

ЛІТАРАТУРА І МАСТАЦТВА

ЧЫТАЙЦЕ

«ЗА НАС ВЫРАШАЮЦЬ ІНШЫЯ...»

Гутарка з Васілём Быкавым.

СТАРОНКА 4.

ЦІ ДЭМАКРАТЫ ДАВЯЛІ ДА КРЫЗІСУ?



Станіслаў ДУБЯНЕЦКІ: «Пошукі-роздумы многіх людзей прыводзяць да цвёрдага пераканання, што не Сабчак з Паповым і не Пазняк з Хадыкам разбурылі ўсе гаспадарча-эканамічныя сувязі і абвастрылі да мяжы міжнацыянальныя адносіны... Не радыкалы-рэформатары ўчынілі крывавае расправу над мірнымі жыхарамі Тбілісі, Баку, Вільнюса і Рыгі, здзекаваліся над смуткаваўшымі па ахвярах Курапат мінчанамі 30 кастрычніка 1988 года...»

СТАРОНКІ 5, 12.

СВЕТ ПРАЗІАІКА

Штрыхі да творчага партрэта Віктара Карамазова.

СТАРОНКІ 6—7.

ПАКУЛЬ НЕ ЗНІШЧАНЫ АПОШНІЯ СЛЯДЫ...

А. КЛЯШЧУК: «Як доўга — амаль сорок гадоў — сюды не йшлі да салдат, да вызваліцеляў, ад якіх толькі і засталася ўсяго той памяці, што косяці ды скураныя чаравікі... Колькі тут непахаваных, забытых!.. На жаль, пошук іх не ўваходзіў у планы пяцігодак...»



СТАРОНКА 13.

«ТОЕ, ШТО НАС ЛУЧЫЦЬ, БОЛЬШАЕ ЗА ТОЕ, ШТО ДЗЕЛІЦЬ»

Інтэрв'ю апостальскага візятара для беларусаў Англіі а. Аляксандра Надсана.

СТАРОНКІ 14—15.



Прэзідэнт СССР— на Беларусі

26 лютага Прэзідэнт СССР, Генеральны сакратар ЦК КПСС М. С. Гарбачоў прыляцеў у Мінск. У той жа дзень ён сустрэўся з працоўнымі аб'яднання «Мінскі трактарны завод», выступіў перад калектывам Акадэміі навук рэспублікі, прадстаўнікамі творчых саюзаў і інтэлігенцыі г. Мінска, наведваў парламент рэспублікі.

Вось некалькі цытат з выступленняў М. С. Гарбачова.

□ «Я сёння пабуду ў Мінску.

Заўтра паеду ў Гомель, паслязаўтра — у Магілёў. Хачу ўсё ўбачыць, паглядзець на ўласныя вочы. Са мной таварышы, якія займаюцца гэтай (чарнобыльскай. — Рэд.) праблемай. Мы хочам прымаць саюзны закон, які абараняў бы пацярпеўшых, каб стварыць гарантыі чалавеку, дзе б ён сёння ні аказаўся».

□ «Будзем ісці да рынку, раздзяраўлення — адпаведны заканапраект разглядаецца дзяпер

у Вярхоўным Савеце. Яно павінна ажыццяўляцца па-свойму, не на запазычаны манер».

□

«Што датычыць рэфарміравання Саюза, я думаю, мы на правільным шляху. Рэспублікі павінны адчуваць сябе паўнакроўнымі гаспадарамі ў рамках сваіх суверэнітэтаў, новых паўнамоцтваў. У цэнтры павінна застацца толькі тое, што трэба ўсім рэспублікам: абарона, энергетыка, транспарт, сувязь і г. д.»

□

«Мы нават спазніліся з перабудовай на многа гадоў. Мы павінны давесці яе да канца, і мы гэта зробім, таму што зваротнага шляху няма, вяртацца няма куды».

2 сакавіка ў Мінску адкрываецца Устаноўчы 3'езд Беларускай Сацыял-Дэмакратычнай Грамады

ПРАЕКТ

ПРАГРАМНАЯ ЗАЯВА

Беларускай Сацыял-Дэмакратычнай Грамады

Усведамляючы сваю адказнасць за лёс Беларусі, думаючы пра шляхі яе далейшага сацыяльна-эканамічнага і нацыянальна-дзяржаўнага развіцця,

будучы ўпэўненымі, што неабходнымі ўмовамі для выхаду з крызісу і стварэння сапраўднай грамадзянскай супольнасці, сапраўды дэмакратычнай, прававой дзяржавы з'яўляюцца шматпартыйнасць, разнастайнасць формаў уласнасці, свабоднае выяўленне думак, перакананняў, інтарэсаў,

грунтуючыся на традыцыях беларускай сацыял-дэмакратыі пачатку 20-га стагоддзя, уважаючы сябе часткаю міжнароднага сацыял-дэмакратычнага руху,

зыходзячы з таго, што ў грамадска-палітычным жыцці Рэспублікі належнае месца павінна заняць

левацэнтрысцкая партыя парламенцкага тыпу, партыя гуманістычных традыцый і прынцыпаў, партыя, якая арыентуецца на агульначалавечыя каштоўнасці,

партыя нацыянальнай згоды і грамадзянскага міру,

партыя абароны правоў і свабод чалавека, партыя адраджэння нацыянальнай свядомасці, самавызначэння беларускага народа і павягі да правоў іншых нацыянальнасцяў,

партыя ўзважаных падыходаў, партыя рэформаў, цывілізаваных і негвалтоўных метадаў у сваёй дзейнасці,

партыя дыялога з усімі дэмакратычнымі сіламі, Устаноўчы 3'езд, заяўляем аб утварэнні Беларускай Сацыял-Дэмакратычнай Грамады (БСДГ, Грамада).

Мэтаю дзейнасці БСДГ з'яўляецца стварэнне эканамічна-сацыяльнай сістэмы, якая забяспечыць багатае (заможнае), поўнае сэнсу жыццё кожнаму чалавеку на аснове наступных прынцыпаў:

— свабоды, якая разумеецца як права чалавека самому прымаць рашэнні, якія не чыняць шкоды іншым людзям, як права грамадства і народа самім вызначаць свой лёс;

— роўнасці, якая грунтуецца на прызнанні таго, што ўсе людзі роўныя ў сваіх правах і не павінны размяжоўвацца паводле класавых, расавых, рэлігійных адзнак;

— салідарнасці, якая ажыццяўляецца праз супрацоўніцтва паміж асобнымі грамадзянамі і рознымі групамі грамадзян і выключае гвалт у барацьбе за дасягненне сацыяльных і палітычных мэтаў;

— дэмакратыі, якая прызнае крыніцаю ўлады грамадзян і народ;

— прыярытэту права, калі кіраванне грамадствам і дачыненні паміж людзьмі грунтуюцца на законах, якія з'яўляюцца выяўленнем волі грамадства і служаць яго інтарэсам.

(Працяг на стар. 15).

Кола Дзён

У прыродзе пасля маразоў заўсёды бывае адліга. Прырода палітыкі, аднак, больш складаная, і прадаказаць змены палітычнага надвор'я куды цяжэй. Толькі за апошнія дні мы адчулі на сабе і сухавей «халоднай» ідэалагічнай вайны («сацыялізм альбо смерць») і замарзкі ў эканоміцы. І ўсё разам — у густым тумане масавай дэзінфармацыі. Што было на тыдні?

21 лютага

Група дэпутатаў расійскага парламента ад фракцыі камуністаў патрабавала адстаўкі Ельцына.

Тым часам становіцца вядома, што намечаная раней сустрэча ў Мінску кіраўнікоў Беларусі, Казахстана, РСФСР і Украіны, прапанаваная Старшынёй Вярхоўнага Савета Расійскай Федэрацыі, сарвалася.

Апублікавана рашэнне Вярхоўнага Савета БССР устанавіць пражытковы мінімум — 125 рублёў.

22 лютага

У Рыгу з'язджаюцца ўпаўнаважаныя прадстаўнікі Латвіі, Літвы, Эстоніі, Арменіі, Беларусі, Малдовы, Украіны, Кыргызстана, каб абмеркаваць праблемы дэцэнтралізацыі эканомікі краіны і інтэграцыі ў еўрапейскі рынак.

23 лютага

Дзень Савецкай Арміі і Ваенна-Марскога Флоту адзначаны не толькі сціплым на гэты раз феерверкам, але і масавымі мітынгамі вайскова-патрыятычнага характару ў Маскве і іншых буйных гарадах. У сталіцы Беларусі, аднак, у гэты дзень мітынгавай актыўнасці на вуліцах не назіралася.

У Мінску адбыўся І з'езд Беларускай сялянскай партыі.

24 лютага

У раёне Персідскай затокі сілы антыірацкай кааліцыі перайшлі да наземных баявых дзеянняў.

У Брэсце адбылася рэгіянальная канферэнцыя БНФ і іншых дэмакратычных сіл.

25 лютага

Вярхоўны Савет СССР назваў «незаконным» рашэнне сямі саюзнах рэспублік не праводзіць рэферэндум і абвясціў яго абавязковым на ўсёй тэрыторыі СССР. Пры гэтым Старшынёй Вярхоўнага Савета СССР Лук'янаў растлумачыў: там, дзе за захаванне Саюза прагаласуе менш паловы выбаршчыкаў, будзе дзейнічаць па-ранейшаму... Канстытуцыя Саюза ССР. А старшыня Цэнтральнай выбарчай камісіі Арлоў заявіў аб тым, што права правядзення рэферэндуму ў рэспубліках, якія адмаўляюцца ад яго арганізацыі, будзе прадастаўлена... працоўным калектывам і грамадскім арганізацыям на прадпрыемствах.

27 лютага

завяршылася III-я сесія Вярхоўнага Савета БССР. Зноў дэпутаты мяркуюць сабрацца ў маі.

28 лютага

спынены баявыя дзеянні ў Кувейце. Садам Хусейн згадзіўся выканаць усе рэзалюцыі ААН.

ЗА ЗЯМЛЮ, ЗА ВОЛЮ!

Першы з'езд Беларускай сялянскай партыі

Я вынес у загаловак гэтай нататкі словы з лозунга, што вісеў у зале Дома літаратара, дзе праходзіў з'езд. Больш як семдзят гадоў назад бальшавікі паабяцалі даць сялянам зямлю і волю, і вось цяпер даводзіцца змагацца за іх зноў. Што хочацца адразу падкрэсліць — усе выступленні на з'ездзе былі аднадушнымі ў ацэнцы сённяшняга стану заняўнай беларускай вёскі. Усё гэта, як адзначалі многія прамоўцы, — заканамерны вынік кіравання сельскай гаспадаркай камандна-адміністрацыйнай сістэмай, якая вынішчыла ў сяляніна яго адвечную любоў да зямлі, ператварыла яго ў наёмнага рабочага, адчужанага ад вынікаў сваёй працы. Усе зыходзіліся на адны — далей так жыць нельга.

Загадчык Заходняга аддзялення УАСГНІЛ акадэмік І. Нікітчанка, які зрабіў асноўны даклад, гаварыў сярод іншага, пра няспыненыя эксперыменты ў аграрным сектары эканомікі, якія праводзіліся ЦК КПСС і ўрадам краіны. З 1965 года было, напрыклад, прынята 21 рашэнне і 86 пастановаў, прысвечаных «адраджэнню» сельскай гаспадаркі, але яны не далі належнага эфекту.

Па-ранейшаму цывілізацыя

абходзіць большасць беларускіх вёсак, дзе сяляне жывуць у дамах без усякіх выгод, дзе няма крамаў, лазняў, катастрафічна не хапае медыцынскіх устаноў, школ, клубаў. Па-ранейшаму калгасам і саўгасам длытуюць зверху структуру пасяўных плошчаў, без уліку патрэб гаспадарак ідзе размеркаванне крэдытаў, будаўнічых матэрыялаў і г. д.

Трыста гаспадарак у рэспубліцы маюць 7—10-працэнтную рэнтабельнасць і калі б не салідныя грашовыя надбаўкі, якія плаціць дзяржава за здадзеную прадукцыю, яны б даўно абанкруціліся. Толькі сялянская партыя зможа па-сапраўднаму абараніць інтарэсы працоўнікаў, — рэзюмаваў прамоўца.

Выступіўшы на з'ездзе народныя дэпутаты У. Станкевіч, Л. Зданевіч, арандатары А. Цімошчанка, В. Петачэнка, фермер В. Чылядзінскі, пенсіянер А. Якімовіч, пісьменнік К. Цвірка, дактары навук У. Улашчанка і В. Акулаў, інжынер В. Корнеў, старшыня аргкамітэта Я. Лугін гаварылі аб шляхах ператварэння наёмнага сельскагаспадарчага работніка ў гаспадару зямлі, у прыватнасці, падкрэслівалася, што калгасы і саўгасы трэба ператварыць у асацыяцыі не-

залежных фермерскіх гаспадарак, сельскагаспадарчых кааператываў.

У гэтай сувязі было адзначана, што прыняты Вярхоўным Саветам рэспублікі Закон аб зямлі, які прадугледжвае правы калгасніка на перадачу свайго зямельнага ўчастка ў спадчыну, — паўмера, бо ўсё роўна сялянін застаецца залежным ад таго ж калгаса ці саўгаса. Варта яму перамяніць месца жытхарства, як ён пазбаўляецца права на «сваю» зямлю. Сутнасць жа прыватнай уласнасці на зямлю — яе недатакальнасць, абароненая законам.

Гаварылася на з'ездзе і аб тым, што кіраўнікі калгасаў і саўгасаў у адзін голас сцвярджаюць, што сяляне ўсё роўна не возьмуць зямлю ў прыватнае карыстанне, бо людзі, маўляў, адвучыліся працаваць аднаасобна. Але факты сведчаць аб тым, што пераважная большасць камандзіраў сельскагаспадарчай вытворчасці рэзка адмоўна ставіцца да тых, хто хоча сёння гатовы ўзяць яе ў арэнду. Выйсце адно — зямлэй павінен распараджацца не калгас і не саўгас, а мясцовы Савет, які б аднолькава ставіўся і да патрэб калгасаў, і да патрэб «аднаасобнікаў». І яшчэ адзін

«аргумент» партыіна-дзяржаўнай наменклатуры: прыватная ўласнасць на зямлю прывядзе да з'яўлення кулакоў-кывасмокаў і парабкаў. Але ж дзе яшчэ, спытаў адзін з прамоўцаў, так эксплуатауюць працоўнага чалавека, як у нас. У тых жа капіталістычных Злучаных Штатах Амерыкі заробак сельскагаспадарчага рабочага складае 70—75 працэнтаў ад кошту вырабленага ім прадукта, у нас — 15—20 працэнтаў.

Некаторыя прамоўцы засяродзілі сваю ўвагу на праблемах фермерства, фермерскіх гаспадарак. Была выказана прапанова стварыць спецыяльны крэдытны банк, які б дапамог фермерам хутчэй стаць на ногі, вызваліўшы іх ад кабалы дзяржаўных банкаў.

Зайшла на з'ездзе гаворка і пра створаны фактычна пад эгідай ЦК КПБ так званы Саюз аграрнікаў Беларусі. Стварэнне яго — спроба камандна-адміністрацыйнай сістэмы захаваць без змен існуючы калгасна-саўгасны лад.

З'езд зацвердзіў статут Беларускай сялянскай партыі, прыняў Заяву, дзе вызначыў яе мэты і задачы. «Беларуская сялянская партыя, — гаворыцца ў ёй, — з'яўляецца палітычнай арганізацыяй парламенцкага тыпу... Галоўная задача партыі на сучасным этапе — ажыццяўленне зямельнай рэформы, адраджэнне сялянства шляхам вяртання яму правоў і ўласнасці на зямлю і ўсе сродкі вытворчасці, свабоднага выбару форм гаспадарання... Сялянская партыя выступае за сацыяльна-эканамічнае пераўтварэнне ў вёсцы, за якасна новыя ўмовы жыцця і побыту вяскоўцаў у адпаведнасці з дасягненнямі сучаснай цывілізацыі».

На з'ездзе былі прыняты таксама заявы аб рэферэндуме 17 сакавіка 1991 года і аб падтрымцы прапановы Старшынёй Вярхоўнага Савета Расійскай Федэрацыі Б. М. Ельцына па правядзенні радыкальных эканамічных і палітычных рэформ у краіне.

На з'ездзе былі абраны старшыня партыі, якім стаў Я. Лугін — кіраўнік сельскагаспадарчага кааператыву ў Глушкім раёне, два яго намеснікі і Цэнтральная рада.



Дыскусія працягвалася і ў перапынках...

Фота Ул. КРУКА.

М. ЗАМСКІ.

ПАМЯРКУЕМ

Як і чаму старэюць словы

З дзейнай хуткасцю старэюць у нас словы і выразы — намнога хутчэй, чым людзі. Куды, напрыклад, падзеліся «чалавечы фактар», «паскарэнне», якая карова іх языком злізала? Паспела прымільгацца і добра-такі намазоліла слых і вочы «перабудова» — наступная кандыдатака ў нябыт. Альбо згадаем, колькі мы пісалі пра «свежы вецер перамен». «Нізы» гэтаму ветру радаваліся, «вархі» ставілі сабе ў заслугу, і ўсе разам дружна праслаўлялі. І што ж? Фортку, аказваецца, адкрылі роўна настолькі, каб мы канчаткова не аступелі ад недахопу кіслароду. І зноў прычынілі — бо ад лішку апошняга ў людзей аслабленых бываюць млюснасць і галавакружэнне. Пагарэлі, палюдскаваліся, прадэманстравалі ўсяму свету сваю здольнасць да прагрэсу (о, нізкіны Захад!), пара і «чэсть знаць», як кажучы рускія...

Неслухмянаму народу, даводзіла адна бабка ў чарзе, патрэбен строгі бацька. Так, ёсць, на жаль, сем'я, дзе меля толькі на папругу рэагуюць, добром і перакананнем

іх не проймеш. Дык жа выхаваны адпаведна, а значыць — не вінаваты!

Пакрыўджаны «выхавацель» прышоў да прыгомнасці пасля перабудоўчага стрэсу, цёпла развітаўся з пенсіянерамі, згрупаваў свае парадзельныя рады — і рушыў у наступ. Нядаўна вуснамі дэпутаткі Вярхоўнага Савета БССР ён заклікаў да актыўнасці тых, хто яшчэ нядаўна схільны быў сімпатызаваць юнай дэмакратыі. Маўляў, вызначайцеся, а то цішком, баючыся, некаторыя тут нейкія адозвы падпісваюць... Нават паззія ў ход пайшла — пра нейтральную паласу, па якой б'юць і свае, і чужыя. Палярэджанне зразу мелае, але прыклад няудалы. Яшчэ ў нас, дзякаваць Богу, танкі гаспаў не барануюць, а «камітэт нацыянальнага выраўнавання» мае большасць у парламенце.

А ўвогуле было б пажадана, каб народныя дэпутаты выступалі з агульнанародных, а не вузкапартыйных пазіцый. Ці, можа, такім чынам яны дзякуюць за ўдала арганізаваныя вырбы?

І яшчэ адно слова на вачах праходзіць кумную эвалюцыю — «дэмакраты». Без іроніі і сарказму яго цяпер мала хто вымаўляе. А ў чым, уласна кажучы, іх віна? Што з замай пары вінцакаў і шэццарон механізм не мяняе сваёй функцыі? У Беларусі, праўда, дэмакратам высока ўзляецца не далі, і ў тым ёсць свае перавагі: падаць будзе небалюча.

Помніцца, пры абмеркаванні ў Вярхоўным Савеце БССР трагічных падзей у Літве Н. Гілевіч, аналізуючы вынікі пазэдкі ў Вільнюс, кінуў папрок мясцовым дэмакратам за ігнараванне нацыянальных праблем. Слушны папрок, справядлівы. Бо калі мы ўсе станем на адзін твар, калі давершыцца фарміраванне савецкага монстра, які і свой дом не ўпарадкуе, і ў чужым ног не вытра, то свабода тэды бядой абвернецца ці не для ўсяго свету. Ды маюць месца і іншыя апасенні. Блага, калі дэмакрат не адраджэнец, ды калі адраджэнец не дэмакрат — таксама верыянт не лепшы. «Мараль: на жаль, такія ёсць

у нас падчас» (універсальны фінал для баек, прыдуманых нейкім дасціпнікам). Усё яшчэ цепліцца ў беларуса-патрыёта ілюзія, што галоўнае — мову захаваць, а там хоць трава не расці. Страціўшы галыва (годнасць), па кудзёрках плачагалосіць (як быццам яго нехта пашкадуе!), ад канфрантацыі часцей ухіляецца і ўсё нечага чакае. Мо з мора пагоды?

У ідэале дэмакратычныя сілы павінны былі б далучыцца да адраджэнцкай справы, а шчырыя нацыяналы — пазбаўціца абмежаванасці. Не хацелася б думаць, што жаданая раўнавага — утопія, што двум рэчымчым цяжка будзе злучыцца ў адну магутную раку. Ва ўсякім разе, павінен супадаць напрамак іх руху. Няблага было б таксама кансалідавацца ў межах сваіх пльняў, каб не даваць падстаў для жарту тыпу: «Дзе два беларусы, там тры партыі». Ой, няпроста згаварыцца, прысціць да згоды тым, у каго асабіста годнасць (з-за адсутнасці ўсеагульнай) вырастае да гіганцкіх памераў. Няпроста, ды — неабходна. Інакш непрыкметна састарэе, зачэзне разам з пайццем і самае святло для нас слова — Беларусь.

Галіна КАРЖАНЕЎСКАЯ.

ДЭМАКРАТЫЧНАЯ АЛЬТЭРНАТЫВА

Як мы раней паведамлялі, у Мінску створаны Рэспубліканскі дэмакратычны дэпутатскі клуб. Расказаць аб мэтай і задачах гэтай арганізацыі мы папрасілі члена каардынацыйнага савета клуба дэпутата Мінсавета Андрэя ЦЯЛКОУСКАГА.

— Рэспубліканскі клуб створаны з мэтай аб'яднання і каардынацыі намаганняў дэмакратычных сіл для мірнай ліквідацыі таталітарнага рэжыму, выпрацоўкі дэмакратычнай альтэрнатывы развіццю грамадства. Актывізацыі рэакцыйных сіл неабходна супрацьпаставіць інтэлектуальны патэнцыял творчай і навуковай інтэлігенцыі рэспублікі.

Намі была прынята дэкларацыя прынцыпаў. Сярод іх:

- адмаўленне таталітарызму ў любых праявах і прыхільнасць да ідэй ненасілля;
- непрыняцце класавай і нацыянальнай выключнасці, міжнацыянальнага згода;
- роўнасць усіх партый і грамадскіх аб'яднанняў перад законам;
- дэпартызацыя арміі, КДБ, МУС, праваахоўных органаў, сістэмы дзяржаўнай і народнай асветы;
- раўнапраўнасць усіх форм

уласнасці, у тым ліку і прыватнай уласнасці на зямлю;
— сацыяльная абарона грамадзян ва ўмовах пераходу да рынка;

— садзеянне адраджэнню і развіццю беларускай нацыянальнай культуры, мовы.

Асноўныя формы дзейнасці клуба — рэгулярны абмен інфармацыяй, узгадненне і ўдакладненне пазіцыі дэмакратычных блокаў, Саветаў розных узроўняў, арганізацыя сумесных палітычных мерапрыемстваў.

Рэспубліканскі клуб зараз аб'ядноўвае больш за сто дэпутатаў. Дэпутаты, якія зацікавацца гэтай інфармацыяй, могуць звяртацца ў Мінскі гарсавет, пакой 411 ці па тэлефоне 20-20-89.

Запісаў Сяргей ШАПРАН.

ДЗІЎНЫ ВІЗІТ

...Даўганосыя «Зілы» імкнуліся адарвацца ад мокрага асфальта, прагна ўгрызаліся ў слотнае паветра «Волгі». Чорна-белай чарадою прамільгнуў на вечаровым праспекце саноўны картэж. Прэзідэнт з'язджаў з Мінска гэтаксама хутка, як нечакана ён і з'явіўся ў беларускай сталіцы.

Гэта быў дзіўны візіт.

Здзіўляла, вядома, не адсутнасць якой бы ні было помпы. Мінулі тыя часы, калі з падобнай нагоды па-святочнаму прыхарошвалі вуліцы (іх цяпер, здаецца, увогуле не прыбіраюць), калі на паліцы і без таго не пустых крам падкідалі далікатэсаў, а на маршруце следавання высокага гасця выстроіваліся групы радасных грамадзян з плакатамі зацверджанай тэматыкі.

Мінулі і тыя часы, калі адбывалася трыумфальнае шэсце Архітэктара перабудовы па гарадах і вёсках краіны, калі «хаджэнне ў народ», нягледзячы на коснаязыкасць вулічных гутарак, усё яшчэ абнадзейвала, калі ўслед за лідэрам хаджэння паверыць у тое, што ідэі «новага мыслення» сапраўды авалодалі масамі і што трэба толькі патрываць два-тры гады, а там...

Сёння Прэзідэнт амаль не ваюе па краіне. І, наשמелюся заўважыць, правільна робіць. Імідж, набыты пад час папулярных «сустрэч з працоўнымі калектывамі», не з'яўляецца надзейным капіталам для палітычнага дзеяча такога рангу, а цяжар праблем, у якіх угразла наша грамадства, ужо настолькі невыцярпны, што яго не скінеш і дзесяткам «праграмных выступленняў».

Чым жа дзіўны быў візіт Міхаіла Гарбачова ў Мінск?

Найперш — свайго раптоўнасцю. «З пэўных крыніц пэўна стала вядома» пра гэтую падзею толькі ўвечары напярэдадні. Ці ж не наказальна, што з Прэзідэнтам СССР размінуўся прэм'ер-міністр Беларусі, які выправіўся ў далёкую Японію менавіта па чарнобыльскіх справах? Зрэшты, і сам М. Гарбачоў прызнаўся, што даведаўся пра сваю маючую адбыцця камандзіроўку ледзь не апошнім.

Незразумелае заўсёды бянтэжыць, дае падставу для розных здагадак. Уражанне такое, нібыта візіт на Беларусь быў для Прэзідэнта свайго роду «запасным варыянтам». Магчыма, трэба было з'ехаць з Масквы, якая сёння раскальваецца «за» і «супраць» Ельцына... Магчыма, спатрэбілася крыху часу, каб схакаць, як будзе далей разгортвацца падзеі ў Кувейце... Магчыма, магчыма...

У любым, аднак, выпадку візіт у нашу рэспубліку найбольш падыходзіў для «запаснага варыянта». Стабільная — у параўнанні з іншымі рэгіёнамі — сацыяльна-эканамічная сітуацыя не вымагала значных высілкаў палітычнай волі і звычайнага нервовага напружання. (І дзякаваць Богу, хоць, калі ўдумацца, што паймелі мы за сваю памяркоўную паслухмянасць?).

Чым яшчэ здзіўіў прэзідэнцкі візіт, прынамсі, яго мінская частка?

Магчыма, гэта маё асабістае назіранне, але гэты візіт М. Гарбачова не вызначаўся празмернай павагай да дэклараванага нашай рэспублікай суверэнітэту. Досыць «экстэртарыяльная» сустрэча на трактарным заводзе, надзвычай рэзка прамова ў Акадэміі навук — і зусім кароткае, мімаходзь, выступленне перад дэпутатамі Вярхоўнага Савета Беларусі.

Пра што казаў Прэзідэнт у Мінску? Пра тое, ці не заблукалі мы па шляхах перабудовы, пра пераход да рыначных адносін, пра маючы адбыцця рэфэрэндум, пра вернасць сацыялістычнай ідэі і сацыялістычнаму выбару...

Безумоўна, дамінантай праграмага выступлення стаў аналіз расстаноўкі палітычных сіл у краіне. Тым самым была прадоўжана гарачая спрэчка з Ельцыным і іншымі «так званымі дэмакратамі». Але, магчыма, упершыню ў выступленні Прэзідэнта нельга было не заўважыць імкненне паставіць у гэтай прынцыповай спрэчцы кропку. Спрабуючы разабрацца, дзе ў нас левы бок, а дзе правы, М. Гарбачоў адзначна ўсклаў адказнасць за глыбокі крызіс на апазіцыйныя сілы.

Трывожная нота. Але яна прагучала ва ўдзячнай аўдыторыі. Праўда, гэта мяне ніколі не здзіўляе.

Андрэй ГАНЧАРОВ.

БЕЛАРУСКАЯ ШКОЛА: СТАНОВІШЧА АБВАСТРЫЛАСЯ

Такі лейтматыў сходу мінскага гарадскога бацькоўскага камітэта беларускамоўных класаў і школ, які адбыўся 15 лютага ў ДOME літаратара. У ім прынялі ўдзел бацькі і настаўнікі, пісьменнікі, кіраўнікі Міністэрства народнай адукацыі і ВНУ г. Мінска. Прысутнічалі першы намеснік Старшыні Вярхоўнага Савета БССР С. Шушкевіч і старшыня Камісіі Вярхоўнага Савета па народнай адукацыі, культуры і захаванні гістарычнай спадчыны Н. Гілевіч.

У прамове старшыні ГБК А. Шымука і выступленнях падкрэслівалася, што нават сённяшні, крызісны стан беларускіх класаў і школ у Мінску, надалей можа яшчэ пагоршыцца. Ужо цяпер узнікла праблема падручнікаў: іх не надрукавалі і збіраюць па ўсёй рэспубліцы. Гэтаксама не хапае настаўнікаў, а ў новым навучальным годзе праблема кадрў можа ўвогуле замарудзіць «беларусізацыю» адукацыі, бо ВНУ па сутнасці не павялічылі вы-

пуск спецыялістаў, якія валодаюць мовай.

Выказаны дакоры МНА і ГУНА, якія два гады назад не здолелі прадугледзець патрэбы падручнікаў і выкладчыцкіх кадрў. Крыху заспакоіла сцвярджэнне намесніка міністра народнай адукацыі Л. Сухнат аб тым, што МНА — за стварэнне толькі беларускамоўных гімназій і выпрацоўку цэласнай канцэпцыі нацыянальнай школы. Праўда, пакуль толькі падбіраецца часовы навуковы калектыў для яе распрацоўкі.

Кіраўнікі БДУ імя У. І. Леніна, МДП імя М. Горкага, МІФК і МІКА праінфармавалі сход, што беларусізацыя навучальнага працэсу ў ВНУ адбудзецца за тэрмін 5—10 гадоў, не раней, згодна Закону «Аб мовах у Беларускай ССР».

Прагучалі слухныя прапановы па «дэпалітызацыі» падручнікаў для пачатковых класаў, прапанавана ўвесці для I—9 класаў новы прадмет — «Бела-

руснасць», гуртаваць беларускія групы ў ВНУ з ліку студэнтаў старэйшых курсаў і інш.

У выніковую пастанову сходу ўвайшлі пералічаныя прэтэнзіі і прапановы. Заяўлена, што «ў выпадку непрыняцця міністрам народнай адукацыі БССР т. М. І. Дземчуком дзейсных захадаў па выпраўленні катастрофічнага стану беларускай нацыянальнай школы да 1 чэрвеня 1991 г., сябры камітэта вымушаны будучы звярнуцца ў Вярхоўны Савет БССР і Савет Міністраў БССР з патрабаваннем вызвалення яго ад займаемай пасады разам са сваімі намеснікамі». Такія ж папярэджанні атрымалі кіраўнікі ГУНА.

Гарадскі бацькоўскі камітэт звярнуўся да народных дэпутатаў БССР і Мінгарсавета з просьбай узяць пад кантроль працу Міністэрства народнай адукацыі БССР і ГУНА г. Мінска.

Ці чакаць дадатных зрухаў? Наш кар.



АДГАЛОСКІ

БЕЛАРУСКІЯ ВАЙСКОЎЦЫ ЯДНАЮЦА

Як мы ўжо паведамлялі, у Маскве ў студзені г.г. створаны аргкамітэт згуртавання беларускіх вайскоўцаў. Якія яго мэты?

У «Звароце да беларускіх вайскоўцаў» камітэт адзначае, што нацыянальная самасвядомасць пачынае абуджацца і ў беларускіх вайскоўцаў. Створаны згуртаванні афіцэраў-беларусаў у Казахстане, на Далёкім Усходзе. Але пакуль беларускі вайсковы рух раз'яднаны. «Мы звяртаемся да ўсіх беларускіх вайсковых згуртаванняў, да ўсіх свядомых афіцэраў беларусаў з прапановай дасылаць лісты са звесткамі пра беларускі вайсковы рух

і прапановы па правядзенні ўстаноўчага з'езда беларускіх вайскоўцаў», — гаворыцца ў «Звароце». Ён падпісаны старшымі лейтэнантамі А. Андрышкам, С. Каўцэвічам, лейтэнантамі Г. Бураком, В. Кунцэвічам, А. Бядой, А. Хіжняком, прапаршчыкамі І. Горбачам, А. Ялоўскім. На жаль, сярод іх няма асоб старэйшага афіцэрскага складу ды генералаў. Можна, не хочучы пакуль рызыкаваць?

Адрас аргкамітэта: 105203, Масква, вул. Першамайская, 128/9-73.

САКРАТАРУ ГАРКАМА НЕ ПАДАБАЕЦА

Партыйная большасць у Саветах — паўсюдная з'ява. Наваполацкі гарадскі

Савет народных дэпутатаў — рэдкае выключэнне з гэтага правіла: дэмакратам тут з-за іх колькасці і ўплыву нават не давялося ісці ў апазіцыю, як у ВС.

Моцны дэмакратычны рух Наваполацка аб'яднаны ў «Дэмакратычным форуме», які і здолеў законным шляхам прыйсці да ўлады. Непазбегна напачатку промахі дэпутатаў-дэмакратаў спакваля пераадольваюцца. Мела рацыю заснаванне ДФ уласнай газеты — інфармацыйнага бюлетэню, каб праз яго раіцца з выбаршчыкамі, як правільна вырашаць праблемы. Для горада такая тактыка ДФ толькі на карысць.

А вось былым манапалістам адулады спехі палітычных канкурэнтаў не зусім даспадобы. Прынамсі, новае, плюралі-

стычнае выданне ДФ успрымаецца камуністычнымі лідэрамі Наваполацка як «возмутитель спокойствия» ў былой аднапартыйнай цішы. І яны гэтага не ўтойваюць. Першы сакратар гаркама КПБ У. Панталёў на сесіі гарсавета ахрысціў бюлетэнь ДФ «мутью», а ў свойскім асяродку — на партсходзе ВА «Палімір» — параўнаў яго змест з «ілжывасцю гебельскай прапаганды». Відаць, нервы здаюць...

А тым часам справы бюлетэня неабліга. У № 2 /7/ за г. г. рэдакцыя спачуввае тым чытачам, хто не прыдбаў папярэднія нумары: тыражы раскуплены цалкам...

Юрась ЗАЛОСКА.

Васіль БЫКАЎ: «ЗА НАС ВЫРАШАЮЦЬ ІНШЫЯ...»

Гутарку вядзе Сяргей НАВУМЧЫК



— У нашай мінулай гутарцы для «ЛіМа», якая адбылася летась у жніўні, асноўным гарантам незваротнасці дэмакратычных працэсаў вы назвалі згуртаванне левых сіл. Аднак згуртаваліся — і даволі шчыльна — якраз сілы кансерватыўнага накірунку. Працэсы, якія цяпер адбываюцца, — ці не ёсць гэта паражэнне дэмакратыі?

— Так ужо заведзена ў палітычным жыцці свету: пакуль дэмакратыя высвятляецца ідэяны грунт, дамаўляюцца пра маральныя прынцыпы, узгадняюць тактыку і стратэгію, у той час рэакцыянеры чыняць таемную змову і шчыльна турбуюцца. Паводле няпісаных законаў мафіі. Меркаваннямі маральнага парадку яны жыццё сабе не абцяжарваюць. Шкада, але дэмакратыя ў гэтым сэнсе павучыцца ў іх не могуць — не тая ментальнасць.

Дэмакраты ў барацьбе з рэакцыяй заўсёды церпяць паражэнне. Даўно вядома, што дэмакратыя можа чагось дамагчыся толькі ў дэмакратычным грамадстве. У таталітарным жа перамогі на яе баку не бывае ніколі.

— На IV З'ездзе народных дэпутатаў СССР затвор дыктатуры быў узведзены, і меней чым праз месяц прагучалі стрэлы — спачатку ў Вільні, потым у Рызе... Указы Прэзідэнта пра сумеснае патруляванне, умяшанне КДБ у знамянітую дзейнасць прадпрыемстваў — усё гэта класічныя першапачатковыя элементы надзвычайнага становішча. Як мільнуеце, Васіль Уладзіміравіч, — ці рэальны варыянт працяглай, крывавай дыктатуры, якая зноў адкіне нас у эпоху «класавых бабў»?

— Усё будзе залежаць ад палітычнай волі грамадства.

І тут узнікае пытанне: ці валодае наша беларускае грамадства якой-небудзь выразнай палітычнай воляй? І нават так: ці ёсць у нас тое палітычнае сведмае нацыянальнае грамадства? Прынамсі дагэтуль не было ніколі. Улада цвёрдай рукі, дыктатура, пра якую марыць наменклатура і добрая частка людзей працоўных, адкіне нас не ў эпоху «класавых бабў», а ў адзін вялікі канцлагер, дзе будзе выдатны лагерны парадок, лагернае аднадумства, лагерны тэрор. І будзе парадок — роўны Т дакладны. Кожны будзе жыць строга па рэгламенце — гадзіна ў гадзіну: жыць, працаваць і паміраць. Усё — строга па норме, у свой час. Пры поўнай згодзе. І ні табе мітынгаў, ні забастовак, ні нефармалаў, ні апазіцыі. Затое будзе Вялікі, Шаноўны, Усімі Любімы Правадыр — Дыктатар. Як, зрэшты, ужо і было. Мабыць, у нас інакш не бывае.

Зноў жа варта зазначыць «з усёй бальшавіцкай прамотай», як некалі прынята было гаварыць, што падзел грамадства даўно страціў класавы характар. Класавая і нават партыйная прыналежнасць ужо нічога не азначаюць, бо сапраўды антаганізм, як гэта слухна заўважыў нядаўна Аляксей Аламавіч праходзіць па лініі «сексоты — несексоты», і цяжка сказаць, каго цяпер у нас болей. Напярэдадні вайны, паводле сведчання сына Георгія Малянюкова, вучонага А. Малянюкова (часопіс «Журналіст», № 2, 1991 г.) сексотаў было ў нас 10 мільянаў. Цяпер, трэба думаць, болей, і яны складаюць магутную дзейную сілу тых, хто выйшаў з акапаў на свой апошні і рашаючы бой.

— Вы казалі, што пра дыктатуру трызніць не адно толькі чыноўніцтва. Сапраўды, ад простых людзей часам чуеш: хоціць гэтага вярхалу, патрэбна моцная рука. Людзі, здаецца, згодныя на любога Сталіна — толькі б хлеб у крамах быў. Нездарма ж кажуць — южны дыктатар прыходзіць у абліччы выратавальніка. Як вы лічыце, цяперашні эканамічны развал — заканамерны вынік сацыялістычнай сістэмы, следства нейкіх першапачатковых памылак 1985 года, альбо — правакацыя з мэтай укараніць у псіхалогію чалавека неабходнасць «жорсткай рукі»? Ці — усё разам?

— Толькі каб быў хлеб у крамах... Хлеба яшчэ трохі ёсць — не хапае дыктатара... Але ён будзе.

Мне думаецца, што цяпер, у святле ўсяго, што адбываецца, толькі дурны ці злымынік можа сцвярджаць, што сацыялізм яшчэ не вычарпаў сябе, што нездзе ёсць добры, лагодны, з чалавечым тварам сацыялізм, да якога трэба імкнуцца. Яно, можа, дзе і ёсць, але ўжо ў нас ніякага быць не можа. У нас не атрымліваецца інакшы, чым той, які мы мямчалі сем дзесяцікаў гадоў, і на тым выдаліся дашчэнт.

На добры розум, дык, пасля ўсяго перажытага, нам трэба б абвясціць па-за законам усё сацыялістычнае словаблудства, таксама як і тых ідэолагаў, якія зрабілі з яго сабе пажыццёвую прафесію — каб яны сваёй ідэянай парнаграфіяй не разбэшчалі людскія душы. Нават і ў выпадках, калі тое разбэшчванне мае «не» вельмі высокі інтэлектуальны ўзровень.

Звычайна палітычныя партыі ладзяць жыццё калі не на карысць усяго народа, дык хоць бы дзеля ўласных інтарэсаў,

дзеля дабрабыту сваіх членаў. Камуністы ж — ні для сябе, ні для народа. У лепшым выпадку дзеля вузкага кола кіраўнічай эліты. А так — дзеля мёртвых уталічных ідэй, дзеля бысконцага множання ракет і танкаў, касмічнай прапаганды, дзеля Кубы, Анголы, Афганістана. Зноў жа, не ў інтарэсах жабрацкіх народаў гэтых краін, а дзеля ўладных амбіцый мясцовых імператараў-авантюрыстаў, якія за БМП і аўтаматы Калашнікава гатовы часова прыняць камуністычную фразеалогію. У той жа час уласны народ працягвае гібець у голадзе і нэндзе. І пасля ўсяго сказанага ў некаторых з нашых кіраўнічых камуністаў хапае наіўнасці пытацца: завошта народ так непазідаць сваю кампартыю, якая першай пачала перабудову?

Перабудову-то пачала, ды ў які кірунак яе павярнула?

Увогуле можна зразумець нязрушную прыхільнасць камуністаў да «сацыялістычнага выбару» (калі толькі можна «выбарам» назваць узброены захоп улады). Іх уяўны, фантазмагарычны сацыялізм, арганічнае непрыняцце прыватнай уласнасці, — гэта тое адзіна магчымае асяроддзе, пры якім і можа існаваць кампартыя; без таго яна не можа знайсці ніякай жыццёвай асновы ў грамадстве. Гэта партыя ўяўнага, «бібліятэчнага» сацыялізму, з адменай ці пагібеллю якога распынаецца ўшчэнт яе няўклонны прагматызм і яе змярцвелая ідэалогія, іншы грамадскі лад. Яна будзе ўпарта будаваць усё той жа сацыялізм, бо нічога іншага будаваць не хоча і не ўмее. Але ўся справа ў тым, што і з гэтым будаўніцтвам у яе нічога не атрымліваецца. У тым і бяда нашай гісторыі, трагедыя нашага народа. Краіна апынулася ў вузкай цеснай нары, з якой няма ходу ні ўзад, ні ўперад.

— Але вось некалькі цытат з выступленняў на апошнім пленуме ЦК КПБ: «...даць жорсткі адпор прыхільнікам так званых Балтыйска-Чарнаморскага Саюза і іншым сепаратыстам», «напомяну словы Івана Кузьміча Палазкова, сказаныя на Пленуме ЦК КПСС, — аб тым, што палітыку нельга рабіць дрыжачымі рукамі і дрыжачымі галасам. Вось арменцір усім нам, — ад радавога камуніста да Генеральнага сакратара». І, нарэшце, — «Кампартыя Беларусі нямае ў чым каяцца перад сваім народам»...

— Каяцца трэба ўсім перад усімі. Вядома, апроч камуністаў.

Тыя не пакаюцца, бо дужа разлічваюць на палітычны рэванш, які яны маюць намер ажыццявіць без дрыжыкаў у руках і без сумненняў у пачуццях. Як гэта ўжо было неаднойчы. А іншым... Народу? Не пашкодзіла б і народу. Ужо хоць бы перад гісторыяй і наступным пакаленнямі — за тое, што на стагоддзе затрымалі прагрэс, на крывавах недарэчнасцях зацыхлілі нашу гісторыю, што менавіта па нашай віне нашыя нашчадкі і ў XXI стагоддзі будуць жабракамі, прынамсі, самымі беднымі ў Еўропе. І гэта пры такіх рэсурсах і такіх геапалітычных магчымасцях...

— Ужо багата сказана і пра юрыдычную неакарэктнасць фармулёўкі пытання будучага рэфэрэндуму, і пра палітычную сумніцельнасць гэтай акцыі. І ўсё ж — ці будзе вынік рэфэрэндуму мець нейкі істотны уплыў на далейшыя працэсы ў рэспубліцы і ў СССР? Дарэчы, група дэмакратычных дэпутатаў у Вярхоўным Савеце Беларусі прапанавала наступную, дадатковую фармулёўку пытання ў бюлетэні: «Ці лічыце Вы, што СССР павінен быць ператвораны ў Саюз Суверэнных Рэспублік шляхам заключэння прамых міжрэспубліканых пагадненняў паміж Беларуссю і іншымі суверэннымі дзяржавамі?»

— Навошта ўсенародны рэфэрэндум, калі Вярхоўны Савет Беларусі прыняў ужо пастанову: «Прызнаць мэтазгодным уваходжанне Беларускай ССР у склад Саюза ССР». Такім чынам, усё ўжо вырашана за месяц да ўсенароднага рэфэрэндуму.

Канцэпцыя гэтага рэфэрэндуму лішні раз сведчыць, што мы ніколі не вырашаем свой лёс — за нас тое робяць іншыя. Ставляць свае ўмовы, фармулююць нашу рашэнне, маніпулююць народнаю воляй. Мы зноў і каторы раз трапілі ў зачараванае кола: каб вольна і па справядлівасці вырашыць пытанне дзяржаўнага суверэннітэту, трэба быць суверэнным народам. А каб быць суверэнным народам, трэба мець дзяржаўны суверэннітэт. Каторы раз успомніш славаце: «так» альбо «не», а ўсё астатняе — ад нячысціка.

Баюся, тут усё — ад нячысціка.

— Каторы раз перанонваеш, што палітычная наша бездапаможнасць — кроўнае дзіця нацыянальнага нігілізму, знівагі культуры і мовы...

— Нашы слэзныя скаргі на агонію нацыянальнай мовы даўно сталі агульнай рытарычнай мисцінай. Цяпер ужо пэўна відаць, што папярковыя законы ды імітацыя бюракратычнай актыўнасці апошніх гадоў маюць на мэце замаскіраваць ад народа тую агонію, выдаць яе за культурную рэанімацыю. У гэтай сувязі нічым іншым, як непрыхаваным крывадушшам, нельга растлумачыць «хітравумную» пазіцыю тых беларускіх літаратараў, якія так гучна крычаць у абарону нацыянальнай мовы, а самі наўперадкі кідаюцца да супрацоўніцтва з КПБ — гэтым зацятым магільшчыкам нацыянальнай культуры. У той час, як сумленныя людзі тысячаімі здаюць партбілеты, гэтыя дамагліся членства ў яе кіруючых органах. Кінулі, так сказаць, на іх інтэлектуальнае ўмацаванне. Ці яны думаюць, што з цэкоўскіх вяршынь ім будзе зручней давяршыць тое, што не ўдалося давяршыць з колішніх шматгаловых пасад сакратароў — СІ Беларусі? Калі так, то яны маюць рацыю: болей беларусканавіснай сілы, чым тая, якой яны служыць, на Беларусі, мабыць, не будзе. Што ж, тады застаецца пажадаць ім поспеху. З гэтакімі тэмпамі напры-

канцы стагоддзя пастаўленая перад імі задача будзе выкана-на поўнасцю.

— Сапраўды, існуе, відаць, нейкая мяжа, пасля якой кампраміс палітычны пераўтвараецца ў кампраміс маральны... Тым не менш, аналізуючы дзейнасць дэмакратыі — у прыватнасці, парламенцкай апазіцыі ў ВС БССР, — некаторыя папракаюць нас у імнненні да канфрантацыі, свядомым жаданні ісці на абстрактнае канфілікту паміж палітычнымі сіламі. Усё часцей чуецца: «Ідзі вашыя не-благія, але вольныя іх акцыя-цыўлення... Не, хлопцы, вы, калі прыйдзеце да ўлады, будзеце яшчэ горшыя за бальшавікоў, пачнеце вешаць камуністаў». Гэта — у горшым выпадку, ну а ў лепшым: «Палітыка — майстэрства кампрамісу». Яной вам, Васіль Уладзіміравіч, бачыцца цяперашняя тактыка дэмакратычнага руху?

— Мне бачыцца вельмі незайздроснай доля нашай парламенцкай апазіцыі, якая рушыць нялёгка і ў значнай ступені марна. Уціск партыйнай большасці праяўляецца штодня — у вялікім і малым. Гэта мы бачылі на шматлікіх прыкладах — ад выключэння мікрафонаў перад дэпутатам Сямдзянавай да агідных персанальных нападаў за нібыта валютныя «за-робкі» дэпутатаў на радыёстанцыі «Свабода», якая, як вядома, ніякага ганарару не плаціць. Ні ў марках-доларах, ні нават у «драўляных» рублях.

Сюды ж адносіцца і шалёны дэпутацкі напіск на друк, у прыватнасці на самую, можа, дэмакратычную цяпер «Народную газету». Прывучаная за шмат гадоў да безумоўнай паслухмянасці «рэптыльнай прэсы», пэўная частка дэпутатаў бачыць гэтую прэсу толькі ў ролі абслугі, песняра і апалагета менавіта той партыі, да якой сама належыць. Безумоўна, у тым адзнака пэўнага ўзроўню дэпутацкай маральнасці, не кажучы ўжо пра дэмакратызм, побач з якім такія норавы не стаялі і блізка. Мабыць, да тых жа метадаў адносіцца і запалохванні наконт таго, што будзе, «калі вы прыйдзеце да ўлады». Тое, што тады будзе, вельмі няпэўна і праблематычна, а вольны тое было пры іхняй уладзе, — у тым выдатна пераканаўся ўвесь белы свет. Прынамсі, дагэтуль дзякуючы тэлебачанню і асабліва радыё беларускі люд мог назіраць і слухаць, як і што робіцца ў ягоным парламенце. Але менавіта тое надта ж напалохла некаторых дэпутатаў, якія ўрэшце дамагліся шчыльна зачыніць дзверы Дома ўрада, каб нішто нічога не чуў і не бачыў. Але ж добрыя справы ад людзей не хаваюць.

Зрэшты, падобны метад «смамедскага парламентарызму» знайшоў сваё перайманне і ў саюзным Вярхоўным Савеце. З апошніх падзей такога роду можна нагадаць абмеркаванне тэлевізійнага выступлення Барыса Ельцына, калі тое абмеркаванне набыло форму нястрымнай жаночай істэрыі, зададзенай, дарэчы, выступленнем менавіта беларускай дэпутаткі. Або выступленне маршала Ахрэмеева з настойлівым дамаганнем адмяніць тэлетранс-ляцыю сесіі, бо, ці бачыце, яна пагражае моцы савецкай сям'і.

Па ўсім відаць, дэмакратычны рух у сучасным посттаталітарным грамадстве не шмат што здолее. Мабыць, сучасныя варункі абавязваюць дэмакратыю да адзіна магчымага — не даць канчаткова скампраметаваць сябе антыдэмакратычным сіламі, нека зберагчы свае ідэалы, да якіх калі-небудзь можна будзе вярнуцца.

Калі для таго прыйдзе час...

ЛІСТ У РЕДАКЦЫЮ

ХІБА ТАК МОЖНА?

Я — давераная асоба дзяцей Язэпа Лёсіка (даверанасць за № 5-3930, выдадзена мне 1-й натарыяльнай канторай г. Стаўрапаля 3 лістапада 1989 г.). Хачу падзяліцца прыкрымі ўражанымі, якія выклікала на-

татка Аляксандра Сухоцкага ў «ЛіМе» за 8 лютага 1991 г. «Удалечыні з да бацькаўшчыны». Летась, у кастрычніку, А. Сухоцкі патэлефанаваў мне і сказаў, што будзе рыхтаваць фільм пра Язэпа Лёсіка, прасіў

даць адрасы яго дзяцей. Не здагадваючыся, чым усё гэта абярнецца, я дапамог яму. Не ведаю, як там рабіліся здымкі, але неўзабаве Аляксей Язэпаў дадзла мне ліст, у якім катгарычна прасіла нікога болей не

прасылаць і адрасы не даваць! Звяртаюся да ўсіх зацікаўленых чытачоў «ЛіМа», а таксама Літфонду, Прэзідыума АН БССР — не турбуіце старую жанчыну! Калі будзе нейкія пытанні, прапановы — перасылайце іх мне на адрас: Мінск, вул. Камуністыч-

ная, 24-5. Дапамагу радай, падзялюся сабраным. Я меў шчасце быць гоцем у Юрыя і Алексі Лёсікаў, занатаваў іхнія ўспаміны пра Люцыю Гнатоўскую, Ядвігіна Ш., Антона, Ванду і Язэпа Лёсікаў, Якуба Коласа, Аляся Гаруна, ведаю іхні сямейны архіў, аб чым меў магчымасць паведа-

міць чытачам са старонак «Малалодзі» № 11 за 1990 г. Дачка Язэпа і Ванды Лёсікаў Алексі нічога ні ад кога не трэба. На схіле дзён яна не адзінокая і акружана ўвагай. Дарослыя ўнукі не пакінуць у бядзе. Ды і не толькі ўнукі. Аляксей ЖЫНКІН.

ЦІ ДЭМАКРАТЫ ДАВЯЛІ ДА КРЫЗІСУ?

Свабода і правы чалавека. Дэмакратыя і галаснасць. Сацыяльная справядлівасць і суверэнiтэт... Здавалася б, трэба шчыра радавацца кожнаму, хай нават маленькаму кроку на шляху да дасягнення гэтых высакародных мэт. Але чым больш рашуча мы вызваляемся ад злавесных путаў сталінізму, тым большае супраціўленне сустракаем з боку яго апалагетаў і паслядоўнікаў. Як і іх папярэднікі часоў масавых рэпрэсій, яны гатовыя прынесці на алтар таталітарызму любыя ахвяры, аж да дабрабыту і самога жыцця савецкіх людзей.

МЯРКУЙЦЕ САМІ. Нейкі прафесар-эканаміст з Ленінграда на расійскім з'ездзе «абгрунтавае» гэзіс аб тым, што перабудова, гэта значыць сучасная палітыка КПСС, ёсць звычайная контррэвалюцыя. «Глыбакадунная» разважанні аб антысацыялістычным змесце і буржуазнай накіраванасці ажыццяўляемых у краіне рэформ голасна гучалі з трыбуны IV З'езда народных дэпутатаў СССР. Ды і на розных высокіх форумах у нашай рэспубліцы зусім сур'ёзна заяўляюць, што пад сцягам перабудовы яўна падрыўнымі сіламі удаецца ўшчыльную падступіцца да дэмантажы ўсіх структур сацыялістычнага ладу.

Напалоханыя небывалым дэфіцытам спажывенкіх тавараў, ростам цен і беззаконнасцю, некаторыя нашы грамадзяне і сапраўды схільныя вінаваціць ва ўсім левых радыкалаў і дэмакратаў, а заадно разлічыцца і з так званай «новай буржуазіяй» у асобе кааператараў і арандатараў. На шчасце, абсалютнай большасці працоўных пакуль што не хочацца адмаўляцца ад абвешчаных у кастрычніку 1985 года мэт і задач перабудовы. Яны пакутліва шукаюць прычыны ўзнікшых супярэчнасцей, імкнучыся зразумець, якія з іх выкліканы натуральнымі цяжкасцямі пераходнага перыяду, з якіх створаны штучна створанымі слугамі паміраючай сістэмы.

Галоўнае заключаецца ў тым, што гэтыя пошукі-роздумы прыводзяць многіх людзей да цвёрдага пераканання, што не Сабач з Паповым і не Пазняк з Хадыкам разбурылі ўсе гаспадарча-эканамічныя сувязі і абвастрылі да мяжы міжнацыянальныя адносіны. Што не дэпутаты-дэмакраты ператвараюць свае дачы і кабінеты ў накапляльнікі і перавалачныя базы дэфіцытных тавараў. Што не журналісты і аўтары «Огонька», «Комсомолки» або, скажам, «ЛіМа» ператвараюць гарадскія сметнікі ў «саркафагі» для кітайскай тушонкі, каўбасы, абутку і музычных інструментаў. І што, у рэшце рэшт, не радыкалы-рэформатары ўчынілі крывавае расправу над мірнымі жыхарамі Тбілісі, Баку, Вільнюса і Рыгі, здэкавалі над смуткаваўшымі па ахвярах Курапат мінчанамі 30 кастрычніка 1988 года.

Ну, а цяпер задамо пытанне: «Ці можна даць яснае і дакладнае вызначэнне гэтым і шмат якім іншым фактам процідзеяння свежаму ветру перамен?» Аказваецца, можна, калі звярнуцца да вопыту той нашай першай, паслякастрычніцкай перабудовы. Лёс тады распарадзіўся так, што асабліва адказнасць за правядзенне рэвалюцыйных пераўтварэнняў выпала на долю У. І. Леніна. Спачатку ён шукаў праціўнікаў рэформ пераважна сярод меншавікоў, эсэраў і працэўнікаў іншых партый і плыняў. Сапраўднае ж разуменне прыйшло на шостым годзе рэвалюцыі, калі яе правадыр на сесіі УЦВК у 1922 годзе (таксама як і «архітэктар» нашай перабудовы М. С. Гарбачоў на XXVIII з'ездзе КПСС у 1990 годзе) з трывогай загаварыў аб процідзеянні дзяржаўнага апарату, аб існуючых у ім, побач з дзесяткамі мужных людзей, соцець тых, якія сядзяць і сабатуюць або паўсабатуецца (падрэслена мною. — С. Д.), блятаючыся ў аб'ёме сваіх папер, а таксама аб тым, што гэтыя суадносны цалкам нішчылі нашу жывую справу. І гэтую праўду, па словах Леніна, нельга баяцца сказаць, хаця б з трыбуны вышэйшага заканадаўчага органа рэспублікі.

На сесіях саюзнага парламента і Саветаў самых розных узроўняў таксама нярэдка ўсплываюць пытанні работы органаў дзяржаўнага і гаспадарчага кіравання, прыводзяцца прыклады іх стрымліваючага ўздзеяння на абнаўленчыя працэсы. Але Барыс Мікалаевіч Ельцын быў, па сутнасці, першым народным дэпутатам і кіраўніком, які з трыбуны свайго рэспубліканскага Вярхоўнага Савета не пабаяўся сказаць праўду аб жорсткім процідзеянні рэформам, самавольстве ўрада СССР у адносінах да Расіі і назваць гэта не інакш, як адкрытым сабатажам. А цяпер ужо амаль ніхто не сумняваецца, што менавіта палітыка Цэнтра, яго сілавая прыёмы і метады вырашэння існуючых праблем сталі адной з галоўных прычын і магутным дэтэнатарам набіраючага сілу эканамічнага крызісу, нацыянальнай варажасці і сацыяльнага расслаблення людзей.

Як вядома, тэрмін «сабатаж» (ад французскага «sabotez» — стукіць чаравікамі) азначае наўмысны зрыў работы шляхам адкрытага адмаўлення ад яе

або скрытага процідзеяння ажыццяўленню чагосьці. І калі ў былыя часы пастукаць чаравікам па трыбуну ААН адважыўся толькі кіраўнік нашага ўрада, то ў гады перабудовы гэтым майстэрствам авалодала вялікая колькасць парламентарнаў розных узроўняў. Тупаецца нагамі, істэрычна крычаць і пляскаць у час выступлення непажаданага прамоўцы (хай нават ім будзе сусветна вядомы акадэмік або выдатны пісьменнік-гуманіст) — ці гэта не сведчанне іх адкрытай адмовы ад канструктыўнай работы, дрэнна скрытага процідзеяння дэмакратычнаму працэсу і абнаўленню?

ЯСКРАВЫМІ прыкладамі такога прынароднага супраціўлення новаму з'яўляюцца блакіраванне вышэйшым заканадаўчым органам краіны шэрагу прынцыповых палажэнняў ужо прынятага раней Закона СССР аб кааперацыі, адхіленне шмат якіх дэмакратычных прапановаў па пытаннях выбарчай сістэмы, прыняцце такіх прававых актаў, якія звядзюць на нішто ўсе намаганні па абнаўленні нашай федэрацыі, забеспячэнні рэальнага суверэнiтэту кожнага з яе членаў. А чаго вартыя, напрыклад, асабліва з пункту гледжання сённяшняга дня, паспешныя прэзідэнцкія ўказы і пастановы Вярхоўнага Савета СССР аб непрызнанні Дэкларацыі аб суверэнiтэце Эстоніі, Літвы і Латвіі, эканамічныя блакады і санкцыі, няздольнасць вырашыць канстытуцыйным шляхам праблемы так званых рускамоўнага насельніцтва гэтых рэспублік! Не меншае здзіўленне і расчараванне грамадства выклікалі адмова Прэзідэнта і саюзнага парламента ад падрыхтаванай групой Шаталіна — Яўлінскага праграмы «500 дзён», адкрыты сабатаж спроб яе ажыццяўлення ў Расійскай Федэрацыі, поўнае ігнараванне аб'ектыўных рэалій пры выпрацоўцы мер па прадукцыйнай эканамічнай катастрофы.

З палону старых догмаў і прынцыпаў камандна-адміністрацыйнай сістэмы ніяк не могуць выйсці некаторыя дэпутаты нашага беларускага парламента. Дастаткова ўспомніць хоць бы прынятыя ім законы аб выбарах, якія ўцягнулі выбаршчыкаў у багню бясконцых і бясплённых галасаванняў (у Мінску большасць з іх наогул перасталі хадзіць на выбарчыя ўчасткі). А як злачыліся асобныя народныя выбарнікі, каб не дапусціць прыняцця прапанаванага апазіцыйнай БНФ палажэння аб прамых выбарах кіраўнікоў выканаўчай улады! Як пастараліся яны, каб выключыць з беларускага заканадаўства артыкул аб раўнапраўным існаванні, побач з іншымі формамі ўласнасці, прыватнай уласнасці на зямлю! Не дапамагло і тое, што нават К. Маркс вучыў праводзіць выразную грань паміж капіталістычнай уласнасцю і індывідуальнай прыватнай уласнасцю, заснаванай на ўласнай працы.

Прыведзеныя прыклады — толькі невялікая частка разнастайных формаў і метадаў свядомага (а часам і несвядомага) тармажэння аб'ектыўна абумоўленых пераўтварэнняў. Гэта не што іншае, як своеасаблівы парламенцка-палітычны сабатаж, замешаны на «непахіснай» вернасці яго выканаўцаў некаторым акамянелым тэзісам марксіска-ленінскай тэорыі, ад якіх так рашуча імкнецца адмежавацца КПСС у сваіх афіцыйных дакументах апошняга часу.

Аднак варта яшчэ прыгадаць так званы эканамічны сабатаж. Наконт эфектыўнай барацьбы з ім ёсць спецыяльная пастанова Вярхоўнага Савета СССР і два Указы Прэзідэнта краіны. Старшыня КДБ У. А. Кручоў, выступаючы на З'ездзе народных дэпутатаў СССР, пералічыў асноўныя формы эканамічнага сабатажу: буйныя крадзяжы і злоўжыванні, безгаспадарчасць і нядбайнасць пры захаванні, транспарціроўцы і рэалізацыі тавараў народнага спажывання, штучнае падтрыманне дэфіцыту, разбурэнне фінансавай сістэмы, неапраўданыя страты валюты пры ажыццяўленні знешнеэканамічнай дзейнасці і іншыя.


Так, формы сабатажу могуць быць розныя, а іх канкрэтныя праяўленні проста неймаверныя. Дзесяткі і сотні тон мяса і ікры, горы прамысловых тавараў на базах і складах, неразгружаныя кантэйнеры з мэбляй і імпартнымі лякарствамі, неліцэнзійнае экспартаванне сыравіны і іншых стратэгічных рэсурсаў, заключэнне стратных для дзяржавы і прадпрыемств

ваў дагавораў з замежнымі фірмамі... Галоўнае ж у тым, хто канкрэтна стаіць за кожным з такіх фактаў — ці гэта звычайныя крымінальнікі, ці малавядомыя кладаўшчыкі і загадчыкі базаў ці яшчэ не выкрытыя дырэктары універсамаў і універмагаў, ці сапраўдныя дзялікі ценявой эканомікі, ці, нарэшце, тыя службовыя асобы, у якіх пад час нядаўняга абмену грашовых купюр выяўлены буйныя сумы грошай для подкupu іншых службовых асоб? Мяркуючы па існуючай інфармацыі, адказ на гэтае пытанне можа быць толькі адзін: «Усе яны разам і кожны паасобку — у меру свайой спрытнасці і прадпрымальнасці». Але штосьці ні разу не даводзілася чытаць або чуць аб тым, што ў іх ліку аказаліся, скажам, эканамісты-рыначнікі, публіцысты-антысталіністы, вядучыя маладзёжных тэлепраграм або дэмакратычна настроеныя дзеячы культуры і святары.

Інакш кажучы, сярод тых, хто «падрывае» знутры нашу і без таго хворую эканоміку, ёсць нямала людзей з двойнымі стандартамі паводзін — на людзях яны гарой стаяць за парадак і дысцыпліну (нават за дэмакратыю і кантроль народных мас), а тайком ад іх робяць нешта прама процілеглае. Да прыкладу, з лёгкай душой распаўсюджваючы новыя віды талонаў і візітак для сацыяльна неабароненых пластоў, некаторыя «руплівыя» таварышы спакойна адпраўляюцца ў новыя забавляльныя авіяпадарожжы і круізы, вынаходзяць новыя каналы размеркавання і спажывання ў рамках «камунізму для выбраных».

Характэрна ў гэтым плане тое, што чвэрць усіх раскрадальнікаў народнага добра, па афіцыйных дадзеных, складаюць кіраўнікі. Толькі за апошнія паўтара года да крымінальнай адказнасці за крадзяжы з выкарыстаннем службовага становішча прыцягнута 32 тысячы чалавек, за крадзяжы ў асабліва буйных памерах — звыш пяці тысяч, хабарніцтва — 2,5 тысячы чалавек. А ўсяго за пяць гадоў у службовых і гаспадарчых замахах удзельнічала каля 1,2 мільёна чалавек. Пры гэтым трэба ўлічваць надзвычай высокую скрытнасць такіх правапарушэнняў, бо не выяўляецца 70 працэнтаў ад іх агульнай колькасці, у тым ліку да 95 працэнтаў хабарніцтва і крадзяжоў.

ТРЫВОЖНЫМ сімптомам апошняга часу стала неверагодная згуртаванасць і актыўнасць тых, хто не можа «поступіцца прынцыпамі». У іх аснове ляжыць «філасофія», згодна з якой праводзімыя пераўтварэнні, асабліва ў шэрагу саюзных рэспублік і рэгіёнаў, не адпавядаюць класічным крытэрыям сацыялізму і ў канчатковым выніку прыводзяць да рэстаўрацыі капіталізму, узмацнення эксплуатацыі працоўных, развалу Саюза. На працягу некалькіх месяцаў у розных «патрыятычных» выданнях, шматлікіх індывідуальных і калектыўных зваротах чуліся настойлівыя галасы прызваць да парадку прабаў перабудовы, «защитить ния и дело Сталина».



Фота А. КЛЕШЧУКА.

І вось... сталі, што называецца, «защитять». Тымі ж сродкамі, якімі так эфектыўна карысталіся былы дыктатар-тыран і сотні тысяч яго сапраўдныя ў розных кутках краіны. Тымі ж прыёмамі і метадамі, якія так «паспяхова» прайшлі выпрабаванне ў Венгрыі, ГДР, Чэхаславакіі і Афганістане. А жаданне як мага хутчэй дасягнуць свайой мэты было настолькі вялікім, што нават не паспелі хаця б крыху падпудрыць сізнарый — усё тая ж «контррэвалюцыйныя і агенты ЦРУ», тыя ж падпольныя камітэты нацыянальнага

(Працяг на стар. 12).

АЧЫШЧЭННЕ ЯК ПРЫЧАШЧЭННЕ

ЛЯ КНІЖНАЙ ПАЛІЦЫ



У першай кнізе паэзіі Валерыя Грышановіча «Стронций у кроплі расы» (выдавецтва «Юнацтва») прысутнасць нашага неспакойна-бурлівага, востра-пераацэнанага часу не дэкларуецца гучнымі эпітэтам і праграмнымі запэўнівацямі. Час уваходзіць у моўную тканіну вершаў як сама рэальнасць. Паэт адчувае сябе далучаным і да таго, што было раней. І гэта не даніна модзе — у аднолькавай ступені і жыццёвай, і літаратурнай, а адметнасць таленту В. Грышановіча. Дарэчы, на гэта ва ўступным артыкуле да зборніка звярнуў увагу Уладзімір Гніламедаў: «Духовны свет паэта — свет нашага сучасніка, які адчуў усе зменлівасці трагічнага XX стагоддзя непасрэдна сам ці ў парадку генетычнага перамянення».

У якасці прыкладу крытык прыводзіць гэтыя радкі:

Светом згучей любви
я обвит,
а Вселенная озарена.

Вырос я из зерна
от трагического обмолота
с генетическим кодом войны.
Мои корни она выжигала —
ниву отчужденную на недород
обрекала
и градом металла
выбивала мой род и народ.

Верш завяршаецца так (У. Гніламедаў не цытуе): «Но на поле, войной опаленном, под раскаты живительных гроз я упорным росточком зеленым пророс».

Паэзія В. Грышановіча і «трымаецца» на гэтым традыцыйным супастаўленні. Публіцыстычна ўсхвалявана, тэмпераментна вядзе гаворку аўтар, задумваючыся, хто мы ёсць на грэшнай зямлі, адкуль прыйшлі на яе і куды імкнёмся. Надароўца моманты, калі пачынае здавацца, што публіцыстычнасць возьме верх, гучная «правільнасць» звязана на нішто паэтычнасць, але, на шчасце, аўтар з гонарам выходзіць з гэтай складанай сітуацыі.

Хочацца прыгадаць і такія радкі В. Грышановіча:

— Я—ЗЕМЛЯ!!!

Я—босая.
Теплой обуви не имею.
А на пятки мои наступаю,
кусая,
Зима термоядерная,
с натаклизмами.
Перед нею
я—немею.

Радкі гэтыя з паэмы («рок-паэмы», як вызначыў жанр сам аўтар) «Вока бездана». Паэма і на самай справе нечаканая. І тым, што яе дзеянне адбываецца «ад Патопа да Перабудовы і далей», і што сярэд дзейных асоб твора «Паэт, Каханне; Зямля, якая крычыць; Каін Коба і яго дублёр Яга» і многія іншыя, уключаючы неадчушальныя паніжаны і прадметы, і што самі падзеі пастаянна мяняюцца ў часе і прасторы... Паэт імкнецца як мага лепей і паўней спасцігнуць драматычнасць, нават трагічнасць становішча, у якім апынулася чалавечства, адчуць самоў і даць зразумець іншым, наколькі страшная тая бездань, што можа праглынуць усіх нас.

Нельга не звярнуць увагі і на назву кнігі. «Стронций у кроплі расы»... Нечаканае, здавалася б, несумяшчальнае супастаўленне. Але што зробіш — такія рэаліі паўсядзёнасці. Як тут не пагадацца з В. Грышановічам: «обречен, как Акрополь, на бессмертье Чернобыль». Адзінае, на што застаецца спадзявацца, што паэзія, як і ўвогуле прыгожае пісьменства, будзе садзейнічаць духоўнаму ачышчэнню чалавека, каб Чернобыль не паўтарыўся.

В. НУПРЭНКА.

Звычайна лічыцца, што асоба паэта больш складаная і цікавая, чым асоба творцы праявітых вобразаў. Проза ёсць проза — што з яе возьмеш. Фіксуе яна ў адпаведнасці са сваімі эстэтычнымі законамі звычайныя пласты жыцця з усімі яго дробязямі, трымаецца канкрэтных фактаў, абмалёўвае іх дакладна і эмацыянальна стрымана. Празаік уяўляецца натураю надта зямною, занятаю стараным адборам ды класіфікацыяй жыццёвага матэрыялу, пазбаўленага высокага палёту фантазіі. І гэта, напэўна, таму, што праявіны тым выглядае як кавалак жывое рэчаіснасці, дае яе аўтэнтычны адбітак. Аднак жа момант цуду, загадкі, уласцівы ўсякаму мастацтву, моцны і ў прозе, хаця не кідаецца так у вочы. Проза таксама ўзрушае нас нечаканасцю адкрыцця чалавека, свету. Што ж датычыць пісьменніцкіх індывідуальнасцей, то праявікі захапляюць асаблівай аб'ёмнасцю, шматграннасцю ўспрымання жыцця, арыгінальнасцю мыслення, здольнасцю маляваць словам.

СВЕТ ПРАЗАІКА

Штрыхі да творчага партрэта Віктара Карамазова



Багацце творчых індывідуальнасцей асабліва заўважаецца ў тым пакаленні праявікаў, якое яшчэ нядаўна лічылася сярэднім і зараз становіцца старэйшым. Вячаслаў Адамчык, Іван Пташнікаў, Віктар Карамазав, Уладзімір Дамашэвіч, Анатоль Кудравец, Іван Чыгрынаў, Павел Місько, Барыс Сачанка, Мікола Гіль... Вядома ж, у гэтым шэрагу Міхась Стральцоў і Уладзімір Караткевіч, чые дарогі заўчасна абарваліся. Усе яны народжаныя тою, канца 50-х—пачатку 60-х гадоў «адлігаю», што асвятляла маральны клімат грамадства і прынесла надзею на дэмакратычнае абнаўленне жыцця.

Літаратура тады досыць аднадушна павярнулася да будняў, да побыту, да асабістых адносін людзей. І яшчэ — да жывога, незалітаратурнага, тутэйшага слова. Кожны са згаданых пісьменнікаў па-свойму развіваў гэты напрамак у нашай прозе. Напрыклад, вось Віктар Карамазав.

Пра яго пісалі, здаецца, не так многа, як пра іншых. І шкада. Адзін з майстроў сённяшняй прозы, ён прынёс у літаратуру свой асаблівы духоўны свет. Пры ўсёй мастацкай блізкасці В. Карамазова да праявікаў яго пакалення — схільнасці паказваць штодзённую плынь жыцця, выпісваць рэчы і прадметы — творы яго прыкметна вылучаюцца паэтычнасцю бачання свету. Прычым паэтычнасць яго не эмацыянальна адкрытая, а стрыманая, акварэльна мяккая, часцей сціпаная. Характэрна маладосці, жанчыны, прыроды, народнага характару паказваецца пераважна знутры, без аўтарскага эстэтычнага націску. Паэтычнае святло жыцця перадаецца найбольш тою маральнаю атмасфераю, якую чыніць звычайныя справы людзей. Хаця пісьменнік не цураецца, бывае, і пэўнай долі экспрэсіі, асабліва ў апісанні прыроды, дзе адчуваецца то паганскае смакаванне красы і сілы ўсяго жывога (раманы «Пушча», «Бежанцы»), то легендарна-казачнае ўяўленне пра бары і дубровы Палесся (нарыс «Векавое»).

Натуральна, што асоба такога мастака раскрываецца пэўным чынам у творах як асоба апавядальніка. Паказальныя ў гэтым адносінах нарысы В. Карамазова. Аўтар тут не толькі вядзе нязмушаную, шырокую гаворку з чытачом, даючы магчымасць падумаць над нейкімі з'явамі жыцця, маральна ацаніць іх. Апавядальнік часта паглыбляецца ў сябе і, па сутнасці, гаворыць ужо з самім сабою, вядзе ўнутраны маналог, запрашаючы нас саўдзельнічаць у таемных, заветных для яго і важных для нас перажываннях. Вось у «Векавым» ён бачыць і чуе пару ранняй восені:

«Было шмат прастору і цішыні. Кожная жывая лісціна і галіна, кожнае дрэва, здавалася, кідалі сваю ўвагу ўжо не на сябе, як некалі ўвесну, а на штосьці больш-менш далёкае, на сваё акружэнне, усё жывое да нечага пільна пры-

глядалася, прыслухоўвалася, старалася зразумець іншую жывую істоту.

Гэты стан авалодваў і мною. Я таксама, як дрэва ці яго асобная галінка, як травіна ці лісціна, не спяшаўся ні рухацца, ні гаварыць, ні думаць, ні перажываць, быў у стане дзіўнай нетаропкасці і з радасцю адчуваў, як гэтая нетаропкасць яднае мяне з прастораю цяварага вясельскага лесу, растварае маю душу ў вячэстай бярозавай сціпанасці».

Чытаючы гэта, прыгадваеш «Запіскі паліўнікага» І. Тургенева, якія таксама пісаліся як нарысы, і думаеш, што паэзія ў прозе — вельмі арганічная якасць літаратуры. Карамазавскія нарысы народжаны, здаецца, прагаю вызнанага характава (а, зрэшты, ці ёсць яно занада, зведанае да канца?). Ён піша пра ткачых з вёскі Неглюбка і іх дзівосныя вырабы («Вясёлка сярод зымы»), пра самаадданы ахоўнікаў прыроднага багацця — леснікоў («Векавое»), пра Карэлію — край лясоў, азёр, эпічных песень-рун і моцных працавітых людзей, сярод якіх нямала землякоў («Руны мараны»), урэшце пра Мадагаскар, Маўрыкій, Сейшэлы і іншыя легендарныя геаграфічна аддаленыя ад нас, экзатычным жыццём астравы («Глядзіце ў вочы лемуру»). Апошні нарыс — не зусім і нарыс, а паэма-быль, своеасабліва песня душы, якая, дакранушыся да чужога, незнамага жыцця, адкрыла ў ім вельмі многа характава. Невыпадкова жанр твора ў аўтарскім вызначэнні досыць расхістаны і вольны — «апovesць-эсэ з пастскрыптумам і вернісажамі». Такі накірунак не скоўвае аўтарскага самавыяўлення, схільнасці да лірызму, да маральных і эстэтычных споведзяў. Проза гэтая чытаецца проста з асалодаю, хаця паводле выкладу матэрыялу перад намі звычайны рэпартаж.

Нарысы В. Карамазова яшчэ — і падарожжы, у якіх заўсёды ёсць творчы пошук каштоўнасцей. Як прызнаецца аўтар у «Рунах мараны», пошук і вядзецца для таго, каб «паўней адчуць самае для сябе блізкае і самае дарогае, калі ў чужым па-новаму пачынаеш разумець і цаніць сваё кроўнае». Гэты пошук і прывёў В. Карамазова да вялікага беларускага мастака В. Бялыніцкага-Бірулі, блізкага аўтару не толькі зямляцкімі сувязямі, але і складаным духоўнага жыцця, яго паэтычнай вышынёй. Кніга пра жывалісца — «Крыж на зямлі і поўня ў небе» — і працяг працы пісьменніка ў жанры нарыса, і разам з тым зусім іншая жанравая якасць, якую нялёгка вызначыць і якую аўтар акрэслівае як «эскізы, эцюды і споведзь Духу». Праўда, удакладняючы, абазначае твор і як «апovesць-эсэ» (ёсць жа ў нас вядомыя, прывычныя ўжо раманы-эсэ А. Лойкі). Менавіта споведзь, маналог-апавяд пра дарогае і заветнае, чым жыве чалавек. Ды гэта не толькі споведзь персанажа — В. Бялыніцкага-Бірулі. Гучаць у творах галасы дзвюх блізкіх душ — героя і аў-

тара, жывалісца і мастака, улюбёных у прыроду, у красу неба і зямлі. Яны жыюць на адной эмацыянальнай хвалі. Таму пісьменніку ўдалося так хораша перадаць шматграннасць і глыбіню асобы мастака, адчуць музычны тон, унікальны каларыт яго пейзажаў.

Свет усякага мастака раскрываецца найперш праз жыццё ягоных герояў. Любімыя героі В. Карамазова нясуць у сабе многае ад яго асобы. Яны адметныя тым, што ўражваюць не ўнутраную сілаю ці здольнасцямі, не энергіяй барацьбы, хаця па-свойму і моцныя, і ўнутрана багатыя. Яны досыць звычайныя і кранаюць нейкаю асабліваю культураю, прырода-

наю душэўнаю развітасцю, далікатнасцю. Яны самаадданыя ў сваёй жыццядзейнасці, у старанні чыніць добро, але не любяць навязаць сваю волю. Яны паслядоўныя і стойкія ў сваёй чалавечнасці, ды безабаронныя перад злом, як безабаронная духоўнасць перад бездухоўнасцю. І лёс іх часцей драматычны. Колькі чалавечай абаяльнасці, някідкага, скрытага характава ў такім карамазаўскім героі, які ўспрымаецца як своеасаблівы знак беларускага народнага характава ці, прынамсі, нейкай частка яго.

Гэта стары Курбака з яго няўцешным смуткам па ўнуках, якіх ён гадаваў і даглядаў, нібы маці, і якіх цяпер не можа бачыць, бо сям'я сына распалася («Дзед»); малы Сярожка з леснічоўкі са спагадлівай, чулай душой, з яго здольнасцю хіліцца да ўсяго жывога і ўсё ў прыродзе любіць і шкадаваць («Прыліпала»); разважлівы сялянскі хлопец Сцёпка, што не асіліў нялюбай вучобы ў інстытуце і цяпер гаспадарыць на вёсцы, тайна цешачыся трываласцю свайго жыццёвага становішча («Жаваранак»); адзінокая кабетка, якая ўсё жыццё кагосьці ратавала ды ахоўвала, якая і цяпер, на старасці застаецца апораю людзей у сваёй маленькай «неперспектыўнай» вёсцы («Галуба»); малады спецыяліст Генка, добры і шчыры, што беражэ ў сэрцы цёплыя пачуцці да родных мясцін і людзей («Бярозавыя венікі»); шафёр-выпрабавальнік Пракопчык, які любіць сваю працу і цягне яе нялёгкаю ношу, стараючыся ва ўсім трымацца законаў сумлення («Спіраль»); настаўнік Захар Падабед, чалавек шырокага кругагляду, здольны самастойна ацэньваць перажытае («Бежанцы»).

Гэтыя героі з розных твораў пісьменніка — пералік іх можна было б доўжыць — прэтэндуецца на абгульненне, складаюць, так бы мовіць, літаратурнае амплуа В. Карамазова.

Бытуе ісціна, што сапраўдны мастак усё жыццё піша адно і тое ж — выказвае самога сябе. Пры ўсёй парадакласнасці ісціна гэтая ўсё ж слушная: мастак бачыць жыццё праз уласнае «я». Вядома ж, яны розныя, бо «амплуа» таленавітага творцы не бывае вузкім. Але і ўцячы ад яго мастак не можа ды, напэўна, і не хоча. Нам, чытачам, цікава адкрываць для сябе ўсё новае грані мастакоўскай асобы, глыбей уваходзіць у яго свет праз свет ягоных герояў.

У 1988 г. выйшла «Выбранае» В. Карамазова, якое склалі раманы «Пушча», апovesці «Пагоннік», «Дзень Барыса і Глеба» і апавяданне «Дзельба кабанчыка», што дало назву зборніку. Да гэтых твораў варта больш прыгледзецца: «выбранае», якое складаецца аўтарам, нясе ў сабе асабліва моцную вывау яго духу. Што ж у творах выразна карамазаўскае?

Вось Юлька з ранняй апovesці «Пагоннік», спагадліва да людзей, цяплявая і журботная ў сваім шматгадовым чаканні мужа-гулякі, які з'ехаў на поўнач дзеля

ШТО РАБІЦЬ ПАЭЗІІ?

Гэта пытанне прагучала на сумесным пасяджэнні секцыі паэзіі і крытыкі СП БССР, дзе гаворка вялася пра паэтычны набытак мінулага года. Зрэшты, год для літаратуры — не вялікі часавы прамежак, і таму, натуральна, ім не абмяжоўваліся.

«Любімая дачка паэзіі — лірыка» (А. Званак) сёння адчувае сябе досыць няўпэўнена. Рэй вядзе новая кан'юнктура,

якая мяняе плюс на мінус і зноў дэкларуе толькі тое, што дазволена (Т. Чабан, А. Пісьмянкоў). Паэтку, якую сёння ўзвышана называюць апосталкай, у свой час (і не такі далёкі!) не было каму правесці ў апошні шлях, нагадала Р. Баравікова. Пакутніцкі лёс, перажытае ў гады культуры не застрахоўваюць творцаў ад няўдач, ад слабых вершаў і радкоў, лічыць Р. Тармола. Ці трэба нас дзяліць на «чыстых і нячыстых», дзе першыя —

прыхільнікі «чыстага мастацтва», а астатнія — усе тыя, каму бяляць грамадскія праблемы? На погляд М. Арочки, нараджаецца новая бяда, новая крайнасць — паэзія безадноснасці. Перад сучаснай паэзіяй, у адрозненне ад класічнай, скажаў У. Конан, стаіць новая задача — імкненне да экзістэнцыі. Галоўнае не тэма і не абстрактная ідэя, а прарыў да існасці. Самае горшае — гэта імітацыя бысці.

Размова то сягала ў філасофскія вышыні, то вярталася да нашай грэшнай зямлі, да сённяшняга сацыяльна напружанага дня. У прыватнасці, пра няўхіль-

ПРАСУПЯРЭЧЛІВЫ ЧАС І ПРАНАС...

зарабкаў. Няспынная трывогі, кволае спадзяванне на звычайнае жаночае шчасце ды людскія пераомы не спрыялі духоўнай раўнавазе, і ўсё ж чыстаю і светлаю зберагла сваю душу Юлька, якая хоча шчырасці, даверу, суладнасці паміж людзьмі. «Не чуюць ты маю душу», — прапракае яна ў кароткую хвіліну крыўды Ягора Кавалька, якога жыццё прыгарнула да Юлькі. У гэтым патрабаванні просьба — чуць душу — крыецца, здаецца, гуманістычны пачатак маральна-этычнай і эстэтычнай канцэпцыі пісьменніка.

Не ва ўсім псіхалагічна вывераны адносіны Ягора і Юлькі ў гэтым раннім творы В. Карамазова. Але вершы пісьменніку там, дзе ён прымячае няўлоўна высокія рухі душы герояў. Восем яна пльыве разам з ім на пльыце ў далёкі райцэнтр і па-жаночы гаспадарліва ўжо клопаціцца аб ім, а Ягор зноў і зноў сыходзіць на бераг, каб пабыць аднаму, суняць хваляванне і знайсці нейкую пэўную лінію паводзін у гэтай сітуацыі. Не можа не ацаніць чытач душэўнага такту не надта маладога Ягора. Ён нават самому сабе не можа прызнацца, якой дарагой стала для яго жанчына.

Характэрна, што пісьменнік змяніў першапачатковы, часопісны тэкст, у прыватнасці, зняў падрабязнасці гібелі герані і такім чынам пашкадаваў яе, так вартую шкадавання (ды і чытача). Напэўна, гэты момант гаворыць штось істотнае пра творчую манеру В. Карамазова, не схільнага да рэзкага, жорсткага рэалістычнага пісьма.

Працягам згаданай лініі ў рамане «Пушча» выглядаюць адносіны Насці і Валюшкі. Праз увесь твор праходзіць гэтыя героі побач, сустракаюцца ці шукаюць сустрэч, мала размаўляюць — і ўсё не пра галоўнае, што ляжыць на сэрцы, грэюцца думкамі адно ад адным, гэтыя адзінокія, сталага веку людзі. Нават часам робяць смелы крок да збліжэння, але так і не пераступаюць ніколі мяжу маральна дазволенага. Нарэшце Насця ад'язджае з роднай Лісані ў свет з нахабнаватым і непаседлівым Міцкікам Курнопам. Здавалася б, няма тут добра вытрыманай псіхалагічнай логікі, а, значыць, і праўды жыцця. Але для пісьменніка важная логіка менавіта гэтых, не стэрэатыпных характараў, якія жывуць паводле сваіх законаў.

Такія героі В. Карамазова — паэты ў глыбіні сваёй натуры. Той жа Ягор у «Пагонніку», звычайны лесанішчык, плытнік, мае рукі і сэрца мастака — так хораша выразае з дрэва розныя фігуры, умее знаходзіць у лесе сапраўдныя прыродныя творы. І Валюшка шануе лес не проста як спецыяліст. Для яго прырода — частка красы жыцця, якую трэба любавіцца, нават пакланяцца ёй. У спрэчцы з пагарэльцам, што хоча спілаваць сабе найлепшыя дрэвы, ляснічы параўноўвае пушчу з царквою. І Насця ў рамане В. Карамазова пры ўсёй яе калючасці, насмешлівасці, дэманстратыўнай незалежнасці — натура чулая і паэтычная. Таму так прагне яна ў жыцці духоўнай роднасці, так цягнецца да старога Гароха, сардэчнага і дзівакаватага, хіліцца да Валюшкі, вылучае Андрэя («Проста душа мне твая прыглянулася. Чыстая яна ў цябе, як незамутнёнае шкельца».)

Вобраз пушчы эстэтычна рухомы і ўвесь час сумяшчае два планы — звычайны, звязаны са штотдзённымі гаспадарчымі клопатамі чалавека, і ўзвышаны, звязаны з адчуваннем адвечнай моцы і красы жыцця, роднай зямлі. Нават у пейзажных малюнках, скупых, мімалётных аўтарскіх накідах прыроды заўважаецца гэтае спалучэнне практычна-бытавога і паэтычна высокага бачання жыцця пушчы.

«Барвянае вогнішча датлявала на зубчастым грэбні пушчы, яго святло гасла ў залітых вадою калюгах і калінах, на блішчаства мочных снігах і дрэвах, у высокім небе і на сабахчых вушах, калі Валюшка падыходзіў да Лісані». «Насустрэч беглі рабыя, нібы цялушкі, бярозы ў прысадах». «Высознае неба густа абсыпала зорамі. Нібы вясновае ралля насеннем».

Такое светаадчуванне дыктуецца і асо-

баю аўтара, яго набліжанасцю да героя, гаспадара і творцы на сваёй зямлі.

Але ёсць і іншыя персанажы ў рамане — дырэктар лясгаса Васіль Зімавец, ляснік Рысёў, той жа селянін-пагарэлец, адносіны якіх да пушчы, гэтага цэнтра вялікага жыцця не проста утылітарныя, а спажывецкія, нават драпежніцкія. Таму няма ў творы паяднання паэтычных і празаічных пачаткаў жыцця, няма адчування яго гарманічнасці. Драматычныя сутыкненні зла і добра праходзяць і праз жывое цела пушчы, і праз чалавечыя душы, пакідаючы цяжкія і балючыя страты. Вобраз гэтага драматычнага разлому жыцця і гэтых журботных людскіх страт — Лесік Мураўка — постаць не столькі псіхалагічна канкрэтная, колькі ўмоўная, па сутнасці, карамазаўскае паэтычнае іншасказанне. Душэўна хворы (з часоў вайны), самотны жыхар Лісані, а больш жыхар пушчы, што палюбае сваім крыкам па начах, Лесік верыць, што там, у паднябессі ёсць другая яго частка — птушка і кліча яе, сумуе па ёй, пакутуе ад немагчымасці злучыцца з ёю. Зрэдку паяўляецца ў творы гэты дзіўны персанаж, знак бяды і надзеі, зноў і зноў напамінаючы пра жорсткасць, бесчалавечнасць жыцця і будзёны адначасна адвечную чалавечую прагу характава і вышынні.

Лінія чыстай душы, што настойліва шукае водгуку, ды так і застаецца несплатленаю ў суровай нашай рэчаіснасці, працягваецца ў аповесці «Дзень Барыса і Глеба». Спустошаным чалавекам, хаця з самаўзбуненасцю, нават форсам бывалага гараджаніна кінаадміністратара Цімафей Мурашка трапляе ў родную вёску, куды не заглядаў трыццаць гадоў. І тут зведвае такую шчырую ўвагу да свае асобы, такую цёплую і душэўную шчодрасць людзей, што ў ім ажывае колішні хлапчук Ціма, даўно, здавалася б, загублены згаістым чужым, бездухоўным ладом жыцця. Вялікую сілу чалавечнасці, скрытага характава нясе ў сабе Бацькаўшчына з яе народнымі маральна-этычнымі законамі і мудрым голасам чалавечага роду — сцвярджае пісьменнік. Усё тут вяртае «блуднага сына» да яго вытокаў, да чысціні дзівінства, да тых чалавечых і наіўных пачуццяў, што складаюць у кантэксце твора высокую каштоўнасць жыцця.

Ёсць яшчэ ў аповесці дзед Акім, які лечыць людзей травамі, ён гадаваў малага Ціму. Зараз дзед Акім — хавальнік роду, хлебароб, ратавальнік людзей ад хвароб і няшчасцяў — памірае, аддаючы сталаму ўнуку апошнія проміны свае душы. Спакойна і годна пакідае ён гэты свет у дзень Барыса і Глеба і нібы становіцца з імі, святымі, у адзін паэтычны рад.

Ачышчэнне пакаленай душы Цімафей-Князя і «ўзясенне» вясковага патрыярха дзеда Акіма маюць, вядома, у творы пэўную мастацкую зададзенасць. Але яна — арганічная якасць паэтычнай эстэтыкі, дзе аўтарскія артыстычныя моцна выяўленыя, выразна накладваюцца на рэчаіснасць і нават «падпарадкоўваюць» яе сабе.

Разам з тым у творах В. Карамазова моцныя «нікія» пласты жыцця, тым больш, што пісьменнік вельмі дакладна акрэслівае воблік людзей, якія сваім жорсткім прагматызмам нішчаць дабро і характаво. Аднак пра што бы ні пісаў В. Карамазаву, ён умее адчуць святло народнага характара, заўважаць высакароднае ў самых звычайных, гаспадарча-бытавых праявах жыцця чалавека працы. У досыць традыцыйным — паводле тэмы, сюжэту — апавяданні «Дзеля кабанчыка» ёсць гэтая праніклівае, тонкая чуйнасць пісьменніка.

Цяпер перафразірую М. Памялюскага, канцоўку яго рамана «Мяшчанскае шчасце»: «А дзе ж партрэт?» — спытае даведчына чытач. «Мы ж яму адкажам: «А партрэт наперадзе, ён заўсёды наперадзе, чытач». Тут быў толькі подступ, спроба. В. Карамазаву — у пары творчага росквіту. І многія істотныя штрыхі, дэталі яго аблічча дапішучы жыццё, новыя творы пісьменніка.

Аляксей ПЯТКЕВІЧ.

г. Гродна.

Шмат прагучала і канкрэтных імён. У станючым кантэксце згадваліся новыя творы М. Танка, К. Цвіркі, Я. Сіпакова, В. Жуковіча, П. Макаля, Ю. Свіркі, М. Кусянкова, М. Мятліцкага, Л. Рублеўскай, В. Куртаніч, А. Сыса, іншых. Узніклі спрэчкі вакол новых паэтычных кніг А. Разанава і А. Наўроцкага.

НАШ. КАР.

Паведамляем чытачам, што даклад Алеся БЕЛЬСКАГА, які прагучаў на пасяджэнні і выклікаў неадназначную рэакцыю, «ЛІМ» надрукуе ў бліжэйшы час.

Для пачатку — адна цікавая акалічнасць: аказваецца, ужо і нашы выданні пачынаюць «спяборнічаць» між сабой, імкнучыся як мага хутчэй прапанаваць чытачу найбольш цікавыя матэрыялы.

З задавальненнем працягваем знаёмства ў «Маладосці» з творчасцю В. Ластоўскага (прадмова і пасляслоўе Я. Лецікі). Першы яго публікацыі пасля дзесяцігоддзяў замоўчвання (зноў адкрыў яго імя «ЛІМ», дзякуючы Б. Сачанку) пераканалі, наколькі гэта самабытна, з боскім дарам таленту пісьменнік. Нарыс «Уражання ад паездкі ў Беларускаю Радавію Сацыялістычную Рэспубліку» і апавесць «Лабірынты», прапанаваў «Маладосцю», таксама даюць падставы гаварыць пра В. Ластоўскага, як пра творца з глыбокай нацыянальнай свядомасцю і неадольным жадааннем рабіць усё для таго, каб свядомасць гэтая развіталася ў кожнага беларуса. Гэтым шчылівым адрэджэннікам духам прасякнута апавесць «Лабірынты», у якой паяднана мінулае і сучаснае, рэальнае і фантастычнае дзеля таго, каб лепей спасцігнуць дзялечную павязь часоў, адчуць, якая багатая і вялікая ў нас гісторыя.

«Лабірынты» прапануе чытачам, паўтараем, першы нумар сёлетняга «Маладосці», а часопіс «Спадчына» публікаваў апавесць яшчэ летась. Тое ж самае трэба сказаць і пра дакументальную апавесць Ф. Аляхновіча «У кішчорох ГПУ», што змешчана ў першай кніжцы «Польмя» (уступнае слова і публікацыя А. Змітровіча). Але ж менавіта гэтая кніга, якая з 1935 па 1937 год выйшла ў перакладзе ажно на сямі мовах свету, з нумара ў нумар публікуецца на старонках «Народнай газеты».

Канечне ж, не дзеля папроку гэта гаворыцца. Добра, што гэтыя творы нарэшце друкуюцца, і будзем спадзявацца, што ў далейшым падобных публікацый наболее; бо нам яшчэ адкрываць і адкрываць забытае, варушыць і варушыць пакрыты пылам часу пласты літаратуры.

Увогуле ж, першыя нумары літаратурна-мастацкіх часопісаў, так сказаць, на вышынні. У «Польмі» прыцягну ўвагу новы раман І. Шамякіна «Злая зорка». Змешчаны толькі пачатак твора, але і ён дае падставы гаварыць, што рэч гэта сур'езная, вынік апэратыўнага мастацкага рэзавання І. Шамякіна на падзеі, што адгукнуліся і яшчэ доўга будуць адгукацца ў лёсах мільёнаў людзей. У першую чаргу — гэта чарнобыльскае трагедыя, але поруч і вайна ў Афганістане. Як і ў сваіх папярэдніх раманых, пісьменнік псіхалагічна глыбока выпісвае характары персанажай, дынамічна будзе дзейнічаць, выходзіць на праблемы агульначалавечага гучання.

Дзе новыя публікацыі прапанаваў Р. Барадулін. У «Польмі» — пазму смутку «Удакладненні да асабовага лістка па ўліку партызанскіх атра-

даў», у «Маладосці» — вершы. Паэма — свайго роду штрыхі да партрэта бацькі паэта, тут шмат асабістага, але ён не зводзіць гаворку да чагосьці прыватнага, адзінкавага. І на гэты раз паэт піша з думкай пра народ, пра яго нялёгкую долю на сібярных паўстанках гісторыі. Не абмінуў Р. Барадулін і тых часін, калі «падаронасці» — воз, на якім ехаў перапуджаны лёс, не падскокваў на брукаванцы ўлегцы; не прайшла міма яго позірку і мінулае вайна. У цэнтры гэтых падзей — сейбіт на хлебаробскай ніве і ратай на полі вайны Іван Рыгоравіч Барадулін. Нямногія з іх абышлі яго бокам, лёс самога народа і канкрэтнага яго прадстаўніка ўзаемазвязаны.

Каб чытач меў уяўленне аб новых вершах Р. Барадуліна, дастаткова працываць радкі з «Яблыні». Гэты верш у нізцы на самым пачатку, з яго, можна сказаць, вырастаюць задумкі і іншых твораў, найперш «Ушацкай кнігаўцы», «Сельскія інтэлігентны», «Лявон Баранна», «Яблыня» — больш сэрца і пакуты сумлення ад таго, што роднай старонцы па-ранейшаму няўтульна на планеце, мулка на дарогах веку:

На нажах скрызанаю
азябляя,
Змоўкляя ў крывавай
расе,
Беларусь —
Адзіная яблыня,
Хто ні едзе — цябе трасе.
Карані твае лезуць
з пенла ўсе,
Чужакі паламалі суні.
У куродыме завязь
спенлася,
Долу валяцца гарчані.

Трывалася народнай маралі, нацыянальных каранёў залежыць ад таго, наколькі кожны з нас усвядоміць сябе беларусам, будзе адчуваць сябе часцінкай народа, нацыі. На сённяшні дзень гэта лёсавызначальныя моманты, вузлавныя пытанні і іх не мінаюць паэты. У той ці іншай ступені гучаць яны і ў падборках М. Дуксы, Х. Гурыновіча («Польмя»), М. Аўрамчыка, А. Лойкі («Маладосць»). Новую падсветку набылі і традыцыйныя матывы — апяванне роднай прыроды, туга па вёсцы... Па-свойму хораша сказаў пра сучасную вёску дэбютант «Маладосці» І. Сідарук: «Зацішак. Восень. Лёгка змрок. Бабуля-вёска горбіць плечы. Іржавы на хляве замок маркотна глядзіць шэры вечар...»

Раю ўзяцца за чытанне аповесці П. Пруднікава «Пекла» і дэтэктыўнай аповесці А. Усені «Афсайд» (абедзве ў «Маладосці»). П. Пруднікаў вяртаецца ў перажытае ў гадзі сталінізму. А. Усеня, які раней выступаў як паэт, аказваецца, валодае законамі і іншага жанру: ёсць у аповесці інтрыга, той адзіны момант, на якім трывае ўсё дзеянне. Ухвальна, што і мова неаблагая, пазбаўленая літаратурных штампам.

Здавалася б, літаратурнаўчыя, крытычныя публікацыі разлічаны ў

асноўным на вузкае чытацкае кола. Хаця — як сказаць. Артыкул А. Лойкі ў «Польмі» — «Перыядызацыя — гэта сур'езна» — зацікавіць многіх аматараў роднай літаратуры, бо за пытаннямі, у нечым спецыфічнымі, — праблемы самога дня. Як пазбавіцца ад схематызму пры напісанні гісторыі літаратуры? Што зрабіць, каб асобныя пісьменнікі імёны і кнігі не падганяліся пад пэўныя перыяды? Над гэтым і разважае А. Лойка з уласцівай яму аб'ектыўнасцю, аргументаванасцю і пэўнай палемічнасцю.

Афіцыйнае вызначэнне рангу — «навукова-метадычны часопіс Міністэрства народнай адукацыі БССР» — гатовы адштурхнуць чытачоў (не выкладчыкаў) ад «Беларускай мовы і літаратуры ў школе», але той, хто ўжо чацвёрты год бярэ яго ў рукі, добра ведае: змест часопіса значна шырэйшы за яго назву. З нумара ў нумар настойліва сцвярджаецца ідэя нацыянальнага Адраджэння, прапагандаецца ўсё лепшае не толькі ў беларускай літаратуры, але і мастацтве, культуры. Не выключэнне і першы нумар. Да 100-годдзя з дня нараджэння М. Багдановіча часопіс мярнуе апублікаваць шэраг матэрыялаў. Адзін з першых крокаў у гэтым кірунку — артыкул самога паэта «Голас з Беларусі», напісаны, як вядома, аўтарам па-руску. Надзвычай актуальныя развагі Максіма-Кніжніка: «...устраіня беларускую рэч з школы, мы ведем к разраце результатаво грамадой, многавековай духоўнай работы цэлага народа, сбывае мысль ребенка з привычных психологических тропинок и грубо урезываем его душевный мир, вводя же реч великорусскую, мы ставим на его пути ряд затруднений, заселяем его психику образами мертвенными, неясными и во многих случаях совершенно нелепыми. При таких условиях пользоваться великорусской речью вместо белорусской можно лишь в ущерб ребенку, что в особенности можно сказать о первоначальных ступенях обучения».

З гэтага ж нумара «Беларуская мова і літаратура...» пачынае друкаваць і песні, ялія, цытуню, «павінны гучаць на вечарынах, фестывалях, сустрэчах і т. п.» Першая «візітна» — «Люблю наш край» К. Буйло.

Спажытак для душы, як заўсёды, ёсць і ў «Беларусі». Змястоўным атрымаўся «Нёман», які, на жаль, спазніўся — літаральна тыдзень назад прыйшоў да чытача. На адным дыханні чытаецца апавесць А. Карлюка «Рэквіем» (пераклад Г. Папова), што была падрыхтавана да друку яшчэ ў 1980 годзе. Але, як канстатуе часопіс, «тады па прычынах, якія ад рэдакцыі не залежалі, свету не пабачыла». Баімося праўды мы, баімося... І пра нядаўнае мінулае і пра вайну мінулую...

Палемічны ў артыкуле «Адкуль дзьмуць непамятлівыя ветры?» В. Каваленка...

Запазніліся да чытача і «Польмя», і «Маладосць». Сапраўды, шмат у беларускага друку перашкод. Меншыя, чым летась, тыражы, а да ўсяго — і спазненні.

Алесь МАРЦІНОВІЧ.



У нязбытнае верыць ахвочы,
Будавалі свой цуд нездарма...
Але сталі відущчымі вочы:
Божа праведны, дома няма!
Ах, з якой мы паходзім быліны!
Мы, руйнуючы свет стары,
Клалі ў велічны прывід цагляны
На дзяржаўным сваім пустыры.
Хто аспанены ў дзіры, хто босы,—
Але секлі ўсіх спакая
Бізунамі дажджоў —
Нябесы,
Бізунамі канвойных —
Зямля.
Грызлі дол з упартасцю крота,
Гадавалі свае гарбы,
Пад аховай ключага дроту
Паўтараючы:
— Мы — не рабы...
І была для нас, як аздоба,
Вера ў тое, што мы ля руля,
Што астрожная наша роба
Даражэй, як убор караля...
Ярка ўспыхнула тое, што тлела,
Загудзеў наш айчыны ачаг,
Пасвятлела і прасвятлела,—
Быццам брытаю па вачах!
Мы бунтуем,
Душой лямантуем
Да зямлі, да высахлых слёз.
Судна долю сваю рамантуем,
Герачна цыруем лёс.

Скібіну праўды голай
Век наш, нарэшце, даў нам:
Я гавару вам уголас
Тое, што думаў нядаўна.
Працуюць галовы і глоткі.
Хоць будзіць у некага млоснасць,
А ўсё-ткі,
А ўсё-ткі,
А ўсё-ткі
Зямлю калыхае галоснасць!
Тое, што ў сэрцы хавалі,
Што вас і цяпер даймае,
Галоснасць на дрогкэй хвалі
З таемных глыбін уздымае...
Галоснасць — як лекі хворым,
Мы, спозненыя героі,
Не проста гаворым,
Творым,
Селімся ў доме мроі.
Прышпорваю, як вараного,
Слова, што ўчора кіззалі.
Уперадзе — вёрст многа:
Галоўнага не казалі!
Якая ўтрымае варту,
Калі ўжо крок ад бяздоння!
...Я вам скажу заўтра
Тое, што думаю сёння.

Мудрыя аналітыкі,
Лірыкі срэбнаструнныя —
Усе падаліся ў палітыкі,
У вешчунны трыбунныя.

Кінуўшы плуг у полі,
Загаварылі аратыя
У званкагорлым суполлі:
Аратыя ўжо — аратары!

Свой калаўрот пакідаюць
Праллі, дзяржаўна няўлоўныя,
На форумах засядаюць,
Цягнуць нітку слоўную...

Шырацца гулькія спрэчкі,
Куркі бяруць слова:
Ужо не нясуць авечкі,—
Кудахтаюць мітынгова!

І мяне карціць на плошчы,
Дзе вецер бунтоўны хвошча,
У шматгалосці спеўным
Закукарэкаць пеўнем...

І я з грамадой раскашую,
Заложнік прамоўнага граю.
Навошта мне хлеб і кашуля!
Наступнае прымяраю.

ЗНАК ЗАБАРОНЫ

Слова мудрасці зверху ўронена —
І званы загулі на зямлі.
Шыльды з надпісам «забаронена»
Стрымгалоў марафон пачалі.

Іх прыб'юць, іх прышпіляць, прылепяць
Так трывала, што не скрануць.
Калі бачыш ты —
Вочы аслепяць,
Калі чуеш ты —
Вушы заткнуць...

Што вы робіце —
Дзе рыбачыце,
Скалануўшы вяду няўзнак!
Вы куды!
Па грыбы!
Ці не бачыце —
Забароны дзяржаўны знак!

Пасадзіць вы саджанцы хочаце,
Каб спакуслівыя выспеліць плод.
Але як, але як пераскочыце
Забароны садовы плот!

Свайму крэслу служачы нехаць,
Вы збіраецеся на фест...
Стоп!
Куды вы памкнуліся ехаць!
Забаронены выезд і ўезд!

Як у родным сваім палоне нам
Забароны ўсе перажыць!
Забаронена, забаронена
І тужыць, і кахаць, і дружыць...

О, саноўныя забароны!
Забаронены карані.
Ну, а як жа, скажыце, кроны!
Нам ківаюць яны з вышыні.

МАЁЙ ЛЮБОВІ СПАДЧЫНА

Айчынныя скарбаў спадчына,
Скарбонка продкаў, дзе яна!
Разгублена, растрэчана,
Распылена, развезана.
Прыкладаю да вуха я

Скарбонку — чуйна слухаю:
Звініць яна,
Як макаўка,
Грыміць яна,
Як ракаўка.
Бруістай хваляй возера,
Што слых маленства лашчыла
І лапаю бульдозера
Каменна загрузачана;
Маёю мовай крэўнаю —
Заклятаю царэўнаю,
Што сэрцу, як аддушчына,
І што суздром прыдушана;
Бязрозай беластольнаю,
Якою даль прасвечана,
І што рукою няўмольнаю
Ужо разбойна ссечана...
Што мне вьікамі спрадзена,
Як калыханка матчына,—
Украдзена, прададзена
Маёй любові спадчына.

Шуму было многа:
мянялі дзеля добра
веру святую ў Бога
на веру ў правадыра.
Пачаўшы смаротную бітву
з думаю, што ў галаве,
гвалтоўна змянілі малітву
на вокліч:
— Няхай жыве!

І жыві ён ад самага скону,
ажно ліхаманіла свет,
насілі яго ікону,
вусаты яго партрэт...
Калышам свае ўспаміны,
уласнікі чорных дзір:
руіны
вялікай краіны
пакінуў народу кумір.
Высвечваем позіркам рупным,
куды нам ісці чарга:
адна нага —
у наступным
у дзрузе —
другая нага...
Пакутуем ад бяссоння.
Больш невыносны пяць:
тое, што маем сёння,
на што памяняем яшчэ!

ПАД ДАХАМ КРЫЛАЎ

Звабную даль небасхілаў
Не загародзяць хмары,
Калі ты пад дахам крылаў,
Што вырастаюць з мары.
Ах, дзе вы, маленства меркі,
Дзёрзкіх лятункаў спробы,
Калі самалёт —
З паперкі,
Калі з пяску —
Небаскробы!
Бароняць нябёс парасоны
Мяне ад дажджу і сонца,
Крылы —
Мой дах перасоўны,
Прыручаны мой абаронца.
Не ведаю, дзе заначую,
Адкуль вазьму я сілы,
Калі галавой не адчую,
Што рукі — мае крылы...
Мне кожны куток — святліца,
Што абжываю духам.
Калі да зямлі прытуліцца,
Буду лунаць пухам.
Галіны, што неба хістаюць,
Я з каранямі звязваю.
— Дзе ты жывешь! — пытаюць.
— Пад дахам крылаў! —
Адказваю.

Юрый Семяндэр — вядомы чувашскі паэт, заслужаны работнік культуры Чувашы; аўтар многіх пазычаных кніг, што выходзілі ў Чэбаксары і Маскве, звязаны ён і з нашай рэспублікай. Неаднаразова паэт наведаў Беларусь. У выніку з'яўляліся вершы, прысвечаныя нашай зямлі, яе людзям. У Доме творчасці «Іслач» ён стварыў паэму «Куля» і нізку вершаў «Беларускія матывы».

Ю. Семяндэр пераклаў на беларускую мову творы М. Тамка, К. Крапівы, В. Віткі, Н. Гілевіча, Г. Бураўкіна, В. Зуёнка, У. Паўлава, Ю. Свіркі, А. Грачанікава, С. Законнікава, А. Жука, якія ўвайшлі ў кнігу «У краіне жураўліных песень» (Чэбаксары, 1986 г.). Паэт з'яўляецца адным з укладальнікаў анталогіі чувашскай паэзіі «Песні волжскага краю», што пачыла свет у выдавецтве «Мастацкая літаратура» (1988 г.).

У студзенскія дні Ю. Семяндэру споўнілася 50 гадоў. Віншуем яго з юбілеем і змяшчаем невялікі яго вершаў у перакладах.

Юрый СЕМЯНДЭР

АЛЯКСЕЮ ПЫСІНУ

— Напісаў я тут вершы аб Проні,
Што напішацца — ў сэрцы нашу,—
Ты сказаў мне тады на пероне,
За жывое крануўшы душу.

БОГ ВЕДАЕ якім спосабам
дазналіся нашы маладыя
жонкі — Мікулічава, Шуш-
кевічава і мая — пра дзень
нашай адпраўкі ў Сібір, каб
прыйсці на развітанне з намі. Яны
стаялі здалёк за скрыжаваннямі па-
рожных пуцей, каб хоць адтуль цераз
слёзы глядзець на нас. Дзеля гэтага
мы ўспраілі канвой, што стаў пры
дзвярах, каб шырокія таварныя дзве-
ры былі хоць трохі рассунуты, каб
мы маглі хоць на хвілінку паказацца ў
іх.

Цягнулі ішлі і ішлі доўгім цугам па
ўсёй краіне, мінаючы гарады, прасто-
ры, радзіму. Але нійначай як была
нейкая пільная патрэба, каб наш эша-
лон спыніўся ў Марыінску. Яна, тая
патрэба, была сама сабою відна, каб
па дарозе хоць патрохі рассяляць зня-
воленых.

Нас згрузілі ў зону за высокі ка-
лючы дрот, у толькі што змураваны,
вялікі, халодны, зусім пусты чырво-
ны мур. У ім не было яшчэ ні перага-
родак, ні падлогі; халодным шклом
яркі адны толькі высокія вокны;
мякка ступалі ногі ў глыбокі жоўты
пясок, насыпаны замест падлогі.

Мы пераначавалі ў гэтым пяску, ці-
снучыся адзін да аднаго і ўкрываючы-
ся з галавою сваім лёгкім адзеўкам,
хоць у дыханні шукаючы цяпла. А
раніцаю адчыніліся дзверы і на высо-
кі парог стралок прапусціў мажнога,
цёпла аспаненага ў чорны бушлат ча-
лавека. Асаблівай незвычайнасці нада-
вала яму пушыстая, прыростай, чорна-
белай шэрсці зімовая шапка. Ён сту-
піў з высокага парога ўніз, на пясча-
ны дол, адразу стаўшы невысокім і
таўсцейшым, і падняў руку.


— Увага! — сказаў ён. — Падымце
руку, хто тут з вас цесляры!

Я падумаў, што наперадзе нічога
лепшага мяне чакаць не можа. А ця-
сларыць, што ж — магу. Усё дома ра-
біў гэтак жа, як і тата: араў, касіў,
малаціў; пілаваў і бяровенне, і дошкі,
стоячы на высокіх сталюгах; будаваў
і ў прасты і ў нямецкі вугал. І пад-
няў руку.

У этапе ішло многа нашых пісьмен-
нікаў, але ўсе маўчалі. У вона кінуўся
толькі Змітрок Астапенка — ён здзіў-
лена глядзеў на мяне. І раптам ско-
ранька таксама падняў руку. Нас,
толькі двух, і забраў з сабою дзесят-
нік Зайцаў.

Таго ж дня я быў уключаны ў бры-
гаду будаўнікоў. Мяне пасялілі ў доў-
гі, змрочны, душна напакаваны людзь-
мі барак, месца знайшлося ў самым
яго канцы на верхніх нарах. Я з тры-
вогаю думаў, як жа ў сваім лёгкім
хатнім адзеўку я выйду заўтра на ра-
боту, калі на вуліцы ўжо сапраўдная
тут зіма, цісне мароз. Але нездарма
мне спадабаўся Зайцаў нейкай ціхай,
спакойнай сваёй душэўнасцю, бо ўвечары
капцёр прынёс мне казённую
амуніцыю: бушлат, ватовыя прашыва-
ныя штаны, зімовую шапку і валёнкі.
Стала і надзейна я афармляўся ў ла-
гернікі.

З раніцы, вядома, я быў на рабоце.
Мы будавалі новыя зямлянкі і баракі.



Фотааэцюд А. ГЛІНСКАГА.

А дагэтуль — пад соснамі Райніса
І пад песні бурштынавых хваль —
Мы хадзілі штовечар і раницы,
Ды пара расставалца, на жаль.

Бы напята струны міжволі,
Што кранулі мы поціскам рук,
Адазваліся мне Краснаполлем,
А табе — Чэбаксарамі, друг.

Зноў дарога бясконца кліча...
Я чакаю ўсё ліст ад цябе.
Адказаў, калі ласка мне, Пічэ,*
На якім ты прыпынку цяпер!

* Пічэ — старэйшы брат.

Сівы, ды яшчэ старасць не сганула.
На Волгу ветэрана пацягнула.

І верны абавязку ён вярнуўся
На гэты бераг з брацкай Беларусі.

Па вуліцы прыгожай і шырокай
Ідзе з ракой сустрэцца сінявокай.

Прыгавдае, дзе што тады стаяла,
Калі вайной яго сюды прыгнала.

Да гэтай школы сівэрнай зімою,
Дзе быў шпіталь грымотнаю парою.

Цікава ўсё бываламу салдату.
Зайшоў у клас — у восьмую палату.

Урок ідзе. Пануе ў класе ціша,
Галоўкі схіленыя. Шаласценне кніжак...

Змахнуў слязу. Крануў над Волгай
вецце:
«Мы тут тады схапіліся са смерцю!»

РАДКІ МАЕ...

Радкі мае,
Хачу, каб расцвіталі
Вярбою, дзе пупышка — як пчала.
Каб людзі вас, як дзень вясны, чакалі,
Каб, нібы мак, душа у іх цаіла.

Радкі мае,
Як збжына на ніве,
Расціце, каласіцеся заўжды,
Каб акрыляўся хлебароб руплівы,
Каб жыві надзеяй светлай праз гады.

Радкі мае,
Вы трэлію салаўінай

Страчайце у дарозе ўсіх людзей,
Каб іх не запынялі каляіны,
Каб з песняй ім ісці было лягчэй.

Радкі мае,
Душою не крывіце,
Звініце гусямі. А ў цяжкі час
Не мітусіцеся і не крычыце,
Каб не назвалі пустамелем вас.

Пераклаў Юрась СВІРКА.

ЧОРНЫ «ШАЎРАЛЕ»

Беларускаму сябру

Даўні звычай чывашскі трывалы
І па сённяшні дзень, як заўжды:
Неаспрэчны загад аксакалаў —
Абавязак і доўг маладых.

«Шаўрале» — марна асабістай легка-
рушкі Янкі Купалы, на якой ён у 1941
годзе, працяжваючы праз Чэбаксары,
спыніўся на 2 тыдні ў свайго сябра на-
роднага паэта Чывашы Сямёна Васілье-
віча Эльгера (1894—1966).

Тут, дзе, дружа, гулялі з табою
Па алях маіх Чэбаксар,
Загарэўся я думкай адною,
Бы калісьці світанкамі мар:

Вось бы тут, ад Казанскага боку,
Падкаціў бы сюды «Шаўрале»
І спыніўся б зусім недалёка,
Можна, нават насупраць мяне.

Адчыніўшы бліскучыя дзверы,
Мне сказаў бы Купала тады:
«Разбудзі-ка, сыноч мой, Эльгера,
Пазаві майго сябра сюды».

І, не чуючы ног пад сабою,
Я б урад да Эльгера дамчаў:
Дамінікавіч мовіў са мною —
Па-чывашску, як брат, размаўляў.

Паляцеў бы нястрымна, бясконца,
Быццам птушка на шоўк сінзвы,
Каб праменьчык — ад сэрца і сонца —
Да Эльгера данесці жывым.

Знаю: ён — праз грувасткія хмары —
Кліч Купалы пачуе ў імгле,
Адгукнецца, абы ў Чэбаксары
Укаціўся бы зноў «Шаўрале».
Пераклаў Віктар ХАЎРАТОВІЧ.

Тут, на рабоце, я ціхенька і пашаноў-
на дзякаваў бацьку, што ён з малых
гадоў прывучыў мяне ўмець усё ра-
біць. Цясларская работа была мне па
душы, мабыць, таму, што я знаў яе
з дому.

Позна ўвечары ў барак прыносілі
вечэру. І заробленыя пайкі хлеба. У
гэты ж час да мяне прыходзіў Змітрон
Астапенка. Худы, знясілены. Яго па-

кі, што хадзілі за ім, былі яшчэ больш
легендарныя: што ён загінуў не дома,
не на сваім фронце, а ў Чэхаславакіі,
перакінуўшыся туды і разам з чэхас-
лавакамі абараняючы іх рэспубліку ад
нямецкай навалы.

Але давайце вернемся назад. У Іва-
нскі лагер, куды нас прывезлі. На
першым часе мы нічога там не ўбачы-
лі, апроч невысокага збудавання з са-

спадала, у далечыні ў нізіне, недзе
на краі гэтага свету відны былі абры-
сы хат вёскі Івань. Зусім другі, ад нас
аддзелены вольны свет.

Мы будавалі зямлянкі. Намечана іх
было тры. Рабілася гэта вельмі проста:
адны ламамі і кіркамі дзяўбалі зям-
лю, другія рыдлёўкамі выкідалі яе на-
верх, а трэція тачкамі адвозілі ўбок.

пад Красным ці пад Манастыршчынаю
гавораць, бадай што, па-вашаму.

Чамусьці гэта мне было вельмі пры-
емна слухаць. Я ўспамінаў гісторыю
Вялікага Княства Літоўскага, у тайне
душы ўсцяжваючыся хоць мінулым.

На аб'екце нашым выхад з зоны быў
шырокі, бо ездзілі тут і падводы, і ма-
шыны. І вось аднаго разу на рыжым,
добра ўкормленым кані пад'ехалі рас-
цяляжаныя калёсы з доўгім смаловым
бервяном. І самае вялікае было мне
дзіва, што вазаком была жанчына.
Была яна ў бушлаце і ў ватowych шта-
нах, паверх якіх какетна спускалася
кароткая спаднічка. Ад мае работы
гэта было зусім недалёка. Я бачыў, як
какетна на галаве ў яе завязана хуст-
ка каптурка. І твар — малады,
прыгожы, свежы, трохі заружавелы
на холадзе, усё роўна як нейкі свято-
ны. Мне здалася, што я тысячу гадоў
не бачыў жанчыны. Я здагадаўся, што
яна з другога лагункта, на якім жы-
ауць адны жанкі. Я глядзеў на яе, як
на цуд, як на царыцу, што паявілася
тут нечакана. І ўспомніў, як у Мінску,
у турме, на допытах, вымагаючы ад
мяне неверагодных прызнанняў, след-
чы Быхаўскі, на мой пратэст, што ўсё
гэта злосная няпраўда, трасучы куча-
раваю чупрынаю і пырскаючы слінаю,
шалёна крычаў: «Іш, сволочь, Ісус
Хрыстос нашелся, правда ему нужна!
Нам нужна та правда, которой от тебя
требуют!» — і тут жа пагрэзліва дада-
ваў: — «От меня не уйдёте-еши! Я те-
бя, сволочь, загоноу в такие дебри, что
ты десять лет п... не увидишь!» (Грэ-
шна сказаць, але я ўзрадаваўся, вжо
цяпер прачытаўшы ў газеце «Звязда»
артыкул, у якім гаворыцца, што гэты
следчы потым расстраляны свайго жа
сістэмай.)

І вось цяпер, куды раней як тыя
абяцанні, я бачыў сапраўдны, мілы
жаночы вобраз. Дзіва, казку, самую
святую і чыстую жаданасць.

Спыніўшы падводу, з драбін яна
ўзяла ахалак сена, панесла і кінула
яго перад канём. Спакойна, талкавіта,
яна пачала развязаць бярвяно перш
на возе, а потым перайшла к цяляжцы.
Толькі яна працягнула руку, каб раз-
вязаць вяроўку, як каню захацелася
пасмакаваць адсунутыя каліўцы. Ён
напярэўся ў хамут і тузануў цяляжку.

— Тпру, стой, у рот е...! — крыкну-
ла жанчына на каня, робячы дасціпна,
па-блатнячку адпрацаваны націск на
другім складзе слова, якога я не асме-
льваюся напісаць.

Божухна! Я ўтрупінеў. Я зірнуўся,
ці бачыў хто і ці чуў хто апроч мяне.
Вядома, усе чулі. І ўсе спакойна, бу-
дзённа рабілі сваю работу — пілавалі,
дзяўбалі зямлю, часалі шулы, габяля-
лі дошкі.

А я ўсё баяўся зноў зірнуць на яе.
І ўсё ж быў рад, што убачыў.

Так і асталася яна ў памяці, як дзі-
ва, як мара. Як светлая здань. Як ца-
рыца.

Як узнагарода.



УЗНАГАРОДА

анавяданне

Ян Сурган

сялілі недзе ў другім месцы, бо на ра-
боту ён не выходзіў. Пайка хлеба ў
яго была невялікая, штрафная. Ён за-
лазіў да мяне на нары, і я чым мог
дзяліўся з ім. І баландою, і маленькаю
рыбкаю, і драбном цукру. Я ведаў яго
натуру і, здаецца, здагадаўся, што ён
нездарма, не ўмеючы ніякай фізічнай
работы, захацеў зрабіць высадку на
гэтай станцыі.

Аднак жа доўга мне тут быць не да-
вялося. Аднае раницы нашу брыгаду
пасадзілі на дзве грузавыя аўтамашы-
ны, прыкрылі зверху ад марозу бры-
зентам і завезлі ў Іваньскі лагер. (У
якім, дарэчы, праз многа гадоў пасля
я сустрэўся з вядомым венгерскім рэ-
валюцыйным дзеячам Бэла Кунам і з
жонкаю Мікалая Бухарына Ганнаю
Ларынаю). Там жа, у Іваньскім лаге-
ры, я і прабываў увесь свой прысуд да
канца. І сцвярджаю: толькі таму, што
адбываў яго на адным месцы — астаў-
ся жывы. Калі ж праз дзевятнаццаць
гадоў нашу групу нарэшце апраўдалі,
то з дванаццаці чалавек вярнуліся то-
лькі чацвёра. Загінулі пераважна тыя,
хто трапляў у частыя і далёкія этапы.

Узнікла і загадка: два чалавекі ў
рэабілітацыю не папалі — Змітрон
Астапенка і Сяргей Знаёмы. Мерка-
ванне было толькі адно: што яны
ўцяклі.

Але гэтае меркаванне не спраўдзіла-
ся. Калі мы, апраўданыя, ужо былі
дома, сярод пісьменнікаў, асабліва
тых, што часта бывалі ў Маскве па
службе, не раз гаварылася, што яны
там бачыліся з Астапенкам. Лепш ка-
жучы, ён з імі бачыўся. Гаварылася,
што ён напісаў новую нізку вершаў,
нават паэму, і меў клопат, каб іх вы-
даць у Мінску.

А ў даведніку «Пісьменнікі Савецкай
Беларусі», выдадзеным у 1981 годзе,
напісана нешта нечаканае: што Аста-
пенка ў часе вайны служыў у Савец-
кай Арміі, быў на фронце. Вось якія
дзівосы рабіліся з Астапенкам. А чут-

ламяных матаў, над якімі падымалася
пара. Аказалася, што гэта астражніц-
кая лазня. Я не ведаў, што ў такой
спарудзе, зусім адкрытай, нават без
даду, а проста злёгка прыкрытай то-
лем, можна мыцца сівэрскай зімою.
Тут у праходах стаялі катлы з гара-
чаю вадою. Мы абліваліся ёю, сцёба-
лі сябе венікам, каб хутчэй управіцца,
але аказалася, што наш адзевак забра-
ны ў прагарку, каб вытрусіць з яго
паразітаў, і міжволі мы завіхаліся і
далей.

Потым нас, вядома, з канвоем і з
сабакамі, павялі ў барак, таксама спа-
руджаны са збітай саломы, абшытай
з абодвух бакоў дошкамі. Пры варотах,
блізка перад першаю канвойнаю выш-
каю, стаяў даволі шырокі клазет. Так-
сама каб быў на воку. У бараку дня-
вальны нам паказаў, дзе ёсць незаня-
тыя месцы, і мы сталі жыхарамі нова-
га жылля, чакаючы вечара, каб па-
знацца з тутэйшымі жыхарамі.

Іваньскі лагер быў, па сутнасці, се-
льскаю гаспадаркаю: рабіў зерне. Яго
лагункты на тэрыторыі былі разме-
шчаны даволі ўдала: кожны ў самым
цэнтры свае тэрыторыі. Толькі пер-
шы лагункт, як камандны, выглядаў
бязладна, анархічна. З тае прычыны,
што эшалоны са зняволенымі ісці ў
Сівір не пераставалі, а яшчэ большалі,
першы лагункт трэба было карэнным
чынам і пашыраць і дасканаліць. Най-
перш патрэбен быў асобны, свой, га-
радок для вольнанайманых. І патрэбна
была бальніца. А каб зняволення не
надта кідаліся ў вочы, іхнюю зону
трэба было вынесці ў поле, зрабіўшы
там свой умацаваны гарадок па ўсіх
правілах патрэбнай строгасці.

На гэтым свежым аб'екце і пачалася
наша работа. Была самая пара зімы.
Нас, чалавек сорок, вывелі з ламамі,
кіркам і рыдлёўкамі. У белым полі
свістаў вецер, падймаючы снежную
зацець. Калі вецер сціхаў і зацець

Не буду я апісваць, што такое ла-
герны барак ці зямлянка; што каб іх
спарудзіць, патрэбен і лес, і дошкі, і
нейкая нават тонкае ўмельства.

На зямлянках гэтых мы праваждалі-
ся да вясны. Былі і хваробы, і абма-
рожванні, і паміранні. На рабоце ў
нас увесь дзень гарэла вогнішча, і мы,
як хто мог, выбіраў часіну і спосаб,
каб пабыць у яго цяпле і дыме ці хоць
пагрэць рукі. Мы, цесляры, неўзабаве
перайшлі на сваю работу. Брыгадзір
наш, Прахор Тарасаў, быў чалавек тал-
кавіты, душэўны, са Смаленска, мы з
ім адразу паразумеліся на тым, што я
адмовіўся памагаць яму ў яго брыга-
дзірскай бухгалтэрыі.

— А мне падумалася, што табе, як
чалавеку граматынаму, гэта будзе па
душы.

— Не, — сказаў я, — баюся, што
адразу залічаць мяне ў прыдуркі ці ў
падхалімы.

Тарасаў засмяўся.

— А ведаеш, — сказаў ён. — От ты
не хочаш памагаць мне, а мне гэта па-
дабаецца. А хто ж ты такі будзеш?
Чалавек, бачу, граматыны. Нечым жа
добрам займаўся?

Мне было цяжка сказаць яму, хто я.
Асабліва пасля таго, як убачыў, што
наўрад ці выберуся адсюль, ці буду
нават жывы. Але падумаў: нашто ж
таіцца, што хацеў быць пісьменнікам.

Тарасаў, як часаў бярвяно, так і
разагнуўся над ім, пакінуўшы сякеру
ў дзераве. Пастаяў, паглядзеў на мяне,
уздыхнуў, мабыць, не ведаючы, што
сказаць.

— І ў нас жа, у Смаленску, свае па-
эты растуць, — нарэшце сказаў ён. —
Твардоўскі Аляксандр ды Мікалай
Рыленкаў. Здаецца, іх не пачапалі...
А пра цябе, чалавеча, не чуў.

— Як жа пачуецца, калі я пісаў па-
беларуску.

— А-а, гэта праўда. Але і ў нас жа

КАМПАЗИТАР, ДЫРЫЖОР, ФАЛЬКЛАРЫСТ

Творчасць П. Карузы

Драматычны лёс, які напатаў беларускую інтэлігенцыю ў часы сталіншчыны, не абмінуў і віленскага кампазітара і дырыжора, фалькларыста і музыказнаўцу — Паўла Восіпавіча Карузу.

Імя музыканта можна сустрэць у песенных зборах з серы БНТ, невялікіх артыкулах, захавалася значная колькасць занатаваных ім матэрыялаў з фальклорных экспедыцый Інстытута мастацтвазнаўства, этнаграфіі і фальклору АН БССР, у якіх ён удзельнічаў у 70-х гадах.

Павел Каруза атрымаў музычную адукацыю ў 20-ыя гады ў Віленскай кансерваторыі, дзе вучыўся па класе фартэпіяна ў Марціліны Кімант-Яцыны, першага музычнага абраміцеля п'есы Дуніна-Марцінкевіча «Залёты», там жа займаўся і тэорыяй кампазіцыі... Да збірання народнага песень далучыўся праз вядомага музыканта-фалькларыста Антона Грыневіча, якога лічыў сваім настаўнікам (і ўжо ў наш час у часопісе «Мастацтва Беларусі» (№ 9, 1983 г.) змясціў успаміны пра ягоную творчую спадчыну). Добра знаёмы быў П. Каруза з кампазітарамі К. Галкоўскім і С. Казурам, з іншымі дзеячамі культуры, якія на той час працавалі ў Вільні. Ён актыўна ўдзельнічаў у культурна-грамадскім руху Заходняй Беларусі праз кіраўніцтва хорам Беларускага інстытута гаспадаркі і культуры, выступленнямі ў друку, выбіраўся дэпутатам ад беларусаў у Польскі сейм.

Але палітычная дзейнасць не прыцягвала да сябе творчую асобу. Кампазітара займала праца над інструментальнымі п'есамі, хорамі, песнямі, музычны фальклор. Паступова расла колькасць напісаных твораў, сабраных песень. Але на той час, калі польскія санацыйныя ўлады зачынялі беларускія школы, запісвалі народныя песні было справай цяжкай і небяспечнай, збіральніку даводзілася часта хавалася ад пільнага вока ў нялюдных месцах. Немагчымасць адкрытай працы сваёй творчай дзейнасці прымусіла маладога кампазітара, як і многія тысячы іншых людзей з «усходніх крэсаў», шукаць падтрымкі ў Савецкай Беларусі. Але неўзабаве пасля пераходу польска-савецкай граніцы ён быў арыштаваны і сасланы на Салаўкі, дзе ўжо быў ягонны настаўнік, а таксама знаёмы па сейме дзеяч нацыянальна-вызваленчага руху С. А. Рак-Міхайлоўскі.

Рэабілітаваны П. Каруза быў толькі пасля вайны і, вярнуўшыся на Беларусь, ён уладкаваўся дырыжорам Маладзечанскага абласнога ансамбля песні і танца. Аднак амаль праз два гады яго зноў саслалі, на гэты раз у Нарыльск, дзе ён працаваў у якасці дырыжора і кампазітара мясцовага тэатра драмы і музыкі да 1957 года, які прынёс канчатковую рэабілітацыю.

У Вільнюсе, куды вярнуўся П. Каруза на сталае жыццё, знайскі працу было нялёгка, і толькі з цягам часу ён зрабіўся дырыжорам і кампазітарам

Дзяржаўнага ансамбля польскай песні і танца Літоўскай ССР. Пасля выхodu на пенсію творчасцю амаль не займаўся, за выключэннем удзелу ва ўжо згаданых фальклорных экспедыцыях АН. Незадаволенасць лёсам, стомленасць і перажыванні не спрыялі кампазітарскай дзейнасці, да таго ж, у час вяртання на Радзіму выпадкова загінула ўсё, створанае раней. І толькі дзякуючы трываўшаму ўсталяваным кантактам з боку «мінскіх беларусаў», гэтага пажылога ўжо, вельмі інтэлігентнага чалавека ізноў удалося павярнуць да творчай дзейнасці. У выніку П. Каруза пачаў пісаць дзве тэарэтычныя працы па фальклору: «Вытокі беларускага меласу» і «Абрадавыя песні Паазер'я» (засталіся няскончанымі). Стварае апрацоўкі беларускіх народных песень, арыгінальныя чатырохгалосныя хоры, усе а'сарелла, а таксама «спрабуе сілы і ў інструментальным жанры — для струннага аркестра піша «Камерную сімфонію».

На жаль, гэтыя кантакты былі запозненыя, выканання сваіх твораў аўтар не дачакаўся, а беларуская музыка страціла аднаго з самых адданных ёй сваіх творцаў. Адметны факт: калі на кватэру да кампазітара прыходзілі літоўскія калегі, то яны, прагледзеўшы і праслухаўшы напісанае П. Карузам, згадзіліся ўсё гэта выдаць і выканаць пры ўмове... яго літоўскага аўтарства. Кампазітар-патрыёт адмовіўся.

Сярод творчай спадчыны кампазітара — 12 невялікіх ары-

гинальных хораў на словы Я. Купалы, Я. Коласа, М. Багдановіча, Л. Геніюш, Н. Гілевіча. Найбольш удалыя з іх — лірычныя, гамафонна-гарманічная складу «О, край родны» і «Старыя дубы» (на вершы Я. Коласа). Урадженец паўночна-заходняй спеўнай зоны (Полаччына), як фалькларыст П. Каруза быў улюбёны ў яе непаўторную самабытнасць. Пра гэта сведчаць ягоныя апрацоўкі, у якіх старанна захоўваецца прынецп манадыйнасці абрадавай мелодыі. З яго роднай Пастаўшчыны ім запісана і апрацавана для змешанага хору арыгінальная «Вясельная». Пры малалікасці адметна-самабытных для поўначы Беларусі калядных напеваў, апрацоўвае для хору «Калядку», заснаваную на 2-х напевах (выхад і віншаванне гаспадару). Апошняя з ліку апрацаваных для хору — сюіта пад назвай «Беларусь мая спеўная». Яе склалі дзве песні на словы Л. Геніюш і чатыры народныя (жніўныя і дажыначныя). У невялікіх апрацоўках кампазітара ўдалося захаваць першабытную красу старадаўніх напеваў, прычым вельмі скупымі сродкамі.

Не ўсё створанае кампазітарам бездакорна з практычнага боку, ёсць і манатоннасць, і нецікавыя для выканаўца месцы, паспешліваасць. Дый разлічаны ягоныя апрацоўкі і хоры былі найперш на аматарскае выкананне, адсюль і пераважна простая музычная мова, невялікі аб'ём. Затое ў творах П. Карузы жыве руплівая, улюбёная ў народную мелодыю душа збіральніка і знаўцы народных і песенных скарбаў.

«Мне важна, — казаў П. Каруза, — каб наша такая адметная архаіка магла выконвацца не толькі ў выглядзе дыяманта ў «сырым» выглядзе фальклорнымі калектывамі, але і ў мастацкай аправе, толькі такой, якая не схвае за аправай самую сутнасць (мелантанцаўную) песні. Пры гэтым у роднай вопратцы, а не пазычанай».

Віктор НОВІК,
старшы выкладчык Мінскага інстытута культуры.

НАШ КАЛЯНДАР

75 гадоў спаўняецца 2 сакавіка Веры Сізко, музыказнаўцы і педагогу, члену Саюза кампазітараў Беларусі. Вядзе актыўную лентарскую, музычна-прапагандысцкую дзейнасць.

Заслужанаму артысту БССР Андрэю Шпянёву — 50. Вядомы ў рэспубліцы музыкант, ён доўгі час працаваў піяністам у аркестры Дзяржтэатрадыі БССР, затым перайшоў у новы калектыў — Дзяржаўны канцэртны аркестр Беларусі. Музыкант-імправізатар мае і кампазітарскія набыткі: А. Шпянёў — аўтар музыкі да кінафільмаў і п'ес для эстраднага аркестра, Канцэрта для гобоя і камернага аркестра, фантазія на тэмы твораў Я. Глебава і І. Лучанка, апрацовак беларускіх народных песень. Вядомы і як аранжыроўшчык.

70 гадоў споўнілася з дня нараджэння народнага артыста ССР Яраслава Вашчака. Вядомы музычны дзеяч, ён з 1972 г. да апошніх сваіх дзён працаваў у Дзяржаўным тэатры оперы і балета БССР: галоўным дырыжорам, дырыжорам. Пад музычным кіраўніцтвам Я. Вашчака былі пастаўлены адметныя спектаклі опернага і балетнага рэпертуару: «Мірдана Бруна» С. Картэса, «Міндзія» А. Тантакішвілі, «Карміна Бурана» К. Орфа, «Кармін-сюіта» Ж. Бізе — Р. Шчадрына, «Барыс Годуноў» М. Мусаргскага, «Галька» С. Манюшкі і інш.

Апошняя праца, у якую Я. Вашчак уклаў свой велізарны музыканцкі вопыт, талент дырыжора і настаўніка, — першая опера маладога кампазітара У. Солтана «Дзікае паліванне караля Стаха». Музычны кіраўнік і дырыжор гэтай пастаўкі Яраслаў Антонавіч Вашчак не дажыў да яе прэм'ернага паказу... Сярод стваральнікаў оперы «Дзікае паліванне караля Стаха» ён адзначаны Дзяржаўнай прэміяй БССР за 1990 год — пасмяротна.

Чарговы спектакль «Дзікае паліванне караля Стаха» тэатр прывісціў памяці маэстра, якому споўнілася 6 семдзсят...

КЛАС ПЕДАГОГА

У камернай зале БДФ адбыўся канцэрт дацэнта Беларускай дзяржаўнай кансерваторыі Леаніда Івашкова, прысвечаны 25-годдзю творчай дзейнасці спевака. Разам з ім у канцэрте выступілі калішнія выпускнікі класа Л. Івашкова, цэпер ужо вядомыя вакалісты: саліст БДФ заслужаны артыст БССР І. Краснадубскі, салісты ДАВТА лаўрэаты конкурсаў І. Шупеніч, М. Жыліч, саліст тэатра музычнай камедыі Г. Нікіцін, а таксама студэнты БДК А. Міхневіч, В. Мінгалёў, І. Гузееў, С. Франкоўскі і А. Краснадубскі.

У разнастайнай праграме, якую цёпла прыняла публіка, прагучалі творы А. Луццы, В. Моцарта, Ф. Шуберта, П. Чайкоўскага, Э. Грыга, У. Алоўнікава, У. Дарохіна і іншых, народныя песні, дуэты А. Варламава і А. Бланджыні.

І. Л.



П. Каруза (трэці злева ў 1-м радзе) з хорам Інстытута народнай гаспадаркі і культуры ў Вільні (30-я гады).



70-я гады (у Вільні).

КОНКУРСЫ

«ПЕРАМОЖАНЫХ НЯМА...»

Пытанне пра тое, як будзе развівацца мастацтва Беларусі, важнае сёння не толькі для прафесіяналаў. Бо ў мастацтве, у культуры народа — яго душа, сіла, яго нацыянальная значнасць. А для плённага развіцця мастацтва вельмі істотная ўзаемадзейнасць, пераёмнасць творчых пакаленняў, пастаянны прыток новых сіл, здольных абнавіць і ўзбагаціць яго. Каб выяўляць маладыя таленты, неабходны творчыя спаборніцтвы. Вось і

ў Маладзечне прайшоў нядаўна конкурс выканаўцаў на драўляных духавых інструментах. Яго ўдзельнікі — студэнты БДК, Уральскай кансерваторыі, салісты Беларускай філармоніі, навучэнцы музычных вучылішчаў рэспублікі.

Старшыня журы, прафесар Вільнюскай кансерваторыі, заслужаны дзеяч мастацтваў Літвы А. Будрыс скажа потым, уручаючы ўзнагароды: «Пераможаных на конкурсе няма». З гэтай вы-

сновай можна пагадзіцца. Усе канкурсанты паказалі сваю прафесійную годнасць, канкурэнтаздольнасць і, несумненна, навучыліся пад час спаборніцтва таму многаму, чаго нельга атрымаць у класе самага строгага і прабавалянага педагога.

Няпроста было журы вылучыць лепшых з 35 удзельнікаў. І ўсё ж лаўрэаты і дыпламанты названы. Сярод іх — студэнты БДК Я. Віданаў, С. Балыка, С. Картэс, В. Та-

тур, І. Ляшчышын, М. Фельдман, В. Чарнамордзік, А. Дзмітрэвіч, А. Мазурын, А. Мурзіч, В. Шыла, Я. Гелер, А. Алясюк, В. Іваноў, А. Вакулёнка, А. Даннік, Т. Кажгаліеў, артыст БДФ П. Лук'яніч. Спецыяльны прыз журы — за лепшае выкананне твора Беларускага кампазітара атрымаў студэнт Уральскай кансерваторыі А. Ярыніч. Атрымалі ўзнагароды і канцэртмайстры, ад чыйго мастацтва ў многім залежаў поспех выступленняў: А. Вавілава, І. Самойлава, І. Калеснікава, С. Тургель і інш.

Слухачы конкурсных выступленняў атрымалі ўяўленне не толькі пра лепшых прадстаўнікоў

маладога пакалення выканаўцаў духавікоў рэспублікі: была таксама магчымасць пашырыць музычны круггляд, бо разнастайная праграма ўключала творы І.-С. Баха і В. А. Моцарта, Л. Шпора, К. Сен-Санса, Э. Дзянісавы, Е. Боза, Р. Шумана, М. Ракава, С. Васіленкі, С. Бельцокова і мноства іншых аўтараў, п'есы якіх гучаць рэдка. Словам, конкурс стаўся падзеяй не толькі для лаўрэатаў, але і для аматараў і знаўцаў музыкі, якія яго наведвалі.

Нельга не прыгадаць і тых, хто паклапаціўся пра ўмовы для працы журы і

творчасці выканаўцаў. Аргкамітэт конкурсу, які ўзначальваў дырэктар Маладзечанскага музычнага вучылішча Г. Сарока, зрабіў усё належнае для вырашэння розных бытавых пытанняў, арганізацыі адпачынку, падрыхтоўкі прызоў, падараных, дарэчы, з густам і любоўю: палотны прафесійных мастакоў Маладзечна, кнігі пра Скарыну.

А пераможцаў чакае новы рубаж выпрабаванняў — удзел у міжрэспубліканскім конкурсе, які адбудзецца сёлета ў Мінску.

Людміла ЛЯШЧЭВІЧ,
выкладчыца музычылішча. г. Маладзечна.

«РАЗНЯВОЛІЦЬ СВАЙГО ВУЧНЯ»

Жыццё вымагае зразумець: узровень цывілізацыі народа вызначаецца станам ягонай культуры, прэстыжам культурных каштоўнасцей у грамадстве. Сёння мы радуемся таму, што асігнаванні на культуру павялічыліся з 0,87 працэнта да 1—2. Гэта дасягненне! Здавалася б, так. Але вось, напрыклад, абвестка пра набор слухачоў у Інстытут паліталогіі і сацыяльнага кіравання (былая КПШ). Якіх толькі кафедраў там няма: тэорыі сацыялізму і паліталогіі; гісторыі КПСС і палітычнай гісторыі; тэорыі партыі і грамадскіх рухаў; палітычнай культуры і ідэалогіі, нават тэорыі і гісторыі культуры... А на рагу Ленінскага проспекта і вуліцы Сурганава ўжо каторае дзесяцігоддзе туліцца ў невялікім будынку Беларускага тэатральна-мастацкага інстытута: з заўсёднай няхваткай майстэрняў, аўдыторый, са змешчаным «плаваючым» графікам завочных заняткаў...

Адзін працэнт на культуру, два працэнты... 3 ліпеня 1990 года ў Беларускам дзяржаўным тэатральна-мастацкім інстытуце працуе атэстацыйная камісія Дзяржкамтэта па адукацыі пры Міністэрстве культуры СССР. Мы папрасілі старшыню гэтай камісіі — народнага артыста СССР, галоўнага рэжысёра і дырэктара Маскоўскага драматычнага тэатра імя Яромлавай Уладзіміра АНДРЭЕВА падзяліцца сваімі разважаннямі пра стан БДТМі, пра перспектывы і кірункі развіцця тэатральнай педагогікі.

— У нашу камісію ўваходзяць вядучыя педагогі, прафесары і прадстаўнікі адміністрацыі ВУН мастацтва краіны, — сказаў Уладзімір Аляксеевіч. — Камісія знаёмілася з усімі накірункамі дзейнасці Беларускага тэатральна-мастацкага інстытута, звяртаючы ўвагу на якасць падрыхтоўкі спецыялістаў, арганізацыю вучэбнага працэсу, арганізацыю навуковай дзейнасці ВУН і яе матэрыяльную базу.

Мы, аднак, маем на мэце не расставіць ацэнкі педагогам, а пачаць штосьці карыснае і для ўласнай практыкі. На маю думку, БДТМі па шматпрофільнасці сваёй дзейнасці ўжо даўно мае права быць Акадэміяй мастацтваў. Гэта вялікая творчая ўстанова, дзе працуюць розныя педагогічныя індывідуальнасці, якія прапаноўваюць свае накірункі ў педагогіцы. Я ўбачыў тут шмат людзей, улюбёных у сваю справу. Дзе б мы ні былі:

на занятках па танцы, сцэнічным руху, сцэнічнай мове, графіцы — усюды пераконваліся, якое значэнне мае індывідуальнасць педагога. У інстытуце побач са старэйшымі вопытнымі педагогамі працуюць маладыя людзі з новымі ідэямі і задумамі. Захоўваючы традыцыі, інстытут пакідае ўражанне творчай арганізацыі, якая шукае.

— Якія праблемы БДТМі адразу кінуліся ў вочы?

— Благая матэрыяльная база. Калі я трапляю ў майстэрню і бачу, як людзі натыкаюцца адзін на аднаго, мне хочацца запрасіць сюды вашы гарадскія і рэспубліканскія ўлады. Хацелася б бачыць адносіны ВУН і рэспублікі іншымі. Перадусім варта даць адчуць гораду і рэспубліцы, што БДТМі — культурны цэнтр, які патрабуе адпаведнай увагі і дапамогі. Мае права на яе, — хоць бы таму, што рыхтуе і выходзіць будучыню беларускай культуры. Не сакрэт, што атэстацыя (катэга-

рынасць) інстытута дае права на пашырэнне ягоных магчымасцей, умацоўвае ягоны прэстыж.

— Вы не адзін дзесятка гадоў аддалі тэатральнай педагогіцы, узначальваеце кафедру акцёрскага майстэрства ў Інстытуце тэатральнага мастацтва імя Луначарскага. Як, на ваш погляд, мяняюцца цяперашнія студэнты, чым яны адрозніваюцца ад папярэдніх пакаленняў акцёрскай моладзі?

— Вы ведаеце, раней я са сваімі студэнтамі быў строгі. Цяпер — не. І не таму, што хачу ім спадабацца. Проста прадстаўнікі майго пакалення застаюцца рамантыкамі. Сённяшнія маладыя — куды больш цвярозыя. Палова маіх студэнтаў задзейнічана ў прафесійных спектаклях. Яны ведаюць ужо, што такое тэатр. Але пры такой абсалютнай «сталасці» яны захоўваюць інфантилізм. Больш за тое, сацыяльныя праблемы нараджаюць у маладых інерцыю і закамлексаванасць. Таму, скажам, у педагогіцы я вельмі цаню людзей, што маюць жаданне адкрыць, разняволіць свайго вучня. Мяняюцца абставіны, сітуацыі, але прырода чалавека, дадзеная ад Бога, застаецца. Памагчы прыродзе вызваліцца — задача тэатральнага педагога. Свядома разнявольваючы будучага мастака, трэба далучыць яго да ўмення мысліць вобразамі. А для гэтага — памагчы ўвайсці яму ў кантэкст агульнай культуры.

— У нас у краіне шмат тэатральных інстытутаў. І ўсе яны ў тэатральнай педагогіцы грунтоўна на адной школе — груба нажучы, вучаць паводле Станіслаўскага. Ці не здаецца вам, што такі маніпалізм зьбядняе мастацтва?

— Я так не думаю. Школа — гэта адно, а накірункі — гэта другое. Манер, накірункаў можа быць шмат, але школа — адна. Станіслаўскаму ўдалося падсумаваць і сістэматызаваць вельмі многае, што тычыцца самай прыроды акцёрскага мастацтва, прыроды чалавека.

Інтэрв'ю ўзяла Таццяна РАТАБЫЛЬСКАЯ.

«ЛІМ» ПАВЕДАМЛЯЕ

Прысвечана Шагалу



Малады віцебскі скульптар Іван Казак прысвяціў новы твор свайму славетнаму земляку Марку Шагалу. Кампазіцыя, якая спалучае партрэт Шагала ў сталым узросце і фрагменты ранніх палотнаў мастака, задумана як мемарыяльная шыльда. Скульптар звярнуўся да віцебскіх уладаў з просьбай адліць кампазіцыю ў бронзе ў двух экзэмплярах з такімі разлікам, каб адзін пакінуць у Віцебску, другі — падарыць ад імя

горада ўдаве Марка Шагала. Прэзідыум Віцебскага абласнога Савета народных дэпутатаў прапаноўвае маладога скульптара прыняць з удзячнасцю.

У хутнім часе ў Францыю да ўдавы мастака В. Г. Бродскай будзе накіравана дэлегацыя абласнога Савета народных дэпутатаў, каб перадаць падарунак і завязаць першыя, прама скажам, доўгачаканыя дзелавыя кантакты.

А. БРУЦКІ.

САМ-НАСАМ СА СВЕТАМ

Сваё афіцыйнае існаванне паводле штатнага раскладу Беларускага пазычнага тэатра аднаго актёра «Зьніч» пачаў месяц таму назад пры Белдзяржфілармоніі. Актрыса Галіна Дзягілева, што натхніла ідэяй падобнага тэатра адказных асоб, стварае яго ўжо колькі гадоў...

Згадаю хоць бы манаспектаклі (не літмантажы ці праграмы) па вершам Анатоля Вярцінскага і Яўгена Шабана, праграму «Мне сняцца сны аб Беларусі» паводле Янкі Купалы. Спектакль «Выгнанне ў рай» В. Тарнаўскай і В. Амромінай, прэм'ера якога адбылася на леташнім фестывалі «Студыйныя каляды», даў падставы сцвярджаць: актрысу нібы сам лёс вяртае на тэатральныя падмосткі (колісь Галіна працавала ў Акадэмічным тэатры імя Якуба Коласа). У Рызе, Вільні і Мінску спектакль аднолькава вымагаў глядацкага суперажывання, паважанага стаўлення да беларускага пазычнага слова і жадання зразумець вытанчаную тэатральную мову актрысы Г. Дзягілевай і рэжысёра В. Тарнаўскай.

Думка пра пазычны тэатр канчаткова выспела ў вандруючы на Беларускае краі. Высветлілася, што для тамтэйшых глядачоў Галіна Дзягілева ўвабляла сабою не толькі адметную «творчую адзінку», але прадстаўляла цэлы тэатр; пра

ягоныя справы распытвалі яе ў Чыжах, Орлі, Кляшчэлях, у Гайнаўскім Беларускам ліцэі, у Беластоку, нарэшце, у Варшаўскім адзеле БГКТ...

— Я шмат думала пра такі тэатр, — разважае Галіна, — бо хачу быць сам-насам са светам гледачоў, хачу, каб пачулі мой голас з усімі ягонымі інтанацыямі... Лепей удакладніць адрозні: «Зьніч» — тэатр не адной актрысы Галіны Дзягілевай. Мастацкае кіраўніцтва ажыццяўляе рэжысёр Ніна Осіпава. Яна, мабыць, і вырашыць, хто яшчэ з актёраў мог бы рыхтаваць на нашай сцэне (гэта пакуль сцэна філармоніі) свае пазычныя манаспектаклі. Важна і тое, што мы пакуль мусім адмовіцца ад небеларускага рэпертуару, — «Зьніч» адтрымлівае нацыянальнае Адраджэнне і найперш мае на ўвазе своеасабліваю асвету гледача (які хутэй прыгадае з Пушкіна і Някрасава, як з Купалы і Багдановіча). Задача тэатра — даць уяўленне пра магчымасці і вартасці беларускага слова, пра асаблівасці мовы пазычнай і мовы тэатральнай...

А перадусім, дадам ад сябе, пра невычэрпанасць і шматалічнасць творцы, які рызыкае заставацца сам-насам са светам сваіх гледачоў і намагаецца паяднаць слова вымаўленае і справу зробленую.

Ж. Л.

СЁННЯ ПРЭМ'ЕРА. А ЗАЎТРА?

Тэатр чакае спонсараў

Следчую справу Васіля Вашчылы і іншыя дакументальныя матэрыялы пра кіраўніка Буйнейшага ў беларускай гісторыі народнага паўстання знайшлі вучоныя. Другое жыццё навуковаму матэрыялу даў драматург Іван Чыгрынаў. Адбылася ўжо і прэм'ера па ягонай прэсе «Следчая справа Васіля Вашчылы»; паставіў спектакль калектыву Тэатра-студыі гістарычнай драмы і камедыі, створаны не так даўно пры Беларускам фондзе культуры. Творчы калектыв па-свойму асэнсаваў змест драмы, паспрабаваў сцвердзіць думку пра тое, што ніякія высокія ідэі не могуць апраўдаць зхвар'явання, людскую кроў.

У рэпертуары тэатра — складаныя і не заўсёды «касавыя» творы. Напрыклад, такія, як «З нагоды мокрага снегу» Ф. Дастаеўскага, «У чаканні Гадо» С. Бекета.

— Але ж асноўная мэта тэатра — адраджэнне беларускай культуры, — гаворыць мастацкі кіраўнік тэатра і рэжысёр Уладзімір Матросоў. — У нашых планах — спектаклі па творах Максіма Багдановіча і Янкі Купалы, стварэнне дзіцячай студыі, дзе хлопчыкі і дзяўчкі спачатку будуць вучыцца майстэрству гледача, а потым — авалодаць уменнем разумець і даносіць да людзей здабыткі сусветнай і беларускай культуры, удзельні-

чаць у п'есах і п'есах.

У наступным спектаклі, — працягвае У. Матросоў, — пойдзе гаворка пра надзвычай цяжкі лёс культуры роднага народа, пра сённяшні яе катастрафічны стан. Мы звяртаемся да невычэрпнага багацця творчасці Янкі Купалы, да дакументаў чарнобыльскай трагедыі. Праўда, шматграннасць п'есы патрабуе шмат сродкаў, таму вымушаны звярнуцца да калектываў прадпрыемстваў, калгасаў і саўгасаў, творчых саюзаў і грамадскіх арганізацый з вялікай просьбай адгукнуцца ў якасці спонсараў.

В. КУДРАЎЦАВА.



«Следчая справа Васіля Вашчылы» І. Чыгрынава. Сцэна са спектакля.

Фота В. САВІЧА.

МІНУЛАЕ Ў КЛАСІЧНЫМ АБЛІЧЧЫ

У Дзяржаўным мастацкім музеі працуе выстава «Рускі пейзаж і партрэт канца XIX — пачатку XX стагоддзя» з фондаў музея. Работы экспануюцца ўпершыню.

...У зале цішыня, толькі ўдалечыні чуваць прыглушаныя галасы. Твар дзяўчыны адбіваецца ў авальным шкле партрэта — як прывід у сумных вачах жанчыны XIX ст. Класічны твар, сказаў бы мастак. У яе? Ці ў тых, што вакол? Азірніцеся. Стомлены, арыстакратычны твар жанчыны мінулага стагоддзя, лёгкая задуманнасць невядомай дзяўчыны. І пейзажы, маляўнічыя, настальгічныя...

Ці маглі ўявіць сабе яны, вядомыя і зусім неведомыя сёння мастакі, што для гледачоў канца XX стагоддзя, звыкла ўспрымаючы форму асобна і змест асобна, будзе нялёгка ўспрыняць, зразумець цэльнасць іх твораў, цэльнасць іх свету, проста ўгледзецца і ад-

чуць жывую сілу мастацтва, думкі і надзеі пакалення. Па гэтых творах можна вучыцца тэхніцы малюнка і жывапісу. Яны могуць быць матэрыялам для навукоўцаў, што вывучаюць матэрыяльную культуру мінуўшчыны. Але не гэта галоўнае. «Класічныя» каноны не перашкаджаюць нам убачыць стомленыя вочы староў (Ф. Мальявін. «Старая», 1915 г.), мэфістофельскую ўсмешку невядомага чалавека (М. Шамякін. «Мужчынскі партрэт»), убачыць твар эпохі, што адышла ў нябыт.

Прыйдзіце на выставу, павольна прайдзіцеся, не чытаючы подпісаў на шыльдачках. Проста глядзіце ў вочы людзей XIX стагоддзя. Шкада, калі мы самі змянілі сваё аблічча настолькі, што адзінае авангарднае мастацтва, як тэатр абсурду, з'яўляецца нашай існасцю. Дык які ён, наш учарашні і наш сённяшні «класічны» твар? Н. ШАРАНГОВІЧ.



МАЛІТВА ДЛЯ ТАТЫ

Жыву я, татачка, добра.
Людзей усур'ёз успрымаю.
Перамагла сваё даўняе гора.
Што трэба душы, не маю.

Калі патрапіў на неба,
дзе шмат усяго мае Божа,
унуку для шчасця крыху трэба грошай,
і ўнучцы без долечкі нельга.

А мама з сястрыцай Рэняй
гадуець туман каля вёскі.
Насыплеш праўнукам зорчак з неба —
збіраць будучы, сыпаць слёзкі.

Жывеш ва ўспамінах, як ціхае свята.
Як вочы ўздзімаюцца ўгору,
ты з роднага бору вяртаешся, тата,
і сонца вяртаецца з бору.

І я наўна чакаю з неба
татавага ўваскрэшэння.
І мне ў жыцці нічога не трэба —
ні слёзаў, ні сучашэння.

МАЛІТВА ЗА МАРЫЮ

Яшчэ разгорнем краіну-бранку,
як лекар кнігі старых.
Гадуй, Марыя, дачушку Янку,
з вамі — Святая Марыя.

Між нас, жанчын, здараюцца людзі.
Жанчыны, мы будзьма людзьмі.
Ты думаеш, шчасця болей не будзе
і Янка ўсе зоркі зацімціць?

Вярнуць пяшчоту адзінага ў свеце,
як выпрасіць Божую ласку.
Ды вы, Марыя з Янкай, жывецце
па-людску, а не па-бабску.

Навошта хавацца ад бацькі, а Пана
не шчасцем цешыць — слезамі?
Але расці, таямніца Яна,
Святая Марыя з вамі.

МАЛІТВА САМОТНАЙ

Божа, з самотнай цемры
малітвай шукаю аднасць.
Ты бачыш грахі майго цела,
сорам, ганьбу і беднасць.

Тлум выдумаў мне пакаранне —
пакутлівае кананне
ў адчаі, ў самоце, ў скрусе,
а я да цябе малюся.

Вымаўляючы Тваё імя,
згодна жыву між найгоршых,
пакінутая жывымі,
свабодная між памёршых...

У замучці, ў завірусе,
у Тваім найшчырэйшым свеце —
лішняя ў Беларусі,
прашу Беларусі бяссмерця.

ЦІХА У КУТОЧКУ

Да Твае аховы звяртаюся,
Святая Божая Маці,
не цурайся просьбы ў маёй патрэбе,
зрабі ласку ўмацаваць маё цела,
каб выпрабаванне любоўю,
якое служба Твая жыццё мне даруе,
не разбурала натуру маю да астатку, —
шкадаваннем параніць баюся
душу самой дасканаласці
сябра тутэйшага. Аман.

... Сябра спіць у суседнім пакоі —
спрацаваны, у неспакоі.

Ён свой лёс паклаў непакорны
на алтар святой Беларусі.
Толькі я за яго малюся.

Твар ягоны раз'яснены, зорны,
маладыя маршчынкі, бровы
хай узніме сон судадворны
да Твае аховы.

«ЁСЦЬ ПАД ШКЛОВАМ МАЛІНАВЫ РАЙ...»

Гісторыя аднаго верша

Час ад часу летняй
парой мне даводзілася з
Аляксеем Пысіным вы-
язджаць у лес па грыбы
і ягады. Грыбнік ён быў
заўзяты. Ды і ягады
збіраў больш спрытна,
чым я. Ганарыўся гэтым.
У лесе ён забываўся на
ўсе турботы жыцця, якіх
заўсёды хапала.

У пачатку жніўня 1978
года па маліну мы пае-
халі на Шклоўшчыну. Го-
дам раней Аляксей Ва-
сільевіч збіраў маліну ў
лесе ля вёсак Карзеева
і Пудаўні. Там жылі яго
сябры Савелій Асіповіч і
Віктар Гаўрусёў, брат па-
эта Сцяпана Гаўрусёва.
Ад маёй сястры Н. Ар-
цёменкі, якая працава-
ла на той час настаўніцай
у Заходскай сярэдняй
школе, даведзіліся мы,
што ягады ўраджалі і ля
вёскі Еўдэкімавічы ў
Заходскім лесе.

Прайшоўшы берагам
рэчкі, што змейкай ві-
лася ўздоўж Аршанскай
шашы, двойчы перараз-
ючы яе, мы трапілі на
выдатную мясціну. Праў-
да, малін было не над-
та багата, бо мы прый-
шлі сюды ўжо не пер-
шыя. Затое — якая пры-
гажосць! Арэшнік з ма-
лінай раслі на тэрасах,
якія ад рэчкі паласой

больш за трыста метраў
узнімаліся на пагорак.
Адкрылася незвычай-
нае відовішча: шаша, рэ-
чка, поле, за ім лес —
усё на адлегласці да пя-
ці кіламетраў як на де-
лоні. Дзень сонечны, ці-
хі, ласкавы. Сапраўдны
рай. Хораша адпачылі і
маліны сабралі.

На заходзе сонца вяр-
нуліся ў вёску. Пасля яр-
кіх уражанняў ад лясно-
га характава чаю здаўся
незвычайна духмяным, а
вячэра смачнай.

Муж сястры С. Бацу-
коў нагадаў Аляксею
Васільевічу, што ў мяс-
цовай школе яго часта
ўспамінаюць.

— А з якой нагоды? —
пацікавіўся А. Пысін.

— Крытычны артыкул
вы пісалі.

Такія звесткі прыкмет-
на азмрочылі ледзь ці
не святочны настрой па-
эта. Ён шчыра прызнаў-
ся:

— Глядзі ты! Я даўно
забыў, бо калі тое было,
а людзі яшчэ помняць!
Назаўтра, ужо ў Магі-
лёве, пры сустрэчы са
мною зноў загаварыў:

— Аказваецца, людзі
ўсё помняць!

Пазней, у новых аб-
ставінах і ў іншым лесе,

Аляксей Васільевіч пры-
язна ўспамінаў Заходскі
лес на шклоўскай зямлі
і абавязкова дабаўляў
пры гэтым: малінавы
рай. А аднойчы ўжо во-
сенню прачытаў мне
безназоўны верш:

Ёсць пад Шкловам
малінавы рай,
Там каліна з малінай
спляліся.
Адгарні адпалаўшае
лісце —
І маліну, як жар, зграбай:

Спее ўсё на зямлі для
людзей,
І — маліна ў густым
шматгалосці.
Хоць не столькі яе, як
здалося,
Ды крыху на душы
саладзей.

Верш, можа, і не вель-
мі гучны, але затое
шчыры і шчодры, як ду-
ша паэта. Верш увайшоў
у зборнік твораў «Па-
лёт», які выйшаў у вы-
давецтве «Мастацкая
таратура» ў 1982 годзе,
пасля смерці А. Пысіна.

Успомніўшы Аляксея
Васільевіча, я заўсёды
прыгадваю і шклоўскі ма-
лінавы рай. Яно сапраў-
ды, «крыху на душы са-
ладзей», лягчэй стано-
віцца.

В. АРЦЕМ'ЕУ.

ЦІ ДЭМАКРАТЫ ДАВЯЛІ ДА КРЫЗІСУ?

(Пачатак на стар. 5).

выратавання, тыя ж дэсантнікі, танкісты і заўсёды
пільныя чэкісты.

Розніца хіба толькі ў тым, што калі армейскія ка-
мандзіры пад час чэхаславацкіх падзей 1968 года за-
гадалі сваім падначаленым лепш пускць танкі пад
адхон, чым забіваць перагарадзіўшых дарогу жан-
чын і дзяцей, то сёлетнія камандзіры гарнізонаў і
«ОМОНов» рабілі нешта прамы процілеглае. Мабыць,
ім здавалася, што гусеніцамі танкаў і рулямі аўта-
матаў можна знішчыць само імкненне людзей
жыць у адпаведнасці са зробленым імі выбарам, ка-
лі нават ён істотна адрозніваецца ад выбару пры-
хільнікаў Бураквічуса, Алквіса ці Яравога.

Неверагодна, але факт: неканстытуцыйным шля-
хам, па загадзе двух міністраў у краіне фактычна
ўведзены элементы надзвычайнага становішча. Што ж,
калі б сумеснае патруляванне вуліц ваеннымі і мілі-
цыяй сапраўды прадухіліла разбой і грабязь сярод
белага дня, згвалтаванне трынаццацігадовых дзяўчы-
нак, то за такую меру можна было б прагаласаваць
дзвюма рукамі. Калі ж узброеныя наравы будуць
знішчыць палаткі галадаючых на плошчах, арыштоў-
ваць пікетчыкаў-рабочых ля будынкаў гарсаветаў,
разганяць пры дапамозе бронетранспарту ўдзель-
нікаў маніфестацый і мітынгаў, то гэта, прабачце,
ужо нешта нахалт ваеннай дыктатуры ці нядоб-
рай памяці яжоўшчыны.

Як і належыць у такіх абставінах, наступленне
на дэмакратычныя завабыв разгортваецца па ўсім
фронце. Дзе тая, скажам, эканамічная свабода, той
дух прадпрыемлівасці і здаровай канкурэнцыі, аб
якіх так многа шумелі на розных нарадах і сесіях?
Пасля паўлаўскай грашовай рэформы і прэзідэнцкай
праграмы стабілізацыі з васьмі пунктаў ад вышэй-
названых катэгорый засталіся толькі рожкі ды нож-
кі, а словы «прыватнік», «кааператар», «арандатар»
шмат для каго проста папоўнілі арсенал ляжкі і аб-
разлівасці... Мэтанакіраванае ўзбуджэнне «тбіліскага
сіндрому», паглыбленне канфрантацыі з грамадскімі
рухамі, ажыўленне цензуры ў эфіры і сродках маса-
вай інфармацыі робяць ілюзорнымі палітычныя правы
і свабоды грамадзян. Дагматызм і эклектыка, жда-
наўска-суслаўскае разуменне складаных з'яў жыцця
паціхеньку вяртаюцца ў публіцыстыку, літаратурна-

крытычныя і мастацкія творы, тэарэтычныя распра-
цоўкі навукоўцаў-эканамістаў, палітолагаў і юры-
стаў.

САПРАУДНАЙ трагедыяй нашай яшчэ кволай
дэмакратыі стала страта даверу народа да вы-
бранай ім улады. Назавіце, калі ласка, ці хоць
бы пакажыце на карце тую краіну, дзе б увесь народ
стаяў у чэргах і калаціўся ад страху перад магчы-
мым не сёння — заўтра павышэннем цен? Уявіце па-
важачых сябе людзей, якія б прастойвалі дзесят-
кі гадзін за талонамі і візіткамі, а пасля, суткамі,
тыднямі дзяжурылі ля дзвярэй магазінаў, каб дас-
таць чаравікі ці калготкі для дзіцяці, спадніцу, шта-
ны ці бялізну для ўласнага карыстання? Зразумела,
уявіць такое проста немагчыма. І застанецца толькі
спытаць: «Хто ж загнаў народ у гэтую бяскоштую і
не маючую ніякага прасвету Чаргу галечы? Якое
дачыненне да гэтага няшчасця маюць дэмакраты і
лібералы, якім ніхто і не збіраецца перадаваць ры-
чагі рэальнай улады, хіба што некалькі свабодных
мікрафонаў у зале пасяджэнняў ці кавалачак папе-
ры для напісання запыту члену ўрада?»

І вельмі здзіўляе пасля гэтага, што той самы выст-
раены ў шарэнгі народ палюхаюць разбуральнай сі-
лай так званай «мітынгавай дэмакратыі». Напэўна,
сёй-той добра разумее, што калі ў доўгай чарзе
людское нездавальненне выліваецца, як правіла, у
канфлікты і сваркі паміж сабой, то на шматлюдных
мітынгх іх удзельнікі запатрабавалі б ад канкрэт-
ных асоб і органаў улады рабіць нешта больш канк-
рэтнае і адчувальнае, чымсьці спрачацца шэсць га-
доў наконт мэтазгоднасці рынку і шматпартыйнасці.
Выдатна ведаюць яны і тое, чым закончыліся падоб-
ныя патрабаванні ва ўсходнеўрапейскіх краінах —
дасціжкава было правесці з дзесятак масавых мітын-
гаў, і таталітарныя рэжымы неадкладна змяніліся
дэмакратычнымі. (У Маскве 20 студзеня гэтага го-
да прайшла грандыёзная трохсоттысячная маніфеста-
цыя ў падтрымку дэмакратыі, але на яе ніхто не
звярнуў ніякай увагі!)

Тым больш прыходзіцца шкадаваць, што нашы
айчыныя лідэры ніяк не хочуць падпарадкавацца
аб'ектыўнаму закону быцця аб нязменнасці чалаве-
чага імкнення да свабоды. Яго не ў стане стрымаць
любыя забароны, абмежаванні, рэгламентацыі і на-
ват, па вобразным выразе Васіля Гросмана, «вечное
непрекращающееся, прямое или замаскированное,
сверхнасилие», якое складае аснову таталітарызму.
Чалавек, на думку пісьменніка, добраахвотна не ад-

мовіцца ад свабоды, і ў гэтай выснове «свет нашого
времни, свет будущего».

Ды і наш уласны гістарычны вопыт паказаў поў-
ную бесперспектыўнасць і антыгуманны характар
аўтарытарна-дыктатарскіх метадаў рэгулявання гра-
мадскіх адносін. Сведчаннем гэтага з'яўляюцца дзе-
сяткі мільёнаў ахвяр сталінскіх рэпрэсій, якія знайш-
лі сваю смерць або неверагодныя пакуты на незлі-
чоных астраўках таго Архіпелага, які бялітасна пе-
расек усю нашу змучаную краіну, урэзаўся ў яе га-
рады і вёскі, пакалечыў лёс не аднаго пакалення са-
вешчкіх людзей. Павучальным урокам гэтага «вопыту»
служыць таксама высакародная праца тысяч нашых
сучаснікаў па ўшанаванні памяці загінуўшых, не-
адольнае жаданне людзей не памыліцца яшчэ раз,
не дапусціць, каб заняліся сваёй бруднай работай
рукі, якія закручвалі наручнікі нявольнікам ГУЛАГа
і якія сёння ўзводзяць сцяну маўчання вакол былых
злачыстваў і генацыду.

Каб пазбегнуць вялікага сацыяльнага выбуху, які
неўзабаве можа здарыцца ў выніку татальнага кры-
зісу ў краіне, рэзкага павароту не кіраўніцтва ўпра-
ва, патрэбны ўзаемапаруменне, грамадзянская
згода, пошук цывілізаваных форм пераадолення
канфрантацыі паміж процілежымі бакамі ў дзяр-
жаўных і грамадскіх структурах на ўсёх узроўнях, ва
ўсёх рэгіёнах. Кансалідацыі грамадства маглі б са-
дзейнічаць такія меры, як стварэнне ўрада народна-
га даверу, прывядзенне ў дзеянне фактычна ўжо ад-
мененых эканамічных метадаў гаспадарання, пaska-
рэння працэсу канстытуцыйнага прызнання палітыч-
ных партый і рухаў, у тым ліку апазіцыйных, а га-
лоўнае — правядзенне ўжо ў першай палове гэтага
года выбараў Вярхоўнага Савета СССР на шматпар-
тыйнай аснове. (У гэтых адносінах нам падносяць
добры ўрок нават Албанія, якую мы яшчэ ўчора зва-
лі «орлиным гнездом сталинизма»).

Без аб'яднання і сумеснай работы ўсёх палітыч-
ных сіл, усіх нераўнадушных грамадзян не выра-
шыць і складаных праблем нашай рэспублікі. Сваё
важкое слова тут маглі б сказаць члены дэмакратыч-
нага клуба і група камуністаў у Вярхоўным Савете
БССР, іх аднадумцы ў мясцовых Саветах, незалеж-
ных прафсаюзных, жаночых і маладзёжных арганіза-
цыях. Тым больш, што да канструктыўнага супра-
цоўніцтва і саборніцтва незалежных і раўнапраў-
ных палітычных сіл заклікаў XXXI з'езд Кам-
партыі Беларусі. На парадак дня паўстае пы-
танне аб стварэнні Дэмакратычнага кангрэса (або
форума) Беларусі, які аб'яднаў бы ўсе партыі і рухі
агульнадэмакратычнай, гуманістычнай накіраванасці.

Час патрабуе адказных рашэнняў і дзеянняў. І так
хацелася б, каб усе ўсвядомілі, што абнаўленне на-
шага грамадства, яго шлях да сацыяльнага прагрэсу
і міру магчымыя толькі ў напрамку Дэмакратыі. У
гэтым — сама логіка, сама неадольная сіла жыцця.

ПАКУЛЬ НЕ ЗНІШЧАНЫ АПОШНІЯ СЛЯДЫ...



Вайна пакінула ў гэтай зямлі так многа небяспекі, што і цяпер хадзіць там — значыць шукаць смерць. Але сюды, на Дубровенскія балоты, дзе ў 1943—1944 гадах дзевяць месяцаў «стаяў фронт», усё роўна ішлі. Той, хто адважваўся там сеяць і касіць — не-не, дый быў «ўзнагароджаны» выбухам міны ці снарада.

Былі такія, што шукалі тут на цацкі франтавыя ўзнагароды — медалі і ордэны, і лічылі іх не штукамі — жменямі. Хоць і ведалі, што за кожным нумарам стаіць чалавек, весткі пра якога чакаюць яшчэ дагэтуль.

Але як доўга — амаль сорак гадоў — сюды не ішлі да тых, хто загінуў, да салдат, да вызваліцеляў, ад якіх толькі і засталася ўсяго той памяці, што косці ды скуруны чаравікі. Хаця, чаму ж, фармальныя перазахаванні на Дубровеншчыне там-сям рабіліся. Мемарыяльны комплекс «Рыленкі» — таму сведчанне. Больш як дзесяць тысяч забітых. А колькі вакол непавяччаных, забытых, непадлічаных? На жаль, пошук іх не ўваходзіў у планы пяцігодкаў.

Як ні дзіўна, але сцэжкі ў гэтых небяспечных месцах ніколі не зарасталі, як варонкі ад выбухаў. Не воўчыя сцэжкі — чалавечыя. Хіба толькі зімой не відаць іх, калі накрывае

белай коўдрай бліндажы і акопы. З таго дня, як фронт урэшце рушыў на захад (чэрвень 1944 года), гаспадаром тут стаў марадзёр (чамусьці ў БелСЭ пра гэты тэрмін нічога не сказана, а ў тлумачальным слоўніку С. І. Ожэгава гаворыцца:

«Марадзёр — той, хто рабуе насельніцтва ў раёнах ваенных дзеянняў, а таксама забітых і параненых на полі бою».

Мне паказвалі дамы, якія пубудавалі марадзёры за выручаныя грошы ад знойдзенай зброі, патронаў, гранат, за нарабаваныя залатыя зубы і каронкі, за швейцарскія гадзіннікі і срэбныя ўзнагароды. Нават чалавечыя чарапы прадаюцца на чорным рынку (па чырвоцу за адзін), і выкарыстоўваюць іх на святламузыку, попелыніцы, на начныя бра. Франтавыя акопы «кармілі» некаторых няблага, шмат хто жыве гэтым і цяпер.

Але што гэта я ўсё не пра тое. Не пра тых, у каго дарога сюды з іншаю мэтай, з чыстымі сэрцамі і душою, з чыстымі рукамі. Два гады (толькі два гады) прыязджаюць на зямлю, дзе дзевяць месяцаў стаяў фронт, «Русічы» — пошукавы атрад з аршанскага ПТВ — 110, які арганізаваў выкладчык гісторыі Рыгор Шарай. За гэты

час імі адкапана ўжо амаль паўтысячы астанкаў байцоў, знойдзена за дзве сотні імёнаў па ўзнагародах, документах, медальёнах, надпісах на фляжках і партсігарах. Кожная экспедыцыя дае гэтыя бяспэжныя знаходкі. Бяспэжныя, бо, скажам, як ацаніць маці тую навіну, што знойдзены астанкі яе сына, ці жонцы — яе мужа, ці дзецям — іхняга бацькі, якія загінулі «без вестак...» І на свежыя магілы прыязджаюць незнамыя пасівельныя людзі. Як усё гэта ацаніць?



— А што далей? — запытаў неяк у Рыгора Шарая.

— Пошук і пошук. Днямі і гадамі. Бо калі мы не паспеем, марадзёры знішчаць апошнія сляды...

Цяжкая, урэшце, праца. Каб зямля забылася пра вайну і кожны, хто ў ёй забыты, — быў па-людску пахаваны. Трэба спынацца, пакуль не знішчаны апошнія сляды.

А. КЛЯШЧУК.

Фота аўтара. Здымкі зроблены мінулай восенню.



РАДКІ З ПІСЬМАЎ

Здзівіла аб'ява Гродзенскага сельскагаспадарчага інстытута. У ёй паведамляецца, што інстытут праводзіць набор слухачоў на дзесяцімесячнае падрыхтоўчае аддзяленне па завочнай форме навучання на спецыяльнасць «аграінжынерны і аграхімічны факультэты». Пералічваюцца неабходныя дакументы, сярод якіх — накіраванне, якое павінна быць падпісана не толькі кіраўніком прадпрыемства, але і «сакратаром камсамольскай [партыйнай] арганізацыі».

Маладзёжная арганізацыя ў нашай рэспубліцы, здаецца, пакуль што адна — камсамольская. Але вось сакратар якой партыйнай арганізацыі павінен цяпер падпісаць накіраванне? У нас жа законам зацверджана шматпартыйнасць. Ну, а калі чалавек наогул не належыць ні да якой партыі, як быць яму? Чакаць ласкі партыйных сакратароў, якія і вырашаць ягоны лёс?

У. АЛЯХНОВІЧ,
знакаміст.

г. Мінск.

Даведаўся з артыкула «І храм, і музей» («ЛіМ» за 1 лютага г. г.) пра тое, што ў канцэртнай зале Рэспубліканскага музея гісторыі рэлігіі, у тэк званай «Зімовай царквы», гучыць замежная музыка, наладжваюцца выстаўкі літоўскіх і польскіх мастакоў, праводзяцца вечары рускай паэзіі...

Я не супраць прапаганды культуры іншых народаў, але толькі каб гэтая прапаганда не ўціскала нашай нацыянальнай годнасці. Дзе ж наш нацыянальны гонар, наша беларускасць, наша нацыянальная гісторыя рэлігіі? Хіба няма чаго расказаць пра нацыянальную беларускую паэзію, пра нашу гістарычную спадчыну?

Калі мы навучымся шанаваць сваю нацыянальную культуру, прапагандаваць сярод насельніцтва сваё духоўнае багацце!

І. ЯНУКОВІЧ,
ветэран вайны і працы.

г. Полацк.

Тая ідылія, якую малое І. Ласкоў у артыкуле «Ці скора-стаем шанці?» за 8 лютага г. г., разбураецца дазванням, калі глядзець на палітычнае становішча ў Беларусі не з Якуцка, а з самой Беларусі. Так, Беларусь павінна быць незалежнай. Але гэта не азначае, што яна павінна самаізалявацца ад суседзяў. Бо толькі добрыя і стабільныя адносіны з суседзямі могуць быць гарантыяй захавання незалежнасці самой Беларусі. Гэта па-першае.

Па-другое, мяне абурваюць захадны аўтары супраць Расіі. Нельга атажамліваць народы Расіі з шавіністамі, бо гэта не так. Я далёкі ад яе ідэалізацыі, але не трэба рабіць з Расіі жахлівую здань, якая толькі і пільнуе даверлівую Беларусь. А людзі хутчэй паедуць шукаць долі не ў Расію, а на Запад.

Я цалкам згодны з аўтарам у тым, што толькі незалежнасць дасць Беларусі рэальны шанец паставіць усё сваё справы з галавы на ногі.

Д. АБРАМЫЧАУ,
студэнт МДПІ
імя М. Горкага.

г. Мінск.

а. Аляксандр НАДСАН: «ТОЕ, ШТО НАС ЛУЧЫЦЬ, БОЛЬШАЕ ЗА ТОЕ, ШТО ДЗЕЛІЦЬ»

Пра айца Надсана, яго дабрачынную місію дапамогі чарнобыльскім ахвярам на Беларусі, безумоўна, чулі. Але які ён чалавек як асоба мала хто ведае. А гэта асабліва важна, калі прыпомніць той паклёпніцкі вэрхал, які час ад часу пачынаецца супраць яго ў беларускім друку.

Дарэчы, 16 снежня мінулага года я выступіла на беларускай праграме радыё «Свабода» з «рэплікай з нагоды» — «Малюнак адной фарбай», накіонт чарговай кампаніі супраць Надсана [у «Звяздзе» ад 21 лістапада і «Вячэрнім Мінску» ад 7 снежня 1990 г.].

Галоўнае і адзінае абвінавачанне, якое высюваецца супраць Надсана, — яго ўступленне зялёным юнаком у Саюз Беларускай Моладзі, хаця ніякіх доказаў здрадніцтва айца Аляксандра няма.

Мэты СБМ я асабіста не магу прыняць ні па маральных, ні па нацыянальных прычынах. Мае дзед з бабуляй былі забіты фашыстамі, бацька цяжкапаранены на фронце. Але я катэгорычна супраць таго, каб на кожны складаны [і «нескладаны»] лёс глядзець са сваёй званіцы альбо са свайго асабістага прыпеку, кіравацца эмоцыямі, ці па-ранейшаму «класавымі інтарэ-

самі», колерам ідэалогіі. Няўжо наша шматпактная гісторыя ніколі не навучыць нас быць больш абачлівымі, аб'ектыўнымі ў сваіх ацэнках!

Праз два тыдні пасля таго, як прагучала мая «рэпліка з нагоды», я прыехала ў Гомель і, уладкоўваючыся ў гатэлі «Турыст», даведалася, што напярэдадні тут пасяліўся айцец Надсан. Здраеца ж такое!

Пазнаёміла нас Ларыса Верас, супрацоўніца беларускай праграмы радыё «Свабода», якая ў тыя дні наведвала Гомель у якасці перакладчыцы мюнхенскіх евангелістаў-лютэран, сабраўшых гуманітарную дапамогу для дзяцей-чарнобыльцаў, і якую айцец Аляксандр добра ведае з яе студэнцкіх гадоў.

Пасля была ў мяне гутарка з айцом Надсанам яшчэ і ў Мінску. Трымаючы перад сабой падараваны мне айцом Аляксандрам, напісаны ім і выдадзены ў мінулым годзе ў Іспаніі «Кароткі катэхізм хрысціянскай навукі» — «Наша вера», я падумала: «А чаму б і па матэрыялах нашай з ім гутаркі не зрабіць своеасаблівы катэхізм!»

Свае пытанні і адказы айца Аляксандра даю ў скарачаным выглядзе, захоўваючы своеасаблівае гаворкі майго суб'ядніка.



гэтага пасыпаліся і ахвяраванні, і прапановы дабрачынныя з усіх куткоў Англіі, нават Шатландыі... Мы цяпер маем ужо сотні прыяцеляў, якія нам дапамагаюць. Заўсёды мы стараемся трымаць з імі сувязь, выдаючы такія бюлетэнычкы... Я шмат езджу, раблю гутаркі па гэтай справе.

Наш камітэт збірае фонды, на якія купляе адпаведныя лекі. Мы не хочам, каб людзі далі лекі, паколькі гэта вельмі спецыяльныя лекі, трэба іх купляць у Шведаў. Такім чынам, мы вольны ўжо трэці раз прывозім і будзем старацца, каб рабіць тое самае і ў будучыні.

— Радуе ваш энтузіязм... Трэба мець велізарную энергію і здароўе і не толькі іх, а нешта большае, каб з Лондана прыехаць у Гомель... Што ж кіруе вамі?

— Цяжка адказаць на такое пытанне... Думаю, што кожны, хто б пабачыў, якія вялікія патрэбы, якое цяжкое, асаблівае, дзетак нявінных, не астаўся б раўнадушным і рабіў тое ж самае, што я раблю.

Бог яшчэ дае сілы рабіць, дзякуючы яму за гэта. І калі б не рабіў, лепш было б не называцца тады беларусам.

Бог вучыць не зважаць на крыўду

— ..У 65 гадоў ехаць праз тры краіны ў нашу — гэта не вельмі проста. Асабліва пасля таго, як у нашым друку вас зневажаюць.

— На гэта не звяртаю ўвагі. І калі хваляць — таксама стараюся захоўваць спакой духу... Ці калі лаюць, таксама... Ну што ж, калі хочучь, калі так думаюць... Але хацелася б, каб усё гэта было ў нейкім прыстойным тоне.

— У нас у прыстойным тоне, на жаль, не могуць, у нас заўсёды крайнасці. Калі ўжо дрэнныя, дык дрэнныя. Калі ўжо пішуць добрае, дык занадта добрае, — гэта ў нас у традыцыях бальшавіцкага друку. Але мне здаецца, што ўсё ж такі прыйдзе час, калі сапраўдная гісторыя пакутнай Беларусі і асабліва перыяду ад 17 года, уключаючы гады Вялікай Айчыннай вайны, будзе напісана.

Асабліва, калі ўспомніць, што вас увесць час лаюць за тое, што ўступалі ў Саюз Беларускай Моладзі. З'ява гэта не такая простая, і адной чорнай фарбай, альбо адной іншай гэта ўсё маляваць, я лічу, непрыстойна наогул.

— Ну што ж, вы маеце поўную слухнасць у гэтым. Так, сапраўды, да гэтага часу тут, у Беларусі, як ва ўсім Савецкім Саюзе, усе гістарычныя з'явы малявалі толькі ў двух колерах — белым і чорным. Але так у сапраўднасці не ёсць. — ёсць так шмат розных адценняў: і больш белы, і менш белы, і шэры, і цямнейшы, і гэтак далей. Трэба з гэтым лічыцца, бо жыццё вельмі складанае. Думаю, што з часам праўда выйдзе наверх, і будзе напісана аб'ектыўная гісторыя нашага народа і гэтага цяжкага перыяду, які яму прыйшлося перажыць ад 17 года да апошняй вайны.

Як у кожным перыядзе, было вельмі шмат з'яў цяжкіх, шмат цяжкіх, шмат зла было зроблена, але былі і дадатныя бакі гэтага. Калі гаворка ідзе

Дарога да Бога

— ...Вы надзею на адраджэнне бачыце перш за ўсё ў рэлігійным адраджэнні?

— Нацыянальнае адраджэнне мае сваё, вельмі важнае месца ў нашым жыцці. Яно ў пэўным сэнсе аўтаномнае. Але трэба надаць яму моцную духоўную базу. І гэтай базай з'яўляецца рэлігія...

...Я хацеў бы ў апошнія гады, якія мне Бог даў, больш аддаць таму, што мне найбліжэйшае сэрцу, каб даць нейкую духоўную страву для беларусаў...

Вось я нядаўна прыгатаваў беларускі катэхізм, выданы пры дапамозе нашых нямецкіх сяброў - дабрачынцаў. Цяпер рыхтую пераклад Бібліі для дзетак, — хутка, магчыма, у гэтым годзе ўжо выйдзе. Трэба Малітоўнік прыгатаваць новы, каб пасля прыслаць сюды. Справа ў тым, што тут, на Беларусі, вельмі ж мала спецыялістаў якраз у рэлігійнай галіне. Ці праваславаўных, ці каталікоў — аднолькава. Ну проста няма сваіх, не было магчымасці ўзгадаваць... Вось яшчэ адзін клопат — памагчы ва ўзгадаванні беларускіх святароў.

— А як вы збіраецеся іх «ўгадаваць»?

Тут ужо ёсць некалькі кандыдатаў. Магчыма, будзе больш. Мне прыйдзецца ўзяць іх з сабою ў Лёндан, каб увесці ў рэлігійнае жыццё. Гэта ўсе маладыя людзі, у якіх шмат добрай волі, але якія не мелі рэлігійнага ўзгадавання. Пасля пробнага перыяду, скажам, у нас у Лёндане, калі яны астануцца ў намеры быць святарамі, — будзем старацца ўладкоўваць іх у рэлігійных установах. Скажам, у Англіі. Магчыма, у Рыме таксама...

Цяпер ёсць адна каталіцкая семінарыя ў Беларусі, у Гродне. Яна пачала сваю працу ў пачатку гэтага навучальнага года... Але там навучанне вядзецца большай часткай на польскай мове. Беларуска-польская мова вывучаецца толькі як прадмет. Там кандыдатам, я думаю, беларуская мова як прадмет не патрэбна... Ці не кожны з іх добра гаворыць па-беларуску. Але ім трэба даць добрае багаслоўскае ўзгадаванне, магчыма, спецыяльнасць...

З Богам на роднай мове

— Калі вы возьмеце маладых беларусаў у Лондан, як вы там іх будзеце вучыць? Ці ведзяць вы там сваю службу па-беларуску?

— У нас ужо шмат гадоў багаслужэнні адбываюцца на беларускай мове. Калі яны паедуць у ангельскія навучальныя ўстановы ці ў Рым, там, безумоўна, будуць вучыцца па-ангельску ці па-італьянску. Думаю, што навучацца яшчэ адной замежнай мове, гэта таксама толькі на карысць...

— Гэта сапраўды так, але колькі ж там, у Лондане, беларусаў, што нават службу па-беларуску ведзяць?

— Колькі ні ёсць, заўсёды молімся Бо-

гу, молімся на роднай мове. Бо маліліся і тады на роднай мове, калі гэта было немагчыма тут, на Бацькаўшчыне, і маліліся за ўвесь беларускі народ.

...Гэта нельга нават назваць прыходам, маем маленькую царкоўку. Людзі збіраюцца кожную нядзелю і свята. Але мы молімся кожны дзень, і ў буднія дні таксама — сваю божую службу, і раніцай, і вечарам...

Паміж сабою мы молімся па-беларуску. А часам мяне запрашаюць англічане, каб адправіць божую службу ў іх царкве, тады служу па-ангельску, безумоўна. Але ў нашай царкве мы молімся толькі па-беларуску.

— Вы ў Гродна едзеце. Польская мова больш выкарыстоўваецца там, чым беларуская. Як вы ставіцеся да гэтага пытання і якія ў вас адносіны з біскупам Кандрусевічам?

— Безумоўна, хацелася б, каб усе беларусы маліліся на роднай мове. Але тут вялікія цяжкасці, бо да гэтага часу духавенства, якое было тут, было каталіцкае, польскае. Цяпер не хапае святароў, многія з іх прыязджаюць з Польшчы, не ведаючы па-беларуску. Але я ўбачыў зрухі да лепшага, шмат добрай волі сярод святароў.

Калі я быў у Гомелі, там быў польскі святар, які стараецца навучыцца беларускай мове, весці службу па-беларуску. Гэта яму даволі цяжка даецца, але ён гэта робіць, і робіць свядома. Я прысутнічаў на яго богаслужэнні, і было прыемна чуць, як усе беларускія вернікі спявалі калядкі па-беларуску. Гэта ўжо зрух наперад. У напрамку, якраз патрэбным для нас.

Біскуп Кандрусевіч з'яўляецца гаспадаром тут, у Беларусі, для ўсіх каталікоў. Ён хоць і лічыць сябе палякам, ведае беларускую мову і стараецца паволі ўводзіць яе ў богаслужэнне. Наколькі я чуў, богаслужэнне на беларускай мове адбываецца ў Менску хоць бы раз у нядзелю, а таксама ў іншых мясцовасцях — у Баранавічах, напрыклад. Ну аб Вішневе ўжо не буду гаварыць, там айцец Чарняўскі, ён заўсёды маліўся па-беларуску. Чуў таксама пра іншых святароў.

Дык я кажу, памаленьку будуць узгадоўвацца новыя святары, маладыя беларусы, выхадцы з семінарыі. Яны, безумоўна, будуць весці ўжо працу на беларускай мове.

Бог заклікае да міласэрнасці

— На жаль, ёсць спробы ў нашай так званай атэістычнай дзяржаве спекуляваць на інтарэсе да рэлігіі... Спекуляваць у тым сэнсе, што рэлігію ў нас пачалі выступаць, дзе трэба і не трэба, а гэта ўсё-такі, згадзіцеся, больш інтымнае, духоўнае жыццё чалавека, яно такім павінна быць. Ці ж трэба выступа-

ляць яго напакказ усяму свету — вольны, маўляў, мы якія сталі зараз цяжкія, як любім рэлігію.

— Ну што ж, свабода рэлігіі — з'явілася новае ў Савецкім Саюзе і ў Беларусі таксама. І магчыма, дзеля гэтага так шмат гаворыцца пра яе, выступаюцца наперад.

З часам, я думаю, усё гэта выстаткуецца, стане на сваё месца. Калі ідзе пра злоўжыванне рэлігіяй, дык яно ёсць усюды, таксама і на Захадзе. Ведаецца, людзі ёсць людзі, і з найлепшых рэчаў могуць зрабіць вельмі дрэннае. Дай Бог, каб гэта было не вельмі зашмат, асабліва ў Беларусі.

Але рэлігія мае два аспекты: асабісты — нашы адносіны да нашага Творцы, да Бога, — і грамадскі, бо мы жывём у грамадстве. Мы не можам пазбегнуць гэтага. Толькі трэба ўмець знайсці сярэдзіну добрую аднаго і другога і спалучыць сваю асабістую рэлігійнасць з грамадскім аспектам, калі мы молімся супольна не для паказу, а для патрэбы душы.

— У нас, на жаль, ёсць і іншыя рэчы, на якіх людзі спекулююць... Добрачынную місію чарнобыльцам таксама не заўсёды выкарыстоўваюць у дабрачынных мэтах...

— Магу толькі паўтарыць тое, што раней сказаў: людзі ёсць людзі. І заўсёды знойдзецца нехта, хто захоча злоўжываць добрай справай ці дзеля свайго асабістага інтарэсу ці нейкага іншага.

Не ведаю, ці спосаб, якім мы ставімся дапамагаць ахвярам чарнобыльскай бяды, найлепшы, але мы так разважылі яшчэ ў Лёндане — нашу дапамогу аддаваць адрозна ў шпіталі, дзе ёсць найбольшая патрэба... Сярод людзей, занятых справай дапамогі ахвярам Чарнобыля, я знайшоў больш добрых і ахвярных, чым тых, якія хочучь нажыцца на бядзе.

— З Гомеля вы ездзілі ў Хойнікі. Вы прывозілі ў гэтую бальніцу і раней нешта?

— Так. Першы раз прыехалі летам, у ліпені мінулага года. Тады мы не ведалі, якія там патрэбы, але прывезлі тое, што заўсёды патрэбна, — аднаразовыя шпрыцы, сістэмы пералівання крыві і падобныя рэчы. І тады мы спыталіся ў лекараў, што для іх патрэбна з лекаў. І гэтым разам прывезлі...

Думаю, мы не можам абслугоўваць усіх бальніц Беларусі. Гэта было б зашмат для нас. Каб наша дапамога была карыснай, думаю, трэба трымацца тых бальніц, якія ўжо нас знаюць і патрэбы якіх нам вядомы. Але гэта не выключае, што мы можам пашырыць поле нашай дзейнасці — паехаць, скажам, на Магілёўшчыну.

...Пасля першай паездкі ў Беларусь мной зацікавіліся ангельскія сродкі інфармацыі. Я выступаў па тэлебачанні, пра мяне пісала ангельская прэса. Пасля

ПРАГРАМНАЯ ЗАЯВА

Беларускай Сацыял-Дэмакратычнай Грамады

Сацыяльна- прававая дзяржава і грамадзянская супольнасць

Зыходзячы з таго, што грамадзяне і грамадства з'яўляюцца першаснымі, а дзяржава — другаснай, што толькі такая дзяржава з'яўляецца сацыяльнай, зыходзячы з таго, што ўсе дзяржаўныя структуры павінны дзейнічаць паводле законаў, якія выяўляюць волю грамадзянскай супольнасці, БСДГ лічыць сваёю мэтай стварэнне сацыяльна-прававой дзяржавы.

БСДГ уважае, што для дасягнення такой мэты неабходныя палітычныя раўнапраўе грамадзян, рэальная шматпартыйнасць, аднолькавыя палітычныя і эканамічныя ўмовы для дзейнасці палітычных партый і грамадскіх асацыяцый, якія адмаўляюць гвалт і прымуся.

У саюзе з дэмакратычнымі сіламі Грамада будзе імкнуцца:

— да чыннага ўдзелу ў заканадаўчым і прадстаўнічых органах улады, абраных на падставе ўсеагульнага, роўнага і прамого выбарчага права, а таксама да ўзаконення гэтага права ў новай Канстытуцыі Беларускай ССР;

— да рэальнага падзелу ўлады на заканадаўчую, выканаўчую і судовую;

— да забеспячэння грамадзянскіх, палітычных і эканамічных свабод і правоў, абвешчаных ва Усеагульнай Дэкларацыі правоў чалавека, у Пакце аб грамадзянскіх і палітычных правах, у іншых міжнародных документах, падпісаных Беларускай ССР;

— да дэпартацыі арміі, прававых органаў, навучальна-выхаваўчых устаноў, а таксама ўстаноў навукі, культуры і сферы вытворчасці.

БСДГ выступае за ажыццяўленне Дэкларацыі аб суверэнітэце Беларускай ССР, адстойвае ідэю поўнай дзяржаўнай незалежнасці Рэспублікі.

ЛІСТ У РЕДАКЦЫЮ

Канфлікт на Белай дачы

Як вядома, калектыў РНМЦ культуры аднавіў сядзібу на вуліцы Казінца, так званую Белую дачу. Гэтая ініцыятыва каштавала нашай установе, якая працуе ў новых умовах гаспадарання, значнай сумы грошай, якія калектыў, між іншым, мог вызначыць на сацыяльнае развіццё, але ахвяраваў на стварэнне Цэнтра беларускага фальклору.

І вось — вынікі. Упершыню ў Мінску для людзей і сярод людзей выступаюць фальклорныя калектывы з усёй Беларусі. Не на сцэне, а на пагорку, побач з Белай дачай. Упершыню многія з навакольных жыхароў наведалі выставы ўзораў народнай творчасці, успомнілі пачутыя ў маленстве песні, танцы. Упершыню з'явілася магчымасць навучыцца ў студыях вучэбнага Цэнтра народных рамястваў пляценню паясоў, ткацтву, аплікацыі, паслухаць лекцыі аб народным мастацтве. Упершыню мінчане зразумелі сэнс забытых слоў і прынялі ўдзел у адноўленых святах «Юр'я», «Сёмуха», «Купалле», «Жніво», «Кірмаш». Упершыню тут ствараецца музей народнай творчасці, музей беларускай кафалі, выстава старажытных будаўнічых матэрыялаў.

лікі, якая добраахвотна магла б увайсці ў Садружнасць Суверэнных Дзяржаў з агульнай эканамічнай прасторай.

Сацыяльная эканоміка

Сацыял-дэмакратыя перакананая, што дэмакратыі палітычнай павінна адпавядаць дэмакратыя эканамічная, што вытворчасць тавараў і паслуг павінна адпавядаць інтарэсам грамадзян і грамадства.

Таму БСДГ выступае:

— за раўнапраўе формаў уласнасці, у тым ліку і прыватнай;

— за тое, каб былі легалізаваны ўсе формы вытворчасці тавараў і паслуг, за тое, каб паняцце «цэнзурная эканоміка» ахоплівала вытворчасць толькі тых тавараў і паслуг, якія ўяўляюць небяспеку жыццю і здароўю людзей, грамадскай маралі;

— за захаванне дзяржаўнай (муніцыпальнай) уласнасці на лясы, вадаёмы, рэзервовыя фонды сельскагаспадарчых угоддзяў, на важнейшыя для існавання нацыі галіны гаспадарчай дзейнасці — транспарт, сувязь, горназдабываючую і абаронную вытворчасць;

— за недапушчэнне пераходу ўласнасці ў рукі людзей, якія не з'яўляюцца грамадзянамі Беларусі;

— за антыманапольную палітыку ў сферы эканомікі;

— за рэгуляванне гаспадарчай дзейнасці толькі эканамічнымі сродкамі і метадамі;

— за спрыянне сярэднім і дробным прадпрыемствам, кааператыву, перспектывным галінам вытворчасці;

— за пераарыентацыю, улічваючы спецыфіку Беларусі, на энерга- і сыравіна-зберагаючую прамысловасць, за прыярытэтнае развіццё сельскагаспадарчай і навукаёмкай вытворчасці.

Сацыяльная абароненасць

Разумеючы, што толькі эканамічная свабода і дэмакратыя могуць прывесці да стварэння заможнага грамадства, да гаспадарчага росквіту Рэспублікі, БСДГ разам з тым лічыць, што ва ўмовах пераходу да рынку і свабоднага прадпрыемства неабходна:

— шляхам увядзення адпаведнага падатковага і антыманапольнага заканадаўства, часткова пераразмеркавання сродкаў праводзіць гуманную сацыяльную палітыку ў адносінах у першую чаргу да малазабеспечаных груп насельніцтва, да старых, хворых, дзяцей, беспрацоўных;

— клапаціцца аб захаванні і ўмацаванні сацыяльнага становішча людзей сярэдняга дастатку;

— тэрмінова выпрацаваць сістэму сацыяльнай абароненасці насельніцтва ва ўмовах пераходу да рынку, якая б улічвала інфляцыю, рост цэнаў, з'яўленне беспрацоўя;

— пашыраць практыку акцыянернага валодання прадпрыемствамі з захаваннем кантрольнага пакету акцыяў у працоўных калектываў, стварэння народных прадпрыемстваў.

Выжыванне

У выніку неабачлівай хімізацыі сельскай гаспадаркі, асушкі зямель, разгортвання хімічных вытворчасцяў і найбольш у выніку чарнобыльскай катастрофы экалагічны стан Беларусі дасягнуў небяспечнай мяжы і працягвае пагаршацца. БСДГ лічыць, што экалагічная палітыка Беларусі павінна прадуваць праграму выжывання яе насельніцтва.

Для гэтага неабходныя:

— паступова рэканструкцыя старых вытворчасцяў з улікам самых новых дасягненняў у галіне аховы прыроды;

— заахоўванне вытворчасці экалагічна чыстай сельскагаспадарчай прадукцыі;

— кампенсация Урадам СССР чарнобыльскіх страт;

— поўнае або частковае вызваленне ад падаткаў будаўнічых арганізацый, якія занятыя на ўзвядзенні прыродаахоўных аб'ектаў;

— дзейнае выкананне Праграмы па мінімалізацыі вынікаў чарнобыльскай катастрофы;

— падатковыя льготы для прадпрыемстваў, арганізацый, устаноў і грамадзян, якія ўкладваюць грошы ў будаўніцтва шпіталаў, санаторыяў ды іншых лячэбна-прафілактычных устаноў.

Навука, культура, адукацыя, выхаванне

Усведамляючы, што народ Беларусі з'яўляецца творцам, спадкаемцам і носьбітам культурнага ды інтэлектуальнага набытку, Грамада выступае:

— за адраджэнне і развіццё беларускай мовы і культуры, за аднаўленне гістарычнай памяці і нацыянальнай самасвядомасці;

— за свабоду навуковай, тэхнічнай, мастацкай і культурнай дзейнасці;

— за падатковыя льготы для ўстаноў навукі, культуры, адукацыі, за падатковыя льготы прадпрыемствам, арганізацыям, установам і грамадзянам, якія ўкладваюць сродкі ў развіццё навукі, мастацтва, культуры, у захаванне і аднаўленне помнікаў гісторыі і культуры;

— за прыняцце эканамічных, сацыяльных мер дзеля прадухілення эміграцыі інтэлекту з Рэспублікі;

— за фармаванне на аснове гуманістычных традыцый дэмілітарызаваанай і дэпартаваанай нацыянальнай сістэмы адукацыі і выхавання;

— за забеспячэнне права на культурную дзейнасць, а таксама права на школьнае выхаванне і навучанне на роднай мове ўсім нацыянальным супольнасцям Рэспублікі;

— за захаванне гуманных традыцый сямейнага выхавання, за абарону і ўмацаванне сям'і як неад'емнай складовай часткі грамадзянскай супольнасці;

— за рэлігійную свабоду і раўнапраўе, за культурную і духоўную талерантнасць.

тым жа міністэрствам, стаў нарэшце займацца практычнай дзейнасцю. Але ж, як высветлілася нялобна, мы роднаму міністэрству і ў выглядзе Цэнтра традыцыйнай культуры, які збіраўся самастойна пракарміць і сябе, і «апошніх з магкіх» — народных майстроў.

Словам, нацыянальны Цэнтр традыцыйнай культуры міністэрству не патрэбны, не патрэбны і спецыялісты, што правялі ініцыятыву. Відаць, нашы апаратчыкі спадзяюцца на дапамогу знаўцаў з Масквы: у Мінску ўжо створана аддзяленне Маскоўскага міжнароднага дома народных традыцый. А інакш нашою было б ствараць атмасферу нядобрабылівасці, нестабільнасці вакол РНМЦ, замест таго, каб захаваць усё тое, што мы збіралі ў свой час па зрынтку.

Сёння мы вымушаны праціць умяшальніцтва Камісіі Вярхоўнага Савета БССР па адукацыі, культуры і гістарычнай спадчыне. Канфлікт, які зацягнуўся, пераходзіць нам працаваць.

В. БАРЫСЕВІЧ, У. БЕРТАШ, І. БЫЛІЦКАЯ, А. ВАРАНСА, Ж. НАСАНСКАЯ, І. ГОЛУБЕВА, Н. ЖОРНІКАВА, В. ЗАВІРУХА, М. ЗАЛЕУСКАЯ, Н. ЗЫГМАНТОВІЧ, Ю. ІВАНОВА, І. КАПЛІНА (усю 27 подпісаў супрацоўнікаў РНМЦ культуры).

пра Беларусь, скажам, у апошнюю вайну, мне заўсёды здаецца, што нашы беларусы проста стараліся ў цяжкіх умовах ратаваць усё магчымае, што можна зрабіць для свайго народа. Называць іх здраднікамі? Яны ж не здрадзілі сваёй Беларусі... Нельга атаясамліваць патрыятызм беларускі з патрыятызмам савецкім. Савецкі Саюз — гэта не толькі дзяржава, але і пэўная палітычная сістэма, з якой неабавязкова ўсім згаджацца... Былі беларусы, якія не згаджаліся, але яны былі не менш беларусамі, чым тыя, якія былі па другім баку.

— Вы вось у Гомелі казалі, што калі прыехалі сюды ў трэці раз, заўважылі, што агульная атмасфера стала больш жорсткай. Як вы лічыце, яна будзе станаўліцца яшчэ больш жорсткай, ці ўсё ж ёсць нейкая надзея, што мы, хай не цяпер, а з цягам часу пабудуем дэмакратычнае грамадства?

— Думаю, трэба быць аптымістамі, інакш цяжка жыць. А, безумоўна, атмасфера зрабілася больш жорсткай. Мяркую, тут дзве прычыны. Пагоршэнне эканамічнага становішча ў краіне, а таксама завострэнне палітычных канфліктаў. Цяпер пачынаецца стадыя крышталізацыі палітычных думак, разумеецца... Некаторыя яшчэ не могуць аддзілі ад старых шаблонаў і бачаць у кожнай апазіцыйнай думцы нейкую не то здраду, не то антыдэмакратычнасць, ці нейкія напады на іх...

Але я ўжо амаль паўстагоддзя жыў на Захадзе і бачу канфлікты розных палітычных ідэяў і думак. У Англіі партыя лейбарыстаў і партыя кансерватараў змагаюцца вельмі моцна на словах — у парламенце і ўсюды. Але яны не абвінавачваюць апапента ў нейкіх чорных справах.

Вось гэта, мне здаецца, прыйдзе з цягам часу і ў Беларусь, іншыя краіны Саўецкага Саюза.

Бог шануе нас

— ...Дык што такое жыццё, айцец Аляксандр? Ланцуг выпадковасцей ці заканамернасцей? Яшчэ месяц-два таму нават і ў галаву не прыйшло б, што вось вы будзеце сядзець у маёй мінскай кватэры, і мы будзем гутарыць не толькі аб справах, але і проста па-сяброўску, быццам даўно вядомыя адзін аднаму...

— Дзякуй Богу за гэта. Сярод людзей, калі пазнаёмішся з імі, бачыш, што мы маем больш супольнага, чым мы думаем часамі.

...Учора вечарам мяне запрасіла арганізацыя «Бацькаўшчына». Прыйшло шмат цікавых людзей, многіх з іх я бачыў упершыню. Мы правялі вельмі цікавы вечар. Цэлую гадзіну мяне бамбардзіравалі рознымі пытаннямі, і я павінен быў адказваць. Усіх цікавіць, як жывуць беларусы за мяжою, на Захадзе, і гэтыя пытанні на весткі адтуль ненасытны.

І яшчэ было парушана пытанне, як можна завязаць плённае супрацоўніцтва між беларусамі за мяжой і беларусамі Беларусі, пераважна ў галіне культурнай. Можна, з нашай бібліятэкай імя Францыска Скарыны, якой я аддаў ужо 20 гадоў майго жыцця.

Адносна заканамернасці, выпадковасці — гэта пытанне вельмі цяжкае, бачыце... Заканамернасць ёсць, праўда, у Сусвеце. Ён быў створаны Богам, ёсць пэўная павязь прычынаў і вынікаў, ёсць пэўная мэтазгоднасць. Усё ідзе на славу Божую... Гэта цяжка, скажам, пагадзіць з існаваннем такой істоты ў свеце як чалавек. Істоты, надзеленай свабоднай воляй таксама. Але таксама гэта заканамернасць, бо Бог нас так стварыў.

Так што ў гэтым свеце ёсць заканамернасць — чалавек ідзе да пэўнай мэты, ужываючы сваю вольную волю... Стварэнне божае — Чалавек — таксама, калі хоча, можа адвярнуцца ад свайго Творцы. Бог нас не змушае ні да чаго. Я часам люблю паўтараць, што Бог лепшы джэнтльмен на свеце. Стварыўшы нас такімі, ён шануе нас.

...Я, ведаючы, заўсёды люблю гаварыць з людзьмі, дзе б я ні быў. Заўсёды бачу шмат цікавага, бачу даброту ў людзях. Тое, што лепш за нас, большае, за тое, што дзеліць.

Вяла гутарку
Галіна АЙЗЕНШТАТ.

Андрэй ФЕДАРЭНКА

АГУЛЬНАЧАЛАВЕЧАЕ

Абразок

Застойным 1985 годам перад галоўным рэдактарам часопіса «Савецкі дым» Дзялягладам сядзеў пачынаючы прэзіят Корак і ёў яго вачыма, баючыся прапусціць хоць адно слоўца. Разбіралі апавяданне Корка. Дзялягладу яно падабалася; ён знарок сам захацеў пагаварыць з маладым аўтарам і растлумачыць, чаму гэтае самае апавяданне надрукавана быць не можа.

— Ёсць мова, ёсць характары, але... тэма! Трактарыст крадзе ў лаўцы мех цукру, каб нагнаць самагонкі на дачыное вяселле... Вы ж пакуль не Шукшын і не Дударав. А галоўнае, нашто вас, чалавека маладога, цягне на такія тэмы? Хіба мала больш цікавых, агульначалавечых, спакойнейшых, ці што, тэмаў? Напрыклад, пра вайну...

— Я ж не бачыў вайны.
— Гэта і неабавязкова. Ды і хіба з вашых родных, аднавяскоўцаў ніхто не ваяваў?
— Чаму — дзед ваяваў, сядзеў у канцлагеры.

— Вось бачыце, гэта ж такі багацейшы матэрыял! Але, дапусцім, тэма яшчэ паўбяды, можна і пра сучаснасць пісаць, толькі глядзячы як. Гэты ваш трактарыст, хоць вы і выводзіце яго ў канцы станоўчым героём, чаму ён кандыдат у члены партыі? Гэта што — пазіцыя, позы?

— Я хацеў гэтым сказаць, што ў экстрэмальных абставінах людзьмі кіруе не партыйнасць, а нешта ірацыянальнае, інстынктыўнае...

— Можа быць, але ж і Галоўліт ніхто пакуль не адмяняў. Вы ж толькі пачынаеце,

вам галоўнае што — зрабіць дэбют, надрукавацца; здыміце вы гэтую дэталю, гэтае кандыдацтва! Зноў-такі, каб толькі гэта... У вас з усяго апавядання цэнзура можа прайсці хіба толькі адзін эпізод — калі радасныя дзеці з букетамі ідуць у школу. Ды й тут вы далей устаўляеце, што да школы — пяць кіламетраў... А эпізод, калі жонка трактарыста распранаецца перад сном і не чуе, як у пакой заходзіць следчы? Эпізод проста фальшывы; я не паверу і чытач не паверыць, што следчага ні з таго ні з сяго так уражае аголенае жаночае цела, як вы пішаце, «аголенае безабаронасць», што ён адважваецца знарок няправільна павесці следства, бльгае сляды...

— Ды ў нашай вёсцы ўсё гэта было.

— У жыцці яшчэ не такое можа быць, але ж і прынцыпу сацыялістычнага рэалізму ніхто пакуль не адмяняў — не так, як ёсць, а так, як павіна быць. А гэта што, шчырасць галоўнай героіні: «Бываюць хвіліны, калі я гатова здрадзіць мужу з кім-заўгодна...?» Гэтае ж жанчыны будучы чытаць, а ў нас і так распадаецца кожная трэцяя сям'я... Станоўчы герой «культуры чарку гарэлкі»... Цяперашнім часам увогуле згадкі пра гэта не пажаданыя, але раз так ужо вам гэта карціць, дык хай «культура» муж лавачніцы — адмоўны герой... Карацей, перапшыце, улічыце ўсе заўвагі і нясіце. Будзем друкаваць.

У хуткім часе Корак па раз-

меркаванні з'ехаў у глухую вёску, жаніўся, завёў гаспадарку, пайшлі дзеці. Апавяданне ён не папраўляў, ён на яго проста забыўся. Так прайшлі пяць гадоў. Адночы Корку патрапіўся на вочы часопіс «Незалежны дым».

«Які я малайчына, што не чапаў старое сваё апавяданне, — узрадаваўся Корак, — часопіс цяпер незалежны, рэдактар той самы, Дзяляглад. Ён адшукаў апавяданне і паслаў у «Незалежны дым». Праз пару тыдняў Корак па сваіх справах паехаў у сталіцу і вырашыў зайсці ў рэдакцыю.

Дзяляглад, які сам амаль не змяніўся. Корка не пазнаў, а той пасаромеўся нагадваць.

— Апавяданне па-свойму цікавае, — сказаў Дзяляглад, — але, здаецца, нешта такое недзе я чытаў. Ні то ў Шукшына, ні то ў Дударова... Ну, хай. Але, добры чалавек, будзем шчырымі — каму цяпер цікава бытавыя тэмы? Такі час, такія паўсюль падзеі, бурны, навалніцы, а ў вас... Трактарыст крадзе ў сельпо мех цукру. Напісалі б вы пра таго ж Сталіна, пра рэпрэсіі — такая моцная, можна сказаць, невычарпальная тэма.

— Я ж тады не жыў.

— Дык дзед жыў, пра дзеда рэпрэсіраванага напішыце. Быццам дзед раскажае вам гісторыю пра лагер, пра Калыму...

— Мой дзед сядзеў у фашысцкім канцлагеры.

— Цудоўна, бачыце, матэрыял ужо ёсць. У фашысцкім, а вы зрабіце, што ў савецкім.

Далей, дзеці ў вас бягуць у школу радасныя, з букетамі астраў, вярніняў... Пра якую школу вы пішаце? Хіба ў тую школу, што вынішчала сваім дагматызмам усё жывое і творчае, беглі з радасцю? Ды яшчэ за пяць кіламетраў?

— Я сам так бег.

— А вы напішыце, што не беглі, а наадварот, уцякалі са школы. Залазілі ў стог і курылі. Адрозні ж апавяданне ажыве, з'явіцца падтэкст. Вось геранія ў вас жывая, ёсць трапныя дэталі, напрыклад, калі яна перад сном распранаецца... Але чаму яна такая цнатлівая... ці як сказаць... Дзе вы такіх бачылі ў жыцці? І хто цяпер у такіх жанчын паверыць? Не здраджае ні з кім, зноў-такі ні разу — праўда, думае пра гэта... Яна думае, а вы і зрабіце так: вось следчы заходзіць, і хай яны ўступаюць у грэх, потым заходзіць ё муж, і вось яны ўжо ўтрох... Шведскі варыянт, уяўляеце? Цяпер жэ толькі такое і чытаецца! Ёсць у вас яшчэ адзін цікавы персанаж — муж прадаўшчыцы, злодзей, п'яніца... Дапішыце вы яму адну маленькую рыску, зрабіце яго партыйным, ці хоць кандыдатам... З трактарыста здыміце, а яму дапішыце.

— Навошта?

— Цяпер толькі такое і чытаецца, каб адмоўны герой быў партыйным. Разумеете, адразу вырысуецца тыпаж, абстрактныя фабула. І хай гэты партыйны п'яніца згвалціць геранію, жонку нашага трактарыста...

— Гвалцілі! Следчы гвалціў, калі яна распраналася...

— Правільна, следчы, а потым яна пайшла на рэчку мыцца, а муж прадаўшчыцы — скок з-за кустоў... Карацей, апавяданне тут ёсць, падымайце над гэтымі заўвагамі і нясіце. Будзем друкаваць.

У ПРОФІЛЬ

І АНФАС

МАКСІМ ТАНК



«Хай будзе святло!» — Не Саваоф прамовіў так, А ён, Яўген Іванавіч Скурко, Дакладней — Танк.

ГЕНРЫХ ДАЛІДОВІЧ



Жывем — у стрэсах, верадзе,—

«Усё яшчэ наперадзе»: Раманы важкія, Сябры, сяброўкі І шчыць як у Талстога Ці Дубоўкі.

ІВАН ПТАШНИКАУ



І ў ляснога мураша Ёсць Іванава душа.

Сяброўскія шаржы і вершы Святланы МАРЧАНКІ.

М. МІРАНОВІЧ

КАМУ МАЛІЦЦА?

Гаўрыла Бога занядаў.
Чарцей, наадварот, шануе:
Яму Бог розуму не даў,
А дурасці — чорт не шкадуе.

СЯМЕЙНЫ ТЭАТР

Сямейны тэатр назіраючы ўволю,
Ты зможаш урэшце дайсці да высноў:
Дзе жонка выконвае першую ролю,
Там мужу адводзіцца роля без слоў.

М. ЗАСТОЛЬСКИ

ФРАЗЫ

Кансенсус з таварышам царом

Апошнім часам надзвычай востра паўстае праблема: як забяспечыць мірны бег жыцця ва ўмовах супрацьстаяння палітычных партый, якія часам варагуюць паміж сабою.

Адказ знаходзім у вядомым выслоўі: «Хочаш кансенсуса — рыхтуй кампраміс».

Разгледзім самы складаны выпадак: кансенсус паміж камуністамі і манархістамі. Не спыхайцеся казаць, што ён немагчымы. Магчымы! Але — пасля цэлага шэрагу глыбокіх кампрамісаў.

Напрыклад: камуністы згаджаюцца, што ў краіне будзе самадержац, а манархісты — што ён узначаліць барацьбу за

камуністычную будучыню.

Манархісты дазваляюць камуністам зварот: «Таварыш цар», а камуністы не пярэчаць, каб да іх генсека звярталіся: «Ваша вялікасць».

Камуністы дапускаюць, што пры генсеку будзе світа, а манархісты — што пры двары будзе парткам.

Паводле ўзаемнае згоды бакоў у гаспадара не можа быць больш дач, чым у генсека.

Патомная шляхта ўроўніваецца ў правах з вызваленымі сакратарамі парткамаў, а вялікія князі — з членамі Палітбюро. Прыватны прыклад: пры выпадковым адначасовым выездзе на скрыжаванне картэжаў вялікага князя і члена Палітбю-

ро чарговасць праезду вызначаецца жэрабем.

У агульнаадукацыйных школах уводзіцца вывучэнне Закона Божага, а ў прыдворных ліцэях — гісторыі КПСС.

Юным піянерам належыць салютаваць, ідучы паўз храмы, а юным хрысціянам — хрысціць кожны райкам і гаркам, які натрапіцца па дарозе.

Гаспадаркі, што абслугоўваюць вышэйшыя эшалоны ўлады, эксплуатаюцца на партытанай аснове; пры гэтым іх назвы сумяшчаюцца. Напрыклад: «Саўгас імя XXII парт'езда, пастаўшчык двара Яго імператарскай вялікасці».

Сумяшчаюцца таксама эмблематыка (двухгаловы арал трымае ў адной лапе серп, а ў другой молат) і тэксты гімнаў: «Это есть наш последний и решительный бой, с Интернационалом, Боже, царя храни!»

Як бачым, пры разумным спалучэнні кампрамісаў магчымы любы кансенсус.

«Століца», № 2, 1991 г.

дайце на дыету.

□ Беражыце буслоў для прадаўжэння чалавечага роду.

□ У бульбе цзяньчэ не мун-

дзір, а ўнутраны змест.

□ Чалавек памыляецца двойчы: калі думае, што ніколі не памыляецца, і калі ўвогуле не думае.

АДРАС РЭДАКЦЫІ: 220600, ГСП, Мінск, вул. Захарова, 19.

Тэлефоны: прыёмная рэдакцыі — 33-24-61; намеснік галоўнага рэдактара — 33-25-25; адказны сакратар — 33-19-85; аддзел публіцыстыкі: Міхась ЗАМСНІ — 33-19-65; аддзел пісьмаў і грамадскай думкі: Людміла КРУШЫНСКАЯ, Марыя ГІЛЕВІЧ — 33-19-85; аддзел літаратурнага жыцця: Алякс МАРЦІНОВІЧ — 33-24-62; аддзел крытыкі і бібліяграфіі: Галіна КАРЖАНЕУСКАЯ — 33-22-04; аддзел літаратуры: Юрась СВІРКА — 33-22-04; аддзел музыкі: Святлана БЕРАСЦЕНЬ — 33-21-53; аддзел тэатра, кіно і тэлебачання: Жанна ЛАШКЕВІЧ — 33-21-53; аддзел выяўленчага мастацтва і аховы помнікаў: Пётра ВАСІЛЕУСКИ — 33-24-02; аддзел народнай творчасці і культасветработы — 33-24-62; аддзел навін: Віталь ТАРАС, Юрась ЗАЛОСНА — 33-22-04; аддзел мастацкага афармлення: Уладзімір ТАБУШАУ — 33-44-04; фотакарэспандэнт: Уладзімір КРУК — 33-24-62; бухгалтэрыя — 23-73-37.

Пры перадруку просьба спасылка на «ЛіМ». Рупапісы рэдакцыя не вяртае і не рэцензуе. Пазіцыя рэдакцыі можа не супадаць з думкамі і меркаваннямі аўтараў публікацый.

Галоўны рэдактар Мікола ГІЛЬ.

Рэдакцыйная калегія: Заір АЗГУР, Алякс АСІПЕНКА, Анатоль БУТЭВІЧ, Анатоль ВЯРЦІНСКИ, Андрэй ГАНЧАРОВ [нам. галоўнага рэдактара], Уладзімір ГІЛЕП, Уладзімір ГНІЛАМЕДАУ, Лілія ДАВІДОВІЧ, Міхась ДРЫНЕУСКИ, Алякс ЖУК, Галіна КАРЖАНЕУСКАЯ, Ігар ЛУЧАНОК, Уладзімір НЯКЛЯЕУ, Нічыла ПАШКЕВІЧ, Барыс САЧАНКА, Юрась СВІРКА, Рычард СМОЛЬСКИ, Уладзімір СТАЛЬМАШОНАК, Віктар ТУРАУ.

Адказны сакратар Барыс ПЯТРОВІЧ.

Індэкс 63856 П 1 2 3 4 5 6 7 8 9 10 11 12
М 1 2 3 4 5 6 7 8 9 10 11 12



Заснавальнікі:

САЮЗ ПІСЬМЕННИКАУ БЕЛАРУСІ І МІНІСТЭРСТВА КУЛЬТУРЫ БССР.

Выходзіць раз на тыдзень па пятніцах.

Ордэна Працоўнага Чырвонага Сцяга Друкарня выдавецтва ЦК КП Беларусі.